

ഇഴമാൻ

ദുർബലമാകാതിരിക്കാൻ

ശൈഖ് മുഹമ്മദ് സാലിഹ് അൽ മുനജ്ജിദ്

ظاهرة ضعف الأيمان

ഇഘമാൻ ദുർബലമാകാതിരിക്കാൻ

വിവർത്തനം:
അബൂഹന പീരുമേട്

DA'WA BOOKS
P.B No: 1981, Vyttila, Cochin - 19

DA'WA BOOKS

Malayalam | Study | Eeman Durbalamakathirikkan

ഇൗമാൻ ദുർബലമാകാതിരിക്കാൻ

Author : Shaikh Muhammad Swalih Al Munajjid

Translator: Aboohanna Peerumedu

Checked by: Shameer Madeeni

First Edition : July 2010

Price: Rs. 40.00

Publisher | Distribution

Da'wa Books | Salafi Cultural Complex | Vyttila | Kochi - 19 | Kerala | India

Web: www.dawabooks.org | Email: dawabook@gmail.com

Cover: Primrose | Type Setting : Nasar | Printing : Anaswara Offset, Kochi

ISBN: 978-93-80442-14-3

All rights reserved. No part of this work may be reproduced or utilised in any form or by any means without the prior written permission of the publisher.

അന്താരാഷ്ട്ര നിലവാരത്തിൽ മലയാള പുസ്തകങ്ങൾ പുറത്തിറക്കുകയും പ്രസക്തമായ വിവിധ ഭാഷാഗ്രന്ഥങ്ങൾ മലയാളത്തിലേക്ക് മൊഴിമാറ്റം നടത്തി പ്രസിദ്ധീകരിക്കുകയും അന്താരാഷ്ട്ര സമൂഹത്തിന് പരിചയപ്പെടുത്തേണ്ട മലയാള കൃതികൾ മറ്റു ഭാഷകളിലേക്ക് പരിഭാഷപ്പെടുത്തി പ്രസിദ്ധീകരിക്കുകയും ചെയ്യുകയെന്ന ലക്ഷ്യത്തോടെ തുടക്കം കുറിച്ച 'ദഅ്വാ ബുക്സ്' ശ്രദ്ധേയവും വ്യതിരിക്തവുമായ പുസ്തകങ്ങൾ പുറത്തിറക്കിക്കൊണ്ട് ഇതിനകം തന്നെ പുസ്തക പ്രസാധനരംഗത്ത് സ്ഥിരപ്രതിഷ്ഠ നേടിക്കഴിഞ്ഞിട്ടുണ്ട്, الحمد لله.

വിശുദ്ധ ഖുർആനും തിരുസുന്നത്തുമാകുന്ന ഇസ്‌ലാമിന്റെ അടിസ്ഥാന പ്രമാണങ്ങളെ, പ്രവാചകൻﷺയുടെ പ്രത്യേകമായ അംഗീകാരം ലഭിച്ച ആദിമ തലമുറക്കാർ മനസ്സിലാക്കിയതുപോലെ മനസ്സിലാക്കണമെന്ന അഹ്‌ലുസുന്നത്തി വൽ ജമാഅത്തിന്റെ രീതിശാസ്ത്രത്തിൽ ഗ്രന്ഥരചന നടത്തിയിട്ടുള്ള പണ്ഡിതന്മാരുടെ പുസ്തകങ്ങളാണ് ദഅ്വാ ബുക്സ് പ്രധാനമായും പുറത്തിറക്കുന്നത്. ഗ്രന്ഥകർത്താക്കളുടെ സ്വന്തമായ അഭിപ്രായങ്ങളിലേക്ക് ക്ഷണിക്കുകയല്ല, പ്രമാണബദ്ധമായി കാര്യങ്ങളെ വിലയിരുത്തുകയും മനസ്സിലാക്കുകയും ചെയ്യുന്നതിലേക്ക് വായനക്കാരെ നയിക്കുകയാണ് ഇത്തരം ഗ്രന്ഥങ്ങൾ പുറത്തിറക്കുന്നതിന്റെ ഉദ്ദേശ്യം. ഗ്രന്ഥകർത്താക്കളുടെ സ്വന്തമായ അഭിപ്രായങ്ങൾ ദഅ്വാ ബുക്സിന്റെ അഭിപ്രായങ്ങളല്ലെന്നർത്ഥം.

ശൈഖ് മുഹമ്മദ് സാലിഹ് അൽ മുനജ്ജിദിന്റെ *ദാഹിറതു ദുഅ്ഫിൽ ഈമാൻ* എന്ന കൃതിയുടെ മലയാള വിവർത്തനമാണിത്. വിശ്വാസദൗർബല്യത്തിന്റെ ലക്ഷണങ്ങളും കാരണങ്ങളും പ്രമാണബദ്ധമായി വിശകലനം ചെയ്യുകയും വിശ്വാസവർധനവിന് മാർഗങ്ങൾ നിർദ്ദേശിക്കുകയും ചെയ്യുന്ന പുസ്തകം. തിന്മകൾ അരങ്ങു നിറഞ്ഞാടുന്ന വർത്തമാനത്തിൽ കാലിടറാതെ പിടിച്ചു നിൽക്കണമെന്നാഗ്രഹിക്കുന്നവർക്ക് ഒരുത്തമ വഴികാട്ടി. അബൂഹനന പീരുമേടാണ് പരിഭാഷ നിർവഹിച്ചിരിക്കുന്നത്.

നാഥാ. . . . നീ ഇതൊരു പ്രതിഫലാർഹമായ പ്രവർത്തനമായി സ്വീകരിക്കേണമേ. (ആമീൻ).

മാനേജർ

ظاهرة ضعف الليمات

المؤلف

الشيخ محمد صالح المنجد

الترجم

ابو حنّة

الناشر

مكتب الدعوة، كوشن، كيرلا، الهند

താളുകളിൽ



ആമുഖം

11



ഇരുമാൻ ദുർബലമാകുന്നതിന്റെ
ലക്ഷണങ്ങൾ

15



ഇരുമാൻ ദുർബലമാകാനുള്ള
കാരണങ്ങൾ

31



ഇരുമാനിന്റെ ദുർബലതയ്ക്കുള്ള
ചികിത്സ

41

ആമുഖം

സർവസ്തുതിയും അല്ലാഹുവിന് മാത്രം. നാം അവനെ സ്തുതിക്കുകയും അവനോട് സഹായവും പാപമോചനവും അർഥിക്കുകയും ചെയ്യുന്നു. നമ്മുടെ തിൻമയിൽ നിന്നും, എല്ലാ മോശ്മായ പ്രവർത്തനങ്ങളിൽ നിന്നും അല്ലാഹുവിനോട് രക്ഷ തേടുന്നു. അല്ലാഹു ആരെ നേർവഴിയിലേക്ക് നയിക്കുന്നുവോ, അവനെ വഴിതെറ്റിക്കാൻ ഒരു ശക്തിക്കും കഴിയില്ല. അല്ലാഹു ആരെ വഴിതെറ്റിച്ചുവോ, അവനെ നേർവഴിയിലേക്ക് നയിക്കാൻ ഒരു ശക്തിക്കും കഴിയില്ല. അല്ലാഹുവല്ലാതെ ആരാധ്യനില്ലെന്ന് ഞാൻ സാക്ഷ്യം വഹിക്കുന്നു. അവൻ സഹായിയോ പങ്കുകാരനോ ഇല്ല. മുഹമ്മദ് നബി ﷺ അല്ലാഹുവിന്റെ ദൂതനും ദാസനുമെന്നെന്ന് ഞാൻ സാക്ഷ്യം വഹിക്കുന്നു.

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ ۖ وَلَا تُمُوتُنَّ إِلَّا وَأَنتُمْ مُسْلِمُونَ﴾

“സത്യവിശ്വാസികളേ, നിങ്ങൾ അല്ലാഹുവെ സൂക്ഷിക്കേണ്ട മുറപ്രകാരം സൂക്ഷിക്കുക. നിങ്ങൾ മുസ്ലിംകളായിക്കൊണ്ടല്ലാതെ മരിക്കാനിടയാകരുത്.”(ആലുഇംറാൻ: 102).

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ ۖ وَالْأَرْحَامَ ۚ إِنَّ اللَّهَ كَانَ عَلَيْكُمْ رَقِيبًا﴾

“മനുഷ്യരേ, നിങ്ങളെ ഒരേ ആത്മാവിൽ നിന്ന് സൃഷ്ടിക്കുകയും, അതിൽ നിന്നുതന്നെ അതിന്റെ ഇണയെയും സൃഷ്ടിക്കുകയും, അവർ ഇരുവരിൽ നിന്നുമായി ധാരാളം പുരുഷൻമാരെയും സ്ത്രീകളെയും വ്യാപിപ്പിക്കുകയും ചെയ്തവനായ നിങ്ങളുടെ രക്ഷിതാവിനെ നിങ്ങൾ സൂക്ഷിക്കുവിൻ. ഏതൊരു അല്ലാഹുവിന്റെ പേരിൽ നിങ്ങൾ അന്യോന്യം ചോദിച്ചു കൊണ്ടിരിക്കുന്നുവോ അവനെ നിങ്ങൾ സൂക്ഷിക്കുക. കുടുംബബന്ധങ്ങളെയും (നിങ്ങൾ സൂക്ഷിക്കുക). തീർച്ചയായും അല്ലാഹു നിങ്ങളെ നിരീക്ഷിച്ചു കൊണ്ടിരിക്കുന്നവനാകുന്നു.” (നിസാഅ്:1).

﴿يٰٓاَيُّهَا الَّذِيْنَ ءٰمَنُوْا اتَّقُوا اللّٰهَ وَقُوْلُوْا قَوْلًا سَدِيْدًا ۝۱
 يُصْلِحْ لَكُمْ اَعْمَالَكُمْ وَيَغْفِرْ لَكُمْ ذُنُوْبَكُمْ ۗ وَمَنْ يُطِيعِ اللّٰهَ
 وَرَسُوْلَهٗ فَقَدْ فَازَ فَوْزًا عَظِيْمًا﴾

“സത്യവിശ്വാസികളേ, നിങ്ങൾ അല്ലാഹുവെ സൂക്ഷിക്കുകയും, ശരിയായ വാക്ക് പറയുകയും ചെയ്യുക. എങ്കിൽ അവൻ നിങ്ങൾക്ക് നിങ്ങളുടെ കർമ്മങ്ങൾ നന്നാക്കിത്തരികയും, നിങ്ങളുടെ പാപങ്ങൾ അവൻ പൊറുത്തുതരികയും ചെയ്യും. അല്ലാഹുവെയും അവന്റെ ദൂതനെയും ആർ അനുസരിക്കുന്നുവോ അവൻ മഹത്തായ വിജയം നേടിയിരിക്കുന്നു.”(അഹ്സാബ്:70,71).

ഈമാനിന്റെ ദുർബലവും തീർച്ചയായും ഇന്ന് മുസ്ലിംകൾക്കിടയിൽ വളരെയധികം വ്യാപിച്ച ഒരു കാര്യമാണ്. ധാരാളം ആളുകൾ തങ്ങളുടെ ഹൃദയത്തിന്റെ കഠിനതയെക്കുറിച്ച് വിലപിക്കാറുണ്ട്. നാം സാധാരണ കേൾക്കുന്ന വാചകങ്ങളാണ് “എന്റെ മനസ്സ് കഠിനമായിരിക്കുന്നു”, “എനിക്ക് ആരാധനയിൽ ഒരു ഉത്സാഹവും തോന്നുന്നില്ല”, “എന്റെ ഈമാൻ വളരെ താണു പോയതായി തോന്നുന്നു”, “ഖുർആൻ പാരായണം ചെയ്തിട്ടും എനിക്ക് ഒരു ഉന്മേഷവും തോന്നുന്നില്ല”, “തെറ്റിലേക്ക് ഞാൻ വേഗത്തിൽ വീണു പോകുന്നു” തുടങ്ങിയവ. ഈ വിപത്ത് (ഈമാനിന്റെ ദുർബലവും) ഉളവാക്കുന്ന ദുസ്സാധീനങ്ങൾ ധാരാളം ആളുകളിൽ കാണാൻ കഴിയും. എല്ലാ വിധ പരീക്ഷണങ്ങൾക്കും ആപത്തുകൾക്കും മുഖ്യകാരണം ഈമാനിന്റെ ദുർബല്യമാണ്.

മനുഷ്യന്റെ ഹൃദയം വളരെയധികം പ്രാധാന്യമുള്ളതും, പെട്ടെന്ന് മാറുന്നതുമായ ഒന്നാണ്. മനസ്സിന് അറബിയിൽ ‘ഖൽബ്’ എന്നാണ്

പറയുക- വളരെ പെട്ടെന്ന് മാറിമറിയുന്നത് എന്നാണതിനർത്ഥം. (തഖലൂബ്-രൂപാന്തരം, വ്യതിയാനം, മാറിമറിയൽ). നബിﷺ പറഞ്ഞു:

إنما القلب من قلبه، إنما مثل القلب كمثل ريشة معلقة في أصل شجرة يقلبها الريح ظهراً لبطن

“ഖൽബ് എന്നത് തഖലൂബിൽ നിന്നും നിഷ്പന്നമായതാണ്. ഹൃദയത്തിന്റെ ഉപമ മരത്തിൽ കെട്ടിത്തൂക്കിയ തൂവൽ പോലെയാണ്, കാറ്റടിക്കുമ്പോൾ മാറി മറിഞ്ഞുകൊണ്ടിരിക്കുന്നതാണ്.”(അഹ്മദ് 4/408, സ്വഹീഹുൽ ജാമിഅ്: 2364).

മറ്റൊരു റിപ്പോർട്ടിൽ:

مثل القلب كمثل ريشة بأرض فلاة الريح ظهراً لبطن

“ഹൃദയത്തിന്റെ ഉപമ ഒഴിഞ്ഞ ഒരു പ്രദേശത്ത് കിടക്കുന്ന ഒരു തൂവൽ പോലെയാണ്. കാറ്റടിക്കുമ്പോൾ അത് മാറിമറിഞ്ഞുകൊണ്ടിരിക്കും.”(ഇബ്നു അബിൾ ആസിം, കിത്താബുസ്സുന്ന : 227, സ്വഹീഹായ സനദ്, ദിലാലുൽ ജനത്തി ഫീ തഖ്രീജിസ്സുന്ന, അൽബാനി-1/102)

മനുഷ്യമനസ്സ് നിരന്തരം ശക്തമായി മാറിക്കൊണ്ടിരിക്കും. നബിﷺ പറഞ്ഞു:

لقلب ابن آدم أسرع قلباً من القدر إذا استجمعت غليانا

“ആദമിന്റെ സന്തതിയുടെ മനസ്സ്, ഒരു പാത്രത്തിൽ തിളച്ചു മറിയുന്ന വെള്ളത്തെക്കാൾ വളരെ പെട്ടെന്ന് ഇളകിമറിയുന്നതാണ്.” (ഇബ്നു അബിൾ ആസിം, കിത്താബുസ്സുന്ന, 226). മറ്റൊരു റിപ്പോർട്ടിൽ, “കലത്തിൽ തിളച്ചു മറിയുന്ന വെള്ളത്തെക്കാൾ വേഗത്തിൽ മാറിക്കൊണ്ടിരിക്കും”(അഹ്മദ് 6/4, സ്വഹീഹുൽ ജാമിഅ്: 5147) എന്നാണുള്ളത്.


ഹൃദയത്തെ മാറ്റി മറിക്കുന്നതും അതിനെ നിയന്ത്രിക്കുന്നതും അല്ലാഹു ആണ്. അബ്ദുല്ലാഹിബ്നു ആസ്ബ് നിവേദനം: നബിﷺ പറയുന്നത് ഞാൻ കേട്ടു:

إن قلوب بني آدم كلها بين أصبعين من أصابع الرحمن كقلب واحد يصرفه حيث يشاء

“ആദമിന്റെ മക്കളുടെ ഹൃദയങ്ങൾ പരമകാരൂണികന്റെ വിരലുകൾക്കിടയിലാണ്. ഒരൊറ്റ ഹൃദയം പോലെ. അവൻ ഉദ്ദേശിക്കുന്നതുപോലെ അവയെ അവൻ തിരിച്ചു കൊണ്ടിരിക്കും.” ശേഷം അദ്ദേഹം പറഞ്ഞു: “അല്ലാഹുവേ, ഹൃദയങ്ങൾ നിയന്ത്രിക്കുന്നവനേ,

നിന്നെ അനുസരിക്കുന്നതിലേക്ക് ഞങ്ങളുടെ ഹൃദയങ്ങളെ തിരിക്കേണമേ.”(മുസ്ലിം, 2654)

അല്ലാഹു പറയുന്നു:

﴿وَأَعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ مُحْشَرُونَ﴾


“...മനുഷ്യനും അവന്റെ മനസ്സിനും ഇടയിൽ അല്ലാഹു മറയ്ക്കുന്നതാണ് എന്നും അവകളേക്ക് നിങ്ങൾ ഒരുമിച്ചുകൂട്ടപ്പെടുമെന്നും നിങ്ങൾ അറിഞ്ഞ് കൊള്ളുക” (അൻഹാൽ:24)

അന്ത്യദിനത്തിൽ രക്ഷയുണ്ടാവുകയില്ല, “കുറ്റമറ്റ ഹൃദയവുമായി അല്ലാഹുവിങ്കൽ ചെന്നവർക്കൊഴികെ.” (ശുഅറാഅ് :89). “...ഹൃദയങ്ങൾ കടുത്തുപോയവർക്ക്...” (ഹജ്ജ് :53) ആണ് നാശം. “അദ്യശ്യമായ നിലയിൽ പരമകാരണികനെ ഭയപ്പെടുകയും താഴ്മയുള്ള ഹൃദയത്തോടുകൂടി വരികയും ചെയ്തവന്” (ഖാഫ്: 33) ആണ് സ്വർഗം വാഗ്ദാനം ചെയ്തിട്ടുള്ളത്.

സത്യവിശ്വാസി അവന്റെ ഹൃദയത്തെ പരിശോധിക്കണം. അതിലെ കുഴപ്പങ്ങളുടെ കാരണങ്ങളും പ്രകൃതവും കണ്ടെത്തുകയും അതിനെ ശരിയായ രീതിയിൽ ചികിത്സിക്കുകയും വേണം, അവ നമ്മുടെ ഹൃദയത്തെ അതിക്രമിച്ച് കീഴ്പ്പെടുത്തുന്നതിന് മുമ്പായി. ഇത് വളരെയധികം ഗൗരവമുള്ള കാര്യമാണ്. കാരണം, ഹൃദയം കടുത്തുപോയവർ, ഹൃദയത്തിന് രോഗം ബാധിച്ചവർ, അന്ധത ബാധിച്ചവർ, മുദ്ര ചെയ്യപ്പെട്ടവർ, ഹൃദയങ്ങൾ മാറ്റി മറിക്കപ്പെട്ടവർ എന്നിവരെക്കുറിച്ച് അല്ലാഹു നമുക്ക് മുന്നറിയിപ്പ് നൽകുന്നു.

വിശ്വാസം (ഈമാൻ) ദുർബലപ്പെടുന്നതിന്റെ ലക്ഷണങ്ങളും കാരണങ്ങളും അവക്കുള്ള പരിഹാരങ്ങളും ആണ് തുടർന്ന് പ്രതിപാദിക്കുന്നത്. എനിക്കും എന്റെ മുസ്ലിം സഹോദരങ്ങൾക്കും ഈ ഗ്രന്ഥം കൊണ്ട് പ്രയോജനം ലഭിക്കാൻ ഞാൻ അല്ലാഹുവിനോട് പ്രാർഥിക്കുന്നു. ഇത് പുറത്തിറക്കുന്നതിന് പിന്നിൽ പ്രവർത്തിച്ച എല്ലാവർക്കും അല്ലാഹു മതിയായ പ്രതിഫലം നൽകട്ടെ, നമ്മുടെ ഹൃദയങ്ങൾ മയപ്പെടുത്താനും നമ്മെ നേർവഴിക്കു നയിക്കാനും നാം അല്ലാഹുവിനോട് പ്രാർഥിക്കുന്നു. അവനാണ് രക്ഷാധികാരി, അവൻ എല്ലാത്തിനും മതിയായവനാണ്. എല്ലാ കാര്യങ്ങളും ക്രമപ്പെടുത്തുന്നവനും അവനാണ്.

ഈമാൻ ദുർബലമാകുന്നതിന്റെ ലക്ഷണങ്ങൾ

ഈമാനിന്റെ ദുർബല്യം എന്ന രോഗത്തിന് ധാരാളം ലക്ഷണങ്ങളുണ്ട്:

1. പാപത്തിൽ പ്രവേശിക്കുക, ഹറാമായ കാര്യങ്ങൾ ചെയ്യുക: ചിലർ പാപങ്ങൾ ചെയ്യുകയും അതിൽ ഉറച്ചു നിൽക്കുകയും ചെയ്യും. ചിലർ ധാരാളം പാപങ്ങൾ ചെയ്തുകൊണ്ടിരിക്കും. ഒരാൾ ധാരാളം പാപങ്ങൾ ചെയ്യുമ്പോൾ അത് അയാളിൽ പതിവാകുകയും ഈ പ്രവർത്തനങ്ങൾ വെറുക്കപ്പെട്ടവയാണെന്ന തോന്നൽ പോലും പിന്നീട് ഉണ്ടാവാതിരിക്കുകയും ചെയ്യും. കാലക്രമത്തിൽ പ്രകടമായ രീതിയിൽ തിന്മ ചെയ്യുന്ന ഒരവസ്ഥയിലേക്ക് മാറുകയും പ്രവാചകവചനത്തിൽ പറയപ്പെട്ട ആളെപ്പോലെ ആവുകയും ചെയ്യും:

كل أمي معاني إلا الجاهرين، وإن من الجاهرة أن يعمل الرجل بالليل عملاً ثم يصبح وقد ستره الله فيقول: يا فلان عملت البارحة كذا، وكذا، وقد بات يستره ربه ويصبح يكشف ستر الله عنه

“എന്റെ ഉമ്മത്തിലുള്ള എല്ലാവരും മാപ്പുനൽകപ്പെടുന്നവരാണ്, പരസ്യമായി തിന്മ ചെയ്യുന്നവരൊഴിച്ച്. ഉദാഹരണത്തിന് ഒരു മനുഷ്യൻ രാത്രിയിൽ ഒരു പ്രവൃത്തി ചെയ്തു, പ്രഭാതമായപ്പോൾ അല്ലാഹു അവന്റെ തിന്മ മറച്ചുവെച്ചു. പക്ഷേ, ആ മനുഷ്യൻ ആളുകളെ വിളിച്ചു പറഞ്ഞു: “ഞാൻ ഇന്നലെ ഇന്നയിന്ന പ്രവൃത്തികൾ ചെയ്തു.” അല്ലാഹു രാത്രി മുഴുവൻ മറച്ചു വെച്ചു. പക്ഷേ, അല്ലാഹു മറച്ചുവെച്ചതിനെ അയാൾ വെളിവാക്കി.”(ബുഖാരി)

2. **മനസ്സ് കടുത്തതും പരുക്കനുമാണെന്ന് വിചാരിക്കുക:** തന്റെ മനസ്സ് കല്ല് പോലെ കടുത്തുപോയി എന്ന് ഒരാൾ വിചാരിക്കും. അല്ലാഹു പറഞ്ഞു:

﴿ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَارَةِ أَوْ أَشَدُّ قَسْوَةً﴾

“പിന്നീട് അതിനു ശേഷവും നിങ്ങളുടെ മനസ്സുകൾ കടുത്തു പോയി. അവ പാറപോലെയോ അതിനേക്കാൾ കടുത്തതോ ആയി ഭവിച്ചു.”(2:74).

ഹൃദയം കടുത്തപോയ മനുഷ്യനിൽ മരണത്തെക്കുറിച്ച് ഉപദേശമോ, ദുരിതമനുഭവിക്കുന്ന ജനങ്ങളെ കാണുന്നതോ, മരണാന്തരച്ചടങ്ങുകളോ, ഒന്നും ഒരു ചലനവുമുണ്ടാക്കുന്നില്ല. ഈ വ്യക്തി ചിലപ്പോൾ മരണപ്പെട്ടയാളെ ചെറിയപ്പോൾ വെറുക്കുകയും അതിലേക്ക് മണ്ണിട്ട് മൂടുകയും ചെയ്തേക്കാം. (പക്ഷേ) ചെറിയപ്പോൾ ഇടയിലൂടെ നടക്കുന്നത് വെറും കല്ലുകളുടെ ഇടയിലൂടെ നടക്കുന്നതുപോലെ മാത്രമേ അയാൾക്ക് തോന്നുകയുള്ളൂ.

3. **ആരാധനയിൽ ഭക്തിയില്ലാതാവുക:** മനസ്സ് അലഞ്ഞു തിരിയുകയും നമസ്കരിക്കുമ്പോഴും ഖുർആൻ പാരായണം ചെയ്യുമ്പോഴും ഏകാഗ്രതയില്ലാതിരിക്കുകയും ചെയ്യുക. താൻ എന്താണ് പറയുന്നതെന്ന് ചിന്തിക്കുന്നില്ല. വെറുതെ പറഞ്ഞു ശീലിച്ച വാചകങ്ങൾ അലസമായി പറയുന്നു. ഓരോ സന്ദർഭത്തിലും പറയേണ്ടതായ പ്രാർത്ഥനകൾ, അവയുടെ അർത്ഥമെന്താണെന്നറിയാതെ പറഞ്ഞു കൊണ്ടിരിക്കുന്നു. നബി ﷺ പറഞ്ഞു:

... لا يقبل دعاء من قلب غافل لا

“അശ്രദ്ധമായ ഹൃദയത്തിൽ നിന്നുള്ള പ്രാർത്ഥന അല്ലാഹു സ്വീകരിക്കുകയില്ല.”(തുർമുദി:3479, സിൽസിലത്തുസ്സഹീഹ: 594).

4. **ആരാധനാകാര്യങ്ങളിലും പുണ്യകർമ്മങ്ങളിലും മടി കാണിക്കുക:** അലസമായും അലക്ഷ്യമായും ആരാധനാകർമ്മങ്ങൾ ചെയ്യുക. ചെയ്യുന്നതെല്ലാം യാതൊരുവിധ ചൈതന്യവും ഇല്ലാത്ത പൊള്ളയായ ചേഷ്ടകളായിരിക്കും. അല്ലാഹു കപടവിശ്വാസികളെക്കുറിച്ച് പറഞ്ഞു:

﴿وَإِذَا قَامُوا إِلَى الصَّلَاةِ قَامُوا كُسَالًا﴾

“.....അവർ നമസ്കാരത്തിന് വേണ്ടി നിന്നാൽ ഉദാസീനരായി ക്കൊണ്ടാണ് നിൽക്കുന്നത്.” (നിസാഅ്: 4:142).

ആരാധനകൾ നിർവഹിക്കേണ്ട വിശിഷ്ടമായ സമയങ്ങളും സന്ദർഭങ്ങളും ഇത്തരക്കാർ അവഗണിക്കും. പ്രതിഫലം കരസ്ഥമാക്കണമെന്ന യാതൊരു ശുഷ്കാന്തിയും ഇല്ല എന്നാണ് ഇത് സൂചിപ്പിക്കുന്നത്. ഹജ്ജ് ചെയ്യാൻ കഴിവുണ്ടായിട്ടും ഹജ്ജ് ചെയ്യാതിരിക്കുക, ജിഹാദ് ചെയ്യേണ്ട സന്ദർഭം ഉണ്ടായിട്ടും അതിൽ നിന്നും വിട്ടു നിൽക്കുക, ജമാഅത്ത് നമസ്കാരത്തിൽ പങ്കെടുക്കാതിരിക്കുക, ജുമുഅ നമസ്കാരത്തിന് പോലും പങ്കെടുക്കാൻ ശ്രമിക്കാതിരിക്കുക തുടങ്ങിയവ ഇതിൽപെടുന്നു.

നബിﷺ പറഞ്ഞു:

لا يزال قوم يتأخرون عن الصف الأول حتى يخلفهم الله في النار

“ജനങ്ങൾ ഒന്നാമത്തെ സ്വപ്ഫിൽ നിന്നും പിന്തിനിൽക്കും, അല്ലാഹു അവരെ നരകാഗ്നിയിലേക്ക് പിന്തിക്കുന്നത് വരെ.”(അബൂ ദാവൂദ്: 679, സ്വഹീഹുത്തർഗീബ് : 519).

ജമാഅത്ത് നമസ്കാരം നഷ്ടപ്പെടുത്തി ഉറങ്ങിയാലോ, ഒരു പ്രധാനപ്പെട്ട ദിക്കർ മറന്നുപോയാലോ, ഇത്തരം മനുഷ്യന്റെ മനസ്സിൽ യാതൊരു പ്രയാസവും തോന്നുകയില്ല. പിന്നീട് അത് വീണ്ടെടുക്കണമെന്ന ചിന്ത പോലും ഉണ്ടാവുകയില്ല. മാത്രമല്ല, മനപ്പൂർവ്വം ഒരു സുന്നത്തായ കാര്യമോ ഫർദ്ദ് കിഫായ (കുറച്ച് പേർ നിർവഹിച്ചാൽ സമൂഹത്തിന്റെ ബാധ്യത പൂർത്തീകരിക്കപ്പെടുകയും ആരും ചെയ്തില്ലെങ്കിൽ എല്ലാവരും കുറ്റക്കാരാവുകയും ചെയ്യുന്ന കാര്യം) ആയ കാര്യമോ ഒഴിവാക്കുന്ന അവസ്ഥയും ഉണ്ടാവും. അങ്ങനെ പെരുന്നാൾ നമസ്കാരം, ഗ്രഹണ നമസ്കാരം, മയ്യിത്ത് നമസ്കാരം എന്നിവയൊന്നും നിർവഹിക്കുകയില്ല. അയാൾ ഒരിക്കലും പ്രതിഫലത്തെക്കുറിച്ച് ശ്രദ്ധിക്കുകയില്ല. അല്ലാഹു പറഞ്ഞ പ്രകാരമുള്ള ആളുകളുടെ നേർവിപരീതമാണത്. അല്ലാഹു പറയുന്നു:

﴿إِنَّهُمْ كَانُوا يُسْرِعُونَ فِي الْخَيْرَاتِ وَيَدْعُونَنَا رَغَبًا وَرَهَبًا وَكَانُوا لَنَا خَشِيعِينَ﴾

“... തീർച്ചയായും അവർ (പ്രവാചകൻമാർ) ഉത്തമകാര്യങ്ങൾക്ക് ധൃതികാണിക്കുകയും, ആശിച്ച് കൊണ്ടും, പേടിച്ച്കൊണ്ടും നമ്മോട് പ്രാർത്ഥിക്കുകയും ചെയ്യുന്നവരായിരുന്നു. അവർ നമ്മോട് താഴ്മ കാണിക്കുന്നവരുമായിരുന്നു.”(21: 90).

ആരാധനാ കർമ്മങ്ങളിലെ അലസതയുടെ മറ്റൊരു ഉദാഹരണമാണ് നിർബന്ധനമസ്കാരങ്ങൾക്കു മുമ്പും ശേഷവുമുള്ള സുന്നത്തു നമസ്കാരങ്ങൾ, രാത്രി നമസ്കാരം, പള്ളിയിലേക്ക് നേരത്തെ പുറപ്പെടൽ, ദുഹാ നമസ്കാരം പോലെയുള്ള സുന്നത്തായ കാര്യങ്ങളിലെ അലസത. ഇസ്തിഖാരത്ത് നമസ്കാരത്തിലോ തൗബയുടെ രണ്ട് റക്അത്ത് നമസ്കാരത്തിലോ ശുഷ്കാന്തിയുണ്ടാവുകയില്ല അത്തരക്കാർക്ക്.

5. ഇടുങ്ങിയ ചിന്താഗതി, ചാഞ്ചാടുന്ന മനോഗതി, വിഷാദം എന്നിങ്ങനെ മനുഷ്യനെ തളർത്തുന്ന കാര്യങ്ങൾ. അവനെ നിസ്സാര പ്രശ്നങ്ങൾ പോലും പെട്ടെന്ന് പൊറുതികേട് കാണിക്കുന്ന അവസ്ഥയിലാക്കും. അയാൾ തന്റെ ചുറ്റുപാടുമുള്ളവരുമായി പ്രശ്നങ്ങൾ സൃഷ്ടിക്കും, അയാളിൽ ഒട്ടും സഹനശക്തിയുണ്ടാവുകയില്ല. നബിﷺ ഈമാനിനെ സംബന്ധിച്ച് പറഞ്ഞു:

لا يمان: الصبر والسماحة

“ഈമാൻ ക്ഷമയും വിട്ടുവീഴ്ചയുമാണ്.” (അൽ സിൽസിലത്തുസ്സഹീഹ: 554; 2/86).

നബിﷺ വിശദീകരിച്ചു:

يَأْفَى وَيُؤْلَفُ وَلَا خَيْرَ فِي مَن لَّا يَأْفَى وَلَا يُؤْلَفُ

“(വിശ്വാസി) ഇണക്കുന്നവനും ഇണക്കപ്പെടുന്നവനുമാണ്. ഇണക്കുകയും ഇണക്കപ്പെടുകയും ചെയ്യാത്തവനിൽ നന്മയില്ല.” (സിൽസിലത്തുസ്സഹീഹ: 427).

6. ഖുർആനിലെ ആയത്തുകൾ സ്വാധീനം ചെലുത്താതിരിക്കുക: സ്വർഗത്തെക്കുറിച്ചു വാഗ്ദാനവും നരകത്തെക്കുറിച്ചു മുന്നറിയിപ്പുകളും കൽപനകളും നിരോധനങ്ങളും അന്ത്യനാളിനെക്കുറിച്ചു വിശദീകരണങ്ങളും അടങ്ങിയ സൂക്തങ്ങൾ കേട്ടാൽപോലും! ഈമാനിൽ ദുർബലമുള്ളവൻ ഖുർആൻ പാരായണം ചെയ്യുന്നത് കേട്ടാൽ മുഷിപ്പ് തോന്നും. തുടർച്ചയായി ഖുർആൻ പാരായണം ചെയ്യാൻ അവൻ സാധിക്കുകയില്ല. എപ്പോൾ മുസ്ഹഫ് തുറന്നാലും പെട്ടെന്ന് തന്നെ അത് അടച്ചുവെക്കും.

7. ദിക്റുകൾ ചൊല്ലുമ്പോഴും ദുആ ചെയ്യുമ്പോഴും അല്ലാഹുവിനെക്കുറിച്ച് അശ്രദ്ധയിലായിരിക്കുക: ദികർ പ്രയാസമുള്ളതായി തോന്നും. പ്രാർഥിക്കുവാൻ ഇരുകരങ്ങളും ഉയർത്തിയാൽ പെട്ടെന്ന് അവ താഴ്ത്തിയിടും. കപടവിശ്വാസികളെക്കുറിച്ച് അല്ലാഹു പറയുന്നു:

﴿وَلَا يَذْكُرُونَ اللَّهَ إِلَّا قَلِيلًا﴾

“...കുറച്ച് മാത്രമേ അവർ അല്ലാഹുവിനെ ഓർമ്മിക്കുകയുള്ളൂ.”(4:142).

8. അല്ലാഹു നിശ്ചയിച്ച പരിധികൾ ലംഘിക്കപ്പെട്ടാൽ ഒട്ടും ദേഷ്യം തോന്നാതിരിക്കുക: കാരണം മതനിഷ്ഠയുടെ തിരിനാളം അവന്റെ മനസ്സിൽ അണഞ്ഞു പോയിരിക്കുന്നു. അതിനാൽ തിന്മ നിർമ്മലമാക്കാൻ അവൻ ഒന്നും ചെയ്യുകയില്ല. തിന്മ ചെയ്യുന്നവരെ തടയുകയോ നന്മ ഉപദേശിക്കുകയോ ഇല്ല. തിന്മകളെ തള്ളിപ്പറയുകയുമില്ല. അല്ലാഹുവിന് വേണ്ടി അവൻ ഒരിക്കലും ദേഷ്യപ്പെടുകയില്ല. ദുർബലത കയ്യടക്കിയ ഹൃദയങ്ങളെ സംബന്ധിച്ച് നബി ﷺ വിശദീകരിച്ചു:

تعرض الفتن على القلوب كالخمر عوداً عوداً، فأى قلب أشربها {أي: دخلت فيه دخولاً تاماً} نكت فيه نكتة سوداء {أي: نقت فيه نقطة} حتى يعسل الأمر إلى أن يصبح كما أخبر عليه الصلاة والسلام في آخر الحديث: {أسود مرابداً} بياض يسير يخالطه السواد {كالكوز مجخياً} مائلاً منكوساً {لا يعرف معروفاً ولا ينكر منكراً إلا ما أشرب من هواه}

“പായ ഇഴകളാൽ ചുറ്റപ്പെട്ടതുപോലെ ഹൃദയം പരീക്ഷണങ്ങളാൽ വലയം ചെയ്യപ്പെട്ടുകൊണ്ടിരിക്കും (ഹൃദയത്തെ പൂർണ്ണമായി അത് സ്വാധീനിക്കും). തിന്മ ബാധിച്ച മനസ്സിൽ ഒരു കുറുത്ത പുളളി വീഴും, അങ്ങനെ അത് വ്യാപിച്ച് ഹൃദയം മുഴുവൻ കുറുത്ത മുദ്രവെക്കപ്പെട്ട അവസ്ഥയിലെത്തും. (മറ്റൊരു ഹദീഥിൽ നബി ﷺ ഇപ്രകാരം പറഞ്ഞു: തിന്മകൊണ്ട് അവന്റെ ഹൃദയം കുറുപ്പും വെളുപ്പും കലർന്നതൊഴുത്തുപോലെ). അങ്ങനെ (പിന്നീടവൻ) നന്മയെ അംഗീകരിക്കുകയോ തിന്മയെ തള്ളിപ്പറയുകയോ ഇല്ല- അവന്റെ ആഗ്രഹങ്ങളോട് യോജിക്കുന്നവ അല്ലാതെ.”(മുസ്ലിം:144).

നന്മയോട് സ്നേഹവും തിന്മയോട് വിദ്വേഷവും അവന്റെ മനസ്സിൽ നിന്നും അപ്രത്യക്ഷമാകും. എല്ലാ കാര്യങ്ങളും അവന് തുല്യമായിരിക്കും. നന്മ കൽപിക്കുന്നതിനും തിന്മ വിരോധിക്കുന്നതിനും യാതൊരു വിധ പ്രേരണയും അവനിൽ ഉണ്ടാവുകയില്ല. ഭൂമിയിലുള്ള ചില തിന്മകളെക്കുറിച്ച് കേൾക്കുകയും അവ അംഗീകരിക്കുകയും ചെയ്തേക്കും-ഈ സാഹചര്യത്തിൽ ഒരു തിന്മ കാണുകയും അതിനെ പ്രശംസിക്കുകയും ചെയ്തവന്റെ അതേ ഭാരം അവനും വഹിക്കും. കാരണം നബി ﷺ പറഞ്ഞു:

إذا عملت الخطيئة في الأرض كان من شهدها فكرهاها - وقال مرة أنكراها - كمن غاب عنها، ومن غاب عنها فرضيها كان كمن شهدها

“ഭൂമിയിൽ തിന്മ ചെയ്യപ്പെടുകയും ഒരാൾ അതിന് സാക്ഷിയാവുകയും, അതിനെ വെറുക്കുകയും ചെയ്താൽ അയാൾ അതിൽ നിന്നും അപ്രത്യക്ഷനായവനെപ്പോലെയാണ്. ഒരാൾ അതിന് സാക്ഷിയാവാതിരിക്കുകയും പക്ഷേ, അതിനെ ശരിവെക്കുകയും ചെയ്താൽ അവൻ അതിന് സാക്ഷ്യം വഹിച്ചവനെപ്പോലെയാണ്.” (അബൂദാവൂദ്: 4345 സ്വഹീഹുൽ ജാമിഅ് 689). ഈ ശരിവെക്കൽ-അത് മനസ്സിന്റെ പ്രവർത്തനമാണ്-അവനെ ആ തിന്മക്ക് സാക്ഷ്യം വഹിച്ചവനാക്കി.

9. കീർത്തിയും മഹിമയും ഇഷ്ടപ്പെടുക: ഇതിന് വിവിധ രൂപങ്ങളുണ്ട്. അതിൽപെട്ടതാണ് നേതൃമോഹം. നബിﷺ നമുക്ക് മുന്നറിയിപ്പ് നൽകി,

إنكم ستحرصون على الإمارة وستكون ندامة يوم القيامة فيعم المرخصة وينس الفاطمة
 [قوله: نعم المرخصة أي أولها لأن معها المال والجاه واللذات، وقوله: ينس الفاطمة أي: آخرها لأن معه القتل والعزل والمطالبة بالتبعات يوم القيامة]

“നിങ്ങൾ നേതൃത്വത്തിനായി ഉത്സാഹം കാണിക്കും. പക്ഷേ, അന്ത്യദിനത്തിൽ അത് നിങ്ങൾക്ക് ചേദത്തിനിടയാക്കും. കാരണം തുടക്കത്തിൽ (നേതൃത്വം) എളുപ്പമായി തോന്നുമെങ്കിലും പിന്നീട് അത് ക്ലേശമായി മാറും.” (തബ്റാനി). [ബുഖാരിയുടെ റിപ്പോർട്ടിൽ ഇത്രകൂടിയുണ്ട്: “അക്ഷരാർഥത്തിൽ മൂലയുട്ടൽ എളുപ്പമാണ്; പക്ഷേ, മൂലകുടിമാറ്റൽ പ്രയാസമാണ്.”]

അതായത്, ആരംഭത്തിൽ, നേതൃത്വം സമ്പത്തും അധികാരവും ആനന്ദവും നൽകും. പക്ഷേ, ശേഷം സ്ഥാനഭ്രഷ്ടനാക്കുന്നതിനോ നശിപ്പിക്കുന്നതിനോ ഇടവരുത്തുകയും പരലോകത്ത് ചോദ്യം ചെയ്യപ്പെടുകയും ചെയ്യും. നബിﷺ പറഞ്ഞു:

إن شئتم أنبأكم عن الإمارة وما هي، أولها ملامة، وثانيها ندامة، وثالثها عذاب يوم القيامة إلا من عدل

“നിങ്ങൾ ആഗ്രഹിക്കുന്നുവെങ്കിൽ, എന്താണ് നേതൃത്വം എന്ന് ഞാൻ പറഞ്ഞു തരാം. ഒന്നാമതായി അത് അധികേഷപമാണ്, രണ്ടാമതായി അത് ചേദമാണ്, മൂന്നാമതായി അന്ത്യദിനത്തിലെ ശിക്ഷ

യാണ്- നീതിമാനായ ഒരുവൻ ഒഴികെ.”(ത്വബ്റാനി, അൽ കബീർ 18/72; സ്വഹീഹ്-അൽ ജാമിഅ് 1420).

ഒരാൾ ചുമതലകളും ഉത്തരവാദിത്തങ്ങളും നിർവഹിക്കാൻ സന്നദ്ധത കാണിക്കുകയും ആത്മാർഥമായും നീതിപൂർവ്വമായും തന്നാൽ കഴിയുന്നതിന്റെ ഏറ്റവും ഉന്നതമായ രീതിയിൽ നിർവഹിക്കുവാൻ മുന്നോട്ടു വരികയും ചെയ്താൽ, ആ സ്ഥാനത്ത് അയാളെക്കാൾ പ്രാപ്തനായ മറ്റൊരാൾ ഇല്ലാതിരിക്കുകയും ആണെങ്കിൽ, (യൂസൂഫ് നബിﷺയെ പോലെ) അത് ആദരണീയവും അനുഗ്രഹീതവുമായ കാര്യമാണെന്ന് പറയാൻ കഴിയും. പക്ഷെ, മിക്കവാറും തന്നെക്കാൾ പ്രാപ്തിയുള്ള മറ്റൊരാൾ ഉണ്ടെങ്കിലും നേതാവകാനുള്ള അതിയായ ആഗ്രഹമാണ് പലരെയും നേതൃരംഗത്തേക്ക് സ്വയം ഇറങ്ങാൻ പ്രേരിപ്പിക്കുന്നത്. ഇത് യഥാർഥത്തിൽ നേതൃപാടവവും കാര്യപ്രാപ്തിയുമുള്ളവരുടെ അവസരം നഷ്ടപ്പെടുത്തുകയാണ് ചെയ്യുന്നത്. മാത്രമല്ല, താൻ ആയിരിക്കണം നിർദേശങ്ങളും വിലക്കുകളും നൽകുന്നത് എന്ന തോന്നൽ ആയിരിക്കും നേതൃത്വമോഹത്തിലേക്ക് അവരെ നയിക്കുന്നത്. ഒരു സദസ്സിൽ നായകസ്ഥാനത്തിരിക്കുക, ചർച്ചകളുടെ നിയന്ത്രണം തന്റെ വരുതിയിലാക്കുക, മറ്റുള്ളവരെക്കൊണ്ട് തന്റെ വാക്കുകളെ ശ്രദ്ധിപ്പിക്കുക, അധികാരം ഉണ്ടാവുക തുടങ്ങിയവ ഇക്കൂട്ടർ ഇഷ്ടപ്പെടും. ഒരു സദസ്സിന്റെ നായകസ്ഥാനമെന്നത് അറവുശാലയാണ്.

اتقوا هذه المذابح - يعني المحارِب

“ഈ അറവുശാലകളെ നിങ്ങൾ സൂക്ഷിക്കുക.”(ബൈഹഖി 2/439- സ്വഹീഹുൽ-ജാമിഅ് 120).

താൻ ഒരു മുറിയിലേക്ക് കടന്നുവന്നാൽ അവിടെ ഇരിക്കുന്നവർ എഴുന്നേൽക്കാൻ ഇഷ്ടപ്പെടുക എന്നത് രോഗാതുരമായ മനസ്സുള്ളവന്റെ ആദരവിനോടുള്ള പ്രേമത്തിന്റെ അടയാളമാണ്. നബിﷺ പറഞ്ഞു:

من سره أن يمثل "ي يتعسف ويقوم" عباد الله قياماً فليتبوأ بيتاً من النار

“അല്ലാഹുവിന്റെ അടിമകൾ തനിക്ക് വേണ്ടി എഴുന്നേറ്റു നിൽക്കുന്നത് ആരെങ്കിലും ഇഷ്ടപ്പെട്ടാൽ, അവൻ അവന്റെ വാസസ്ഥലം നരകത്തിൽ ഒരുക്കിക്കൊള്ളട്ടെ.”(അൽ അദബുൽ മുഹ്റദ് 677, സിൽസിലത്തുസ്സലീഹ: 357).

ഇത്തരം ആളുകൾക്ക് (ചില) സുന്നത്തുകൾ പിൻപറ്റപ്പെടുന്നത് കാണുമ്പോൾ ദേഷ്യം തോന്നുന്നതാണ്. ഉദാഹരണത്തിന്, വലതു ഭാഗത്തു നിന്നും തുടങ്ങുക(വല്ലതും വിതരണം ചെയ്യുമ്പോൾ തനിക്ക്

നിന്നും തുടങ്ങാതിരിക്കുക), തനിക്ക് ഇരിപ്പിടം ലഭിക്കാതിരിക്കുക (സദസ്സിലേക്ക് കടന്നുചെന്നാൽ മറ്റൊരാൾ എഴുന്നേറ്റ് തനിക്ക് ഇരിപ്പിടം നൽകാതിരിക്കുക) തുടങ്ങിയവ അവർ ഇഷ്ടപ്പെടുകയില്ല. നബിﷺ ഇപ്രകാരം പറഞ്ഞത് അവർ കാര്യമാക്കുകയില്ല:

لا يقيم الرجل الرجل من مجلسه ثم يجلس فيه

“ഒരാളും മറ്റൊരാളെ എഴുന്നേൽപ്പിച്ച് ആ ഇരിപ്പിടത്തിൽ ഇരിക്കരുത്.”(ബുഖാരി, ഫത്ഹുൽ ബാരി 11/62).

10. പിശുക്ക്:

അല്ലാഹു അൻസാരികളെ പ്രശംസിച്ചുകൊണ്ട് പറഞ്ഞു:

وَيُؤْتِرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ

“....തങ്ങൾക്ക് ദാരിദ്ര്യമുണ്ടായാൽ പോലും സ്വദേഹങ്ങളെക്കാൾ മറ്റുള്ളവർക്ക് അവർ പ്രാധാന്യം നൽകുകയും ചെയ്യും.”(ഹശർ : 9).

പിശുക്കിൽ നിന്ന് രക്ഷപ്പെട്ടവൻ വിജയിച്ചുവെന്നും ഈമാനിന്റെ ദുർബലവും പിശുക്കിന് കാരണമാകുമെന്നും നബിﷺ വിശദീകരിച്ചു:

لا يجتمع الشح والإيمان في قلب عبد أبداً

“ഈമാനും പിശുക്കും ഒരു സത്യവിശ്വാസിയുടെ ഹൃദയത്തിൽ ഒന്നിച്ച് നില നിൽക്കുകയില്ല.”(നസാഇ, അൽമുജ്തബ-6/13, സ്വഹീഹുൽ ജാമിഅ് 2678).

പിശുക്കിന്റെ ഗുരുതരമായ പ്രത്യഘാതങ്ങളെക്കുറിച്ചും അതിന്റെ രീതിയെക്കുറിച്ചും അവിടുന്ന് വിശദീകരിച്ചു:

إياكم والشح فإنما هلك من كان قبلكم بالشح، أمرهم بالبخل فبخلوا وأمرهم بالقطيعة

فقطعوا وأمرهم بالفجور ففجروا

“നിങ്ങൾ പിശുക്കിനെ സൂക്ഷിക്കുക, നിങ്ങൾക്ക് മുമ്പുള്ളവർ നശിച്ചത് പിശുക്ക് കാരണമാണ്. അത് അവരെ ലുബ്ധതക്ക് പ്രേരിപ്പിച്ചു. അങ്ങനെ അവർ ലുബ്ധത കാണിച്ചു. അത് (ലുബ്ധത) അവരോട് ബന്ധവിച്ഛേദനത്തിന് കൽപിച്ചു. അങ്ങനെ അവർ അത് (ബന്ധങ്ങൾ) മുറിച്ചു. അത് അവരെ അധർമം ചെയ്യാൻ കൽപിച്ചു. അങ്ങനെ അവർ അധർമമാകുകയായി.” (അബൂദാവൂദ് 2/324, സ്വഹീഹുൽ ജാമിഅ് 2678).

ദുർബലമായ ഈമാനുള്ള ഒരുവനെ പിശുക്ക് ബാധിച്ചാൽ അല്ലാഹുവിന്റെ മാർഗത്തിൽ ചെലവഴിക്കാൻ വളരെയധികം വിഷമമായിരിക്കും; ദാരിദ്ര്യത്തിലും അത്യാപത്തിലും പെട്ട് മുസ്ലിം സഹോദരങ്ങൾ വളരെയധികം സഹായം അർഹിക്കുന്ന അവസ്ഥയിൽ പോലും.

ഈ സ്വഭാവത്തെക്കുറിച്ച് അല്ലാഹുവിന്റെ വചനത്തെക്കാൾ സ്പഷ്ടമായ വേറെ വാക്കില്ല. അല്ലാഹു പറഞ്ഞു:

﴿ هَاتَتْكُمْ هَوَالَاءِ تَدَّعَوْنَ لِتَنْفِقُوا فِي سَبِيلِ اللَّهِ فَمِنْكُمْ مَنْ يَبْخَلُ وَمَنْ يَبْخَلْ فَإِنَّمَا يَبْخَلُ عَنْ نَفْسِهِ وَاللَّهُ الْغَنِيُّ وَأَنْتُمُ الْفُقَرَاءُ وَإِن تَتَوَلَّوْا يَسْتَبَدِلْ قَوْمًا غَيْرَكُمْ ثُمَّ لَا يَكُونُوا أَمْثَلَكُمْ ﴾

“ഹേ; കൂട്ടരേ, അല്ലാഹുവിന്റെ മാർഗത്തിൽ നിങ്ങൾ ചെലവഴിക്കുന്നതിനാണ് നിങ്ങൾ ആഹ്വാനം ചെയ്യപ്പെടുന്നത്. അപ്പോൾ നിങ്ങളിൽ ചിലർ പിശുക്ക് കാണിക്കുന്നു. വല്ലവനും പിശുക്കു കാണിക്കുന്ന പക്ഷം തന്നോട് തന്നെയാണ് അവൻ പിശുക്ക് കാണിക്കുന്നത്. അല്ലാഹുവാകട്ടെ പരാശ്രയമുക്തനാകുന്നു. നിങ്ങളോ ദരിദ്രന്മാരും. നിങ്ങൾ പിന്തിരിഞ്ഞു കളയുകയാണെങ്കിൽ നിങ്ങളല്ലാത്ത ഒരു ജനതയെ അവൻ പകരം കൊണ്ടുവരുന്നതാണ്. എന്നിട്ട് അവർ നിങ്ങളെപ്പോലെയായിരിക്കുകയുമില്ല.” (മുഹമ്മദ്: 38).

11. പ്രവർത്തിക്കാത്ത കാര്യങ്ങൾ പറയുക: അല്ലാഹു പറഞ്ഞു:

﴿ يَا أَيُّهَا الَّذِينَ ءَامَنُوا لِمَ تَقُولُونَ مَا لَا تَفْعَلُونَ كَبِرَ مَقْتًا عِنْدَ اللَّهِ أَن تَقُولُوا مَا لَا تَفْعَلُونَ ﴾

“സത്യവിശ്വാസികളേ, നിങ്ങൾ ചെയ്യാത്തതെന്തിന് നിങ്ങൾ പറയുന്നു? നിങ്ങൾ ചെയ്യാത്തത് നിങ്ങൾ പറയുക എന്നുള്ളത് അല്ലാഹുവിങ്കൽ വലിയ ക്രോധത്തിന് കാരണമായിരിക്കുന്നു.” (സ്വഹ്ഫ് :2,3).

ഇത് കാപട്യമാണെന്നതിൽ സംശയമില്ല. ഒരാളുടെ വാക്ക് അയാളുടെ പ്രവർത്തനവുമായി യോജിക്കുന്നില്ലെങ്കിൽ അയാൾ അല്ലാഹുവിങ്കൽ ആക്ഷേപിക്കപ്പെടവാനും ജനങ്ങളുടെ അടുക്കൽ വെറുക്കപ്പെട്ടവനും ആയിരിക്കും. നന്മ കൽപിക്കുകയും സ്വജീവിതത്തിൽ പ്രവർത്തിക്കാതിരിക്കുകയും തിന്മ വിലക്കുകയും സ്വയം തിന്മ ചെയ്യുകയും ചെയ്യുന്ന ഒരാളുടെ യാഥാർഥ്യം നരകവാസികൾ കണ്ടെത്തുന്നതുമാണ്.

12. മുസ്ലിം സഹോദരങ്ങൾക്കുണ്ടാകുന്ന പരാജയത്തിലും നഷ്ടത്തിലും പ്രയാസത്തിലും അവർക്ക് അനുഗ്രഹങ്ങൾ തടയപ്പെട്ടാലും മറ്റുള്ളവർക്ക് നൽകപ്പെട്ട അനുഗ്രഹങ്ങൾ നഷ്ടപ്പെട്ടാലും ഒക്കെ ആനന്ദിക്കുക.

13. **തിന്മകളെ ലാഘവത്തോടെ കാണുക.** വല്ല കാര്യവും ചെയ്യാനും ദേശിക്കുമ്പോൾ എന്ത് നന്മയാണ് ചെയ്യാൻ കഴിയുക എന്ന് അന്വേഷിക്കുന്നതിന് പകരം “ഇത് നിഷിദ്ധമായ പാപമാണോ അതോ കേവലം മക്റൂഹ് മാത്രമാണോ?” എന്നാണ് ചോദിക്കുക. ഇത്തരം ചിന്തകൾ സംശയാസ്പദമായ കാര്യങ്ങളിലേക്കും മക്റൂഹുകളിലേക്കും അവരെ നയിക്കുകയും ഹറാമുകളിൽ അവരെ അകപ്പെടുത്തുകയും ചെയ്യും. ഇത്തരത്തിൽ ചിന്തിക്കുന്ന ഒരുവനെ മക്റൂഹായ കർമ്മങ്ങളിൽ നിന്നും ഹറാമാണോ എന്ന് വ്യക്തമല്ലാത്ത സംശയമുള്ള കാര്യങ്ങളിൽ നിന്നും തടയുന്ന യാതൊന്നുമുണ്ടാകില്ല. ഈ കാര്യം നബി ﷺ വ്യക്തമാക്കിയതാണ്. നബി ﷺ പറഞ്ഞു:

من وقع في الشبهات وقع في الحرام، كالراعي يرعى حول الحمى يوشك أن يرتعاه فيه ..

“ആരെങ്കിലും സംശയാസ്പദമായ കാര്യങ്ങളിൽ അകപ്പെട്ടാൽ അവൻ ഹറാമിൽ അകപ്പെടാൻ സാധ്യതയുണ്ട്. ഒരു ആട്ടിയൻ, തന്റെ ആട്ടിൻപറ്റത്തെ തനിക് അനുവാദമില്ലാത്ത സ്ഥലത്തിന് ചുറ്റും മേയ്ക്കുന്ന പോലെ; ക്രമേണ അവ അതിനുള്ളിൽ പ്രവേശിക്കും.” (ബുഖാരി, മുസ്ലിം).

ചില ആളുകൾ എന്തെങ്കിലും കാര്യത്തെക്കുറിച്ച് ഫത്വ ചോദിക്കും. അത് ഹറാമാണെന്ന് പറയപ്പെട്ടാൽ അവർ ചോദിക്കും. “അത് (വലിയ) ഹറാമാണോ? എത്രത്തോളം തെറ്റാണ് അതിലുള്ളത്?” ഇത്തരം ആളുകൾക്ക് തിന്മ വർജ്ജിക്കുന്നതിൽ യാതൊരു താൽപര്യവുമുണ്ടാകില്ല. ഹറാമുകൾ ചെയ്യാൻ അവർ തയ്യാറാണ്, ചെറിയ തിന്മകളെ അവർ വളരെ ലാഘവത്തോടെ കാണുകയും ചെയ്യും. ഇതിന്റെ പരിണതി ക്രമേണ ക്രമേണ പാപങ്ങൾ ചെയ്യാനും അല്ലാഹു നിശ്ചയിച്ച പരിധികൾ ലംഘിക്കാനും അവന് തോന്നും എന്നതാണ്. നബി ﷺ പറഞ്ഞു:

“അന്ത്യദിനത്തിൽ വെളുത്ത് തിഹാമ മലയോളം പുണ്യകർമ്മങ്ങളുമായി വരുന്ന ആളുകളെ നിശ്ചയമായും നമുക്ക് കാണാൻ സാധിക്കും. എന്നിട്ട് അവയെ അല്ലാഹു ചിതറിയ ധൂളികൾ പോലെ ആക്കിത്തീർക്കും”. മൗബാൻ പറഞ്ഞു: “ഓ പ്രവാചകരേ, ഞങ്ങൾക്ക് അവരെക്കുറിച്ച് വിവരിച്ചു തന്നാലും. അങ്ങനെ ഞങ്ങൾക്ക് അക്കൂട്ടത്തിൽ പെടാതിരിക്കാമല്ലോ.” നബി ﷺ പറഞ്ഞു: “അവർ നിങ്ങളുടെ സഹോദരങ്ങളാണ്. അവർ കാഴ്ചയിൽ നിങ്ങളെപ്പോലെ തന്നെയാണ്. നിങ്ങളെപ്പോലെ അവരും രാത്രി നമസ്കരിക്കുന്നവരാണ്, പക്ഷേ, അല്ലാഹുവിന്റെ പരിധികൾ ലംഘിക്കാൻ അവസരം ലഭിച്ചാൽ അവർ അത്

ചെയ്യുന്നു.” (ഇബ്നുമാജ : 4245. അസ്സവാഇലിൽ പറഞ്ഞു: ഇതിന്റെ പരമ്പര സ്വഹീഹും ആളുകൾ വിശ്വസ്തരുമാണ്. സ്വഹീഹുജാമി അ്:5028). അങ്ങനെയുള്ള മനുഷ്യർ യാതൊരു വെറുപ്പോ കുറച്ചിലോ കൂടാതെ ഹറാം പ്രവർത്തിക്കുന്നത് കാണാം. അറപ്പോടുകൂടി ഹറാം ചെയ്യുന്നവനെക്കാളും കൂറേക്കൂടി വഷളായ അവസ്ഥയാണ് ഈ മനുഷ്യന്റേത്. രണ്ട് കൂട്ടരും അപകടത്തിലാണ്. പക്ഷേ, ഇതാണ് വലിയ അപകടം. തിന്മയെ അവർ വളരെ ലഘുവത്തോടെ കാണും. താൻ ഒരു തിന്മയാണ് ചെയ്യുന്നത് എന്ന് ചിന്തിക്കുകയുമില്ല. ഇബ്നുമസ്ഊദ് رضي الله عنه ഒരു വിശ്വാസിയുടെയും കപടവിശ്വാസിയുടെയും നിലപാടിനെ കുറിച്ച് പറഞ്ഞു:

إن المؤمن يرى ذنوبه كأنه قاعد تحت جبل يخاف أن يقع عليه، وإن الفاجر يرى ذنوبه كذباب مر على أنفه فقال به هكذا) أي دفعه بيده

“ഒരു വിശ്വാസി തന്റെ മുകളിലേക്ക് മറിഞ്ഞു വീഴുമെന്ന് ഭയപ്പെടുന്ന ഒരു പർവ്വതത്തിന്റെ ചുവട്ടിൽ ഇരിക്കുന്നവനെപ്പോലെയാണ് തന്റെ പാപങ്ങളെ കാണുന്നത്. എന്നാൽ, ഒരു ദുർമാർഗി തന്റെ മൂക്കിനടുത്തുകൂടെ പറന്നു പോകുന്ന ഒരു ഈച്ചയെപ്പോലെയാണ് അയാളുടെ പാപങ്ങളെ കാണുന്നത്. എന്തെങ്കിലുമൊക്കെ പറഞ്ഞുകൊണ്ട് തന്റെ കൈകൊണ്ട് അതിനെ അവൻ തട്ടി മാറ്റുന്നു.” (ബുഖാരി, ഫത്ഹുൽബാരി 11/102, തഗ്ലീഖ് അൽ തഅ്ലീഖ് 5/136, മക്തബൽ ഇസ്ലാമി).

14. നന്മകളെ നിസ്സാരവൽക്കരിക്കുക: ചെറിയ നന്മകൾ ചെയ്യാൻ യാതൊരു താൽപര്യവും ഉണ്ടാവുകയില്ല. ചെറിയ നന്മകളെക്കുറിച്ച് ശ്രദ്ധയുണ്ടാവണമെന്ന് നബി ﷺ നമ്മെ പഠിപ്പിച്ചു. ഇമാം അഹ്മദ്, അബു ജരീ അൽ ഹുജൈമിയിൽ നിന്നും റിപ്പോർട്ട് ചെയ്യുന്നു. അദ്ദേഹം പറഞ്ഞു : ഞാൻ നബി ﷺയുടെ സന്നിധിയിൽ വന്ന് ചോദിച്ചു: “ഓ പ്രവാചകരേ, ഞങ്ങൾ ഭൂമിവാസികളാണ്, അനുഗ്രഹീതനും മഹത്വമുള്ളവനുമായ അല്ലാഹുവിങ്കൽ ഞങ്ങൾക്ക് പ്രയോജനം ചെയ്യുന്ന എന്തെങ്കിലും പഠിപ്പിച്ചു തരൂ.” നബി ﷺ പറഞ്ഞു:

لا تحقرن من المعروف شيئاً ولو أن تفرغ من دلوك في إناء المستقي، ولو أن تكلم أخاك ووجهك إليه منبسطةً

“ഒരു നന്മയെയും നിങ്ങൾ നിസ്സാരമായി കാണരുത്. താൻ വെള്ളമെടുക്കുന്ന തൊട്ടിയിൽ നിന്ന് മറ്റൊരാളുടെ പാത്രത്തിലേക്ക് കുടി

ക്കാനായി വെള്ളം ഒഴിച്ചുകൊടുക്കുന്നതോ പ്രസന്നമുഖത്തോടുകൂടി തന്റെ സഹോദരനോട് സംസാരിക്കുന്നതോ പോലും.”(മുസ്നദ് അഹ്മദ് 5/36, സിൽസിലത്തുസ്സഹീഹ് 1352).

ആർക്കെങ്കിലും കൊടുക്കാനായി കിണറ്റിൽ നിന്ന് വെള്ളം കോരി പാത്രത്തിലേക്ക് ഒഴിച്ച് കൊടുക്കുന്നത് ഒരു നന്മയാണ്. അത് നിസ്സാരമായ ഒരു കാര്യമാണെങ്കിലും അതിനെ ചെറുതായി കാണരുത്. ഇതു പോലെ തന്നെയാണ് സഹോദരനെ പ്രസന്നഭാവത്തോടെ അഭിമുഖീകരിക്കുന്നതും, പള്ളിയിൽ നിന്നും അഴുക്കും മാലിന്യവും നീക്കുന്നതും- അത് ചെറിയ തുരുമ്പാണെങ്കിലും ശരി. ഈ ഒരു കർമ്മം നിങ്ങളുടെ പാപങ്ങൾ പൊറുക്കാൻ കാരണമായേക്കും. അല്ലാഹു ഇത്തരം നല്ല കർമ്മങ്ങളെ വിലമതിക്കുകയും അവയെക്കൊണ്ട് പാപങ്ങളെ മാറ്റിച്ചുകളയുകയും ചെയ്യും. നബിﷺ പറഞ്ഞു:

مر رجل بغصن شجرة على ظهر طريق فقال: والله لأنحين هذا عن المسلمين لا يؤذيهم فأدخل الجنة

“ഒരാൾ റോഡിൽ കിടക്കുന്ന ഒരു മരക്കൊമ്പിന്റെ സമീപത്തുകൂടി പോയി. എന്നിട്ട് പറഞ്ഞു: ‘അല്ലാഹുവാണെ, മുസ്ലിംകൾ നടക്കുന്ന പാതയിൽ നിന്ന് ഇത് ഞാൻ എടുത്തുമാറ്റും; അവർക്ക് ഉപദ്രവമുണ്ടാക്കാതിരിക്കാൻ.’ അങ്ങനെ അദ്ദേഹം സ്വർഗത്തിൽ പ്രവേശിച്ചു.”(മുസ്ലിം: 1914).

ചെറിയ പുണ്യങ്ങളെ നിസ്സാരമായി കാണുന്ന മനുഷ്യനിൽ എന്തോ അപാകതയുണ്ട്. പ്രവാചകൻﷺ വിശദീകരിച്ച ഉന്നതമായ ഗുണത്തെ നിരാകരിക്കുന്ന ഈ സമീപനത്തിനു തക്കതായ ശിക്ഷ ലഭിക്കും. നബിﷺ പറഞ്ഞു:

من أَمَاطَ أذى عن طريق المسلمين كتب له حسنة ومن تقبلت له حسنة دخل الجنة

“മുസ്ലിംകളുടെ വഴിയിൽ നിന്ന് ഉപദ്രവത്തെ ഒരാൾ നീക്കം ചെയ്താൽ അവന് ഒരു ‘ഹസനത്ത്’ (നന്മ) രേഖപ്പെടുത്തും. ആരിൽ നിന്നെങ്കിലും ഒരു ‘ഹസനത്ത്’ സ്വീകരിക്കപ്പെട്ടാൽ, അവൻ സ്വർഗത്തിൽ പ്രവേശിക്കും.”(ബുഖാരി, അദബുൽ മുഹ്റദ് 593, സിൽസിലത്തുസ്സഹീഹ്: 5/387).

15. മുസ്ലിംകളുടെ കാര്യത്തെക്കുറിച്ച് ഉൽകണ്ഠ ഇല്ലാതിരിക്കുക: യാതൊരു വിധത്തിലും- പ്രാർഥനകളിലൂടെയോ ദാനധർമ്മങ്ങളിലൂടെയോ- (അവരുമായി) സഹകരിക്കാതിരിക്കുക. അങ്ങനെയുള്ള മനുഷ്യന് ലോകത്തിന്റെ വിവിധ ഭാഗങ്ങളിലുള്ള മുസ്ലിം സഹോദരങ്ങൾ അനുഭവിക്കുന്ന പീഡനങ്ങളിലും അടി

ചുമർത്തലുകളിലും വിപത്തുകളിലും ഒക്കെ തണുത്ത സമീപനമാണുണ്ടാകുക. അവൻ സ്വന്തം സുരക്ഷിതത്വത്തിൽ മാത്രം സന്തുഷ്ടിയടയുകയും ചെയ്യും. ഇത് ദുർബലമായ ഈമാനിന്റെ ഫലമാണ്. കാരണം സത്യവിശ്വാസി ഇതിന്റെ വിപരീത ചിന്താഗതിക്കാരനാണ്. നബി ﷺ പറഞ്ഞു:

إن المؤمن من أهل الإيمان بمنزلة الرأس من الجسد، يألم المؤمن لأهل الإيمان كما يألم الجسد لما في الرأس

“നിശ്ചയമായും ഒരു സത്യവിശ്വാസിക്ക് വിശ്വാസികളുടെ ഇടയിലെ സ്ഥാനം, ശരീരത്തിൽ ശിരസ്സിനുള്ള സ്ഥാനമാണ്. തലയിലുണ്ടാവുന്ന വേദനയോട് ശരീരം എങ്ങനെയാണോ പ്രതികരിക്കുന്നത്, അതുപോലെയാണ് മറ്റു വിശ്വാസികൾക്കുണ്ടാവുന്ന വേദനയോട് ഒരു സത്യവിശ്വാസി സഹതപിക്കേണ്ടത്.” (മുസ്നദ് അഹ്മദ് 5/340, സിൽസിലത്തു സ്വഹീഹ-1137).

16. രണ്ട് പേർ തമ്മിലുള്ള സാഹോദര്യബന്ധത്തെ മുറിക്കുക:

നബി ﷺ പറഞ്ഞു:

ما تواد اثنان في الله عز وجل أو في الإسلام فيفارق بينهما أول ذنب { وفي رواية: ففارق بينهما إلا بذنب } يحدثه أحدهما

“രണ്ടാളുകൾ അല്ലാഹുവിന്റെ മാർഗത്തിൽ, അല്ലെങ്കിൽ ഇസ്ലാമിനു വേണ്ടി, സുഹൃത്തുക്കളാവില്ല; തങ്ങളിൽ ഒരാൾ ചെയ്ത ആദ്യത്തെ തിന്മയിൽ തന്നെ പരസ്പരം ബന്ധം വിച്ഛേദിക്കാതെ.” (മറ്റൊരു റിപ്പോർട്ടിൽ “ആദ്യത്തെ തിന്മയിൽ തന്നെ ബന്ധം വിച്ഛേദിക്കാതെ” എന്നാണുള്ളത്). (ബുഖാരി, അദബുൽ മുഹറദ് 401, അഹ്മദ് അൽ മുസ്നദ് 2/68, സിൽസിലത്തുസ്വഹീഹ: 637). മതപരമായ സാഹോദര്യ ബന്ധത്തിന്റെ ചങ്ങലകൾ തകർക്കുവാൻ മാത്രം ഗൗരവമുള്ള മോശം ചെയ്തികളാണ് ഇവിടെ ഉദ്ദേശിക്കപ്പെടുന്നത്. സഹോദരൻ തനിൽ നിന്ന് തോന്നുന്ന ഈ അകൽച്ച തിന്മ ചെയ്തതിനാലുള്ള തന്റെ ഈമാനിന്റെ ദുർബലത്തിന്റെ ഫലമാണ് എന്ന് തെറ്റു ചെയ്തയാൾ മനസ്സിലാക്കണം. തന്റെ അടിമകളുടെ കണ്ണിൽ ഈ മനുഷ്യന്റെ അന്തസ്സ് അല്ലാഹു നഷ്ടപ്പെടുത്തുകയും, അയാൾ യാതൊരു ആദരവും ഇല്ലാത്ത അവഗണിക്കപ്പെട്ട അവസ്ഥയിലാവുകയും ചെയ്യും. വിശ്വാസികളുടെ കൂട്ടായ്മയിൽ നിന്നും അല്ലാഹുവിന്റെ സംരക്ഷണയിൽ നിന്നും കൈവിട്ടുപോകും. കാരണം, അല്ലാഹു വിശ്വാസികളെയാണ് സംരക്ഷിക്കുന്നത്.

17. **ഇസ്‌ലാമിന് വേണ്ടി പ്രവർത്തിക്കാനോ, മതപ്രബോധനം നടത്താനോ യാതൊരു ഉത്തരവാദിത്തവും തോന്നാതിരിക്കുക:** നബിﷺയുടെ സ്വഹാബത്തിന്റെ നിലപാടിന് കടകവിരുദ്ധമാണിത്. കാരണം ദീനിൽ പ്രവേശിച്ചപ്പോൾ തന്നെ ഈ ഉത്തരവാദിത്വം അവർ നിർവഹിച്ചിരുന്നു. ഉദാഹരണത്തിന് തുഫൈലുബനു അംറു്. അദ്ദേഹം മുസ്‌ലിമാവുകയും നേരെ തന്നെ ജനങ്ങളെ ഇസ്‌ലാമിലേക്ക് ക്ഷണിക്കാൻ പോവുകയും ചെയ്തു. അതു മുഖേന ധാരാളം പേർ ഇസ്‌ലാം ആശ്ലേഷിച്ചു. ദീൻ സ്വീകരിച്ച ഉടനെത്തന്നെ താൻ പോയി ജനങ്ങളെ ഇസ്‌ലാമിലേക്ക് ക്ഷണിക്കണമെന്ന് അദ്ദേഹം മനസ്സിലാക്കുകയും അതിനായി പുറപ്പെടുകയും ചെയ്തു. പക്ഷേ, ഇന്ന് ധാരാളം ആളുകൾ ഇസ്‌ലാമിലേക്ക് വന്നതിന് ശേഷം, മഹത്വമുള്ളവനായ അല്ലാഹുവിലേക്ക് ജനങ്ങളെ ക്ഷണിക്കുന്നതിനായി ദീർഘകാലത്തേക്ക് കാത്തു നിൽക്കുകയാണ്.

നബിﷺയുടെ അനുയായികൾക്ക്, ഇസ്‌ലാമിലേക്ക് വന്നതിന്റെ ഫലമായി സത്യനിഷേധികളോട് എതിർപ്പ് തോന്നുകയും അവരെ അംഗീകരിക്കാൻ കൂട്ടാക്കാതെ വ്യക്തമായ നിലപാട് സ്വീകരിക്കുകയും ചെയ്തു. യഥാമയിലെ നേതാവായ ഫുമാമതുബ്നു ഉമാൽ തടവുകാരനായി പള്ളിയിൽ കഴിഞ്ഞപ്പോൾ നബിﷺ തിരുമേനിയിൽ വിശ്വസിക്കുകയും ഇസ്‌ലാമിന്റെ വെളിച്ചം ഹൃദയത്തിൽ പ്രവേശിക്കുകയും ചെയ്തു. ഉറക്കായി പുറപ്പെട്ട് മക്കയിലെത്തിയ അദ്ദേഹം ഖുറൈശികളോട് ഇങ്ങനെ പ്രഖ്യാപിച്ചു.

“നബിﷺയുടെ അനുമതിയില്ലാതെ യഥാമയിൽ നിന്നും ഒരു ധാന്യമണി പോലും നിങ്ങളിൽ എത്തുകയില്ല.” (ബുഖാരി, ഫത്ഹുൽ ബാരി 8/78). കാഫിറുകളോടുള്ള ഈ സാമ്പത്തിക ഉപരോധ പ്രഖ്യാപനവും തനിക്കുള്ള എല്ലാ വിഭവങ്ങളും ദഅ്വത്തിന്റെ മാർഗത്തിൽ ചെലവഴിക്കാനുള്ള വാഗ്ദാനവും എല്ലാം വളരെ പെട്ടെന്നായിരുന്നു. കാരണം ദുഃഖമായ ഈമാൻ അദ്ദേഹത്തെ കർമ്മനിരതനാക്കി.

18. **ആപത്തുകളോ പ്രശ്നങ്ങളോ വരുമ്പോൾ പേടിയും പരിഭ്രാന്തിയും ഉണ്ടാവുക:** അങ്ങനെയുള്ള മനുഷ്യന്റെ താളം തെറ്റും. ദുരിതം ബാധിക്കുമ്പോൾ എന്ത് ചെയ്യണമെന്നറിയാതെ അവൻ മിഴിച്ച് നിൽക്കുന്നതും കാണാം. ഭയം അവനെ വലയം ചെയ്യുകയും യാതൊരു പരിഹാരമാർഗവും കാണാൻ കഴിയാതെ അവൻ വലയുകയും ചെയ്യും. ഉറച്ച മനസ്സോടെ അയാൾക്ക് യാഥാർഥ്യ

ത്തെ അഭിമുഖീകരിക്കാൻ കഴിയില്ല. ഈമാനിന്റെ ദുർബലതയാണ് ഇതെല്ലാം ഉണ്ടാക്കുന്നത്. അയാളുടെ ഈമാൻ ഉറച്ചതായിരുന്നെങ്കിൽ ഏത് കടുത്ത പ്രതിസന്ധിയെയും പരീക്ഷണങ്ങളെയും കരുത്തോടെയും ധൈര്യത്തോടെയും നേരിടാൻ കഴിയുമായിരുന്നു.

19. അനാവശ്യ തർക്കവും കലഹവും: നബിﷺയുടെ സ്വഹീഹായ ഹദീഥിൽ ഇപ്രകാരം കാണാം.

ما ضل قوم بعد هدى كانوا عليه إلا أوتوا الجدل

“സന്മാർഗ്ഗം ലഭിച്ചതിന് ശേഷം ഒരാളും വഴിപിഴക്കുകയില്ല, തർക്കം നടത്തിയിട്ടില്ലാതെ.” (അഹ്മദ്, അൽ മുസ്നദ് 5/252, സ്വഹീഹുൽ ജാമി അ: 5633).

തെളിവിന്റെ പിൻബലമില്ലാതെ അകാരണമായി വാദിക്കുന്നവൻ, നേർമാർഗ്ഗത്തിൽ നിന്നും ബഹുദൂരം പിഴച്ചുപോകും. പ്രകാശം ചൊരിയുന്ന ഗ്രന്ഥത്തിന്റെ (ഖുർആന്റെ)യോ വിജ്ഞാനത്തിന്റെയോ അടിസ്ഥാനത്തിലല്ലാത്ത വ്യർഥമായ വാഗ്വാദങ്ങളിലാണ് ഇന്ന് അധികമാളുകളും ഏർപ്പെട്ടിരിക്കുന്നത്. ഇത്തരം വാഗ്വാദങ്ങൾ ഒഴിവാക്കുന്നതിന് വേണ്ടുവോളമുള്ള പ്രചോദനം നബി വചനങ്ങളിലുണ്ട്. നബിﷺ പറഞ്ഞു:

أنا زعيم ببيت في ربض الجنة لمن ترك المراء وإن كان محمًا

“താൻ സത്യത്തിലാണെങ്കിലും വാഗ്വാദം പാടെ ഉപേക്ഷിക്കുന്നവന് സ്വർഗ്ഗത്തിൽ ഒരു വീടുകൊണ്ട് ഞാൻ ജാമ്യം നിൽക്കുന്നു.” (അബൂദാവൂദ് 5/150, സ്വഹീഹുൽജാമിഅ 1464).

20. ഇഹലോകത്തോടുള്ള ആസക്തിയും പ്രേമവും: ധനം, അധികാരം, ആധിപത്യം, പാർപ്പിടം എന്നിങ്ങനെ ദുൻയാവിന്റെ വിഭവങ്ങൾ നഷ്ടപ്പെട്ടാൽ ദുൻയാവിനോട് ആസക്തിയുള്ളവൻ വേദനിക്കും. മറ്റുള്ളവർക്ക് ഉള്ളത് തനിക്ക് ലഭിക്കാത്തതിനാൽ താൻ ദുർഭാഗ്യവാനാണെന്ന് അവൻ വിചാരിക്കും. തന്റെ സഹോദരന് തനിക്കില്ലാത്ത എന്തെങ്കിലും ഭൗതികവിഭവം ഉണ്ടെങ്കിൽ ക്ലേശം തോന്നുകയും അയാളോട് അസൂയ വെച്ചു പുലർത്തി അയാൾക്ക് ലഭിച്ച അനുഗ്രഹം നഷ്ടപ്പെടാൻ വേണ്ടി ആഗ്രഹിക്കുകയും ചെയ്യും. ഇത് ഈമാനിന് വിരുദ്ധമാണ്. നബിﷺ പറഞ്ഞു:

لا يجتمعان في قلب عبد الإيمان والهم

“ഈമാനും അസൂയയും ഒന്നിച്ച് ഒരു അടിമയുടെ മനസ്സിൽ നിലകൊള്ളുകയില്ല.” (അബൂദാവൂദ് 5/150, സ്വഹീഹുൽ ജാമിഅ 1464).

21. **ഇൗമാനിക സ്വഭാവത്തിന് തികച്ചും വിരുദ്ധമായി കേവലയുക്തിയെ ആധാരമാക്കി ചിന്തിക്കുകയും സംസാരിക്കുകയും ചെയ്യുക.** അത്തരം ആളുകളുടെ വാചകങ്ങൾക്ക് ഖുർആനിലോ സുന്നത്തിലോ സലഹുകളുടെ വാചകങ്ങളിലോ യാതൊരു തെളിവും ഉണ്ടാവുകയില്ല.

22. **വസ്ത്രം, ഭക്ഷണം, താമസം, വാഹനം എന്നിങ്ങനെ സ്വന്തം കാര്യങ്ങൾക്ക് വേണ്ടി അങ്ങേയറ്റത്തെ ശ്രദ്ധ പുലർത്തുക:** ഇത്തരം ആളുകൾ ലൗകിക ആഡംബരങ്ങളോട് കഠിനമായ താൽപര്യം കാണിക്കുകയും ഏറ്റവും പുതിയതിന്റെയും മികച്ചതിന്റെയും പിന്നാലെ പോയിക്കൊണ്ട് മുന്തിയ ഇനം വസ്ത്രം, പാർപ്പിടം എന്നിവക്കായി അതിരുകവിഞ്ഞ നിലയിൽ ധനം ചെലവഴിക്കുകയും ചെയ്യും; മുസ്ലിം സഹോദരങ്ങൾക്ക് ധനത്തിന് ഏറെ ആവശ്യം ഉള്ളപ്പോൾ തന്നെ! നിരോധിക്കപ്പെട്ട ആർഭാടത്തിൽ ആഴ്ന്നു പോകുന്നതുവരെ ഇത് തുടരും. മുആദ്ബ്നു ജബൽ[ؓ] വിനെ യമനിലേക്ക് പറഞ്ഞയക്കുമ്പോൾ നബി^ﷺ ഉപദേശിച്ചു:

إياك والتعظيم، فإن عباد الله ليسوا بالمتعتمين

“ആർഭാടത്തെ സൂക്ഷിക്കുക, അല്ലാഹുവിന്റെ അടിമകൾ ആഡംബര ജീവിതം നയിക്കുകയില്ല.”(അബൂനുഐം തന്റെ ഹുൽയയിൽ റിപ്പോർട്ട് ചെയ്തത്, 5/155. സിൽസിലത്തുസ്വഹീഹ: 353, സമാനമായ ഹദീഥ് അഹ്മദ് അൽ മുസ്നദിൽ റിപ്പോർട്ട് ചെയ്യുന്നു, 5/243).

ഇുമാൻ ദുർബലമാകാനുള്ള കാരണങ്ങൾ

ഇുമാൻ ദുർബലമാകാൻ പല കാരണങ്ങളുമുണ്ട്. ചിലതൊക്കെ അതിന്റെ ലക്ഷണങ്ങൾ വിവരിച്ചതിൽ ഉൾപ്പെട്ടിട്ടുണ്ട്; തിന്മ ചെയ്യുക, ദുൻയാവിന്റെ കാര്യത്തിൽ വ്യാപൃതനാവുക തുടങ്ങിയവ. മറ്റു ചില കാരണങ്ങൾ കൂടി താഴെ പ്രതിപാദിക്കുന്നു.

1. **ഇുമാനികമായ അന്തരീക്ഷത്തിൽ നിന്നും ദീർഘകാലത്തേക്ക് അകന്ന് നിൽക്കൽ:** ഇത് ഇുമാനിനെ ദുർബലപ്പെടുത്തും. അല്ലാഹു പറയുന്നു:

﴿أَلَمْ يَأْنِ لِلَّذِينَ ءَامَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ فَقَسَتْ قُلُوبُهُمْ وَكَثِيرٌ مِّنْهُمْ فَاسِقُونَ﴾

“വിശ്വാസികൾക്ക് അവരുടെ ഹൃദയങ്ങൾ അല്ലാഹുവിനെ പറ്റിയുള്ള സ്മരണയിലേക്കും, അവതരിച്ചു കിട്ടിയ സത്യത്തിലേക്കും കീഴൊതുങ്ങുവാനും തങ്ങൾക്ക് മുമ്പ് വേദഗ്രന്ഥം നൽകപ്പെട്ടവരെപ്പോലെ ആകാതിരിക്കുവാനും സമയമായില്ലേ? അങ്ങനെ ആ വേദക്കാർക്ക് കാലം ദീർഘിച്ച് പോകുകയും തൻമൂലം അവരുടെ ഹൃദയങ്ങൾ കടുത്തുപോകുകയും ചെയ്തു. അവരിൽ അധികമാളുകളും ദുർമാർശികളാകുന്നു.” (57:16).

ദീർഘകാലം ഈമാനികമായ പരിതസ്ഥിതിയിൽ നിന്നും മാറി ചെലവഴിച്ചാൽ ഹൃദയത്തിൽ ഈമാൻ ക്ഷയിച്ചു പോവുമെന്നാണ് ഈ ആയത്ത് സൂചിപ്പിക്കുന്നത്. ഉദാഹരണത്തിന് ജോലിയോ യാത്രയോ പോലുള്ള കാരണങ്ങളുമായി ബന്ധപ്പെട്ട് മുസ്ലിം സഹോദരങ്ങളിൽ നിന്ന് ദീർഘകാലത്തേക്ക് മാറി നിന്നാൽ, തന്റെ മനസ്സിന് ശക്തി പകർന്ന ഈമാനിക അന്തരീക്ഷം നഷ്ടപ്പെടും. ഹസനൂൽ ബന്ധി റഹിമുല്ലാഹ് പറഞ്ഞു: “നമ്മുടെ കുടുംബങ്ങളെക്കൊണ്ടും പ്രിയപ്പെട്ടതാണ് നമ്മുടെ ആദർശസഹോദരങ്ങൾ. കാരണം കുടുംബങ്ങൾ ഈ ലോകത്തെക്കുറിച്ച് ഓർമ്മപ്പെടുത്തുമെങ്കിൽ ആദർശസഹോദരങ്ങൾ പരലോകത്തെക്കുറിച്ച് ഓർമ്മപ്പെടുത്തും”. ഈ അസാന്നിധ്യം വളരെ കാലത്തേക്ക് നീണ്ടു നിന്നാൽ, മനസ്സിൽ അകൽച്ചയുണ്ടാവുകയും ദീനീ അന്തരീക്ഷത്തെ പൂർത്തിയാക്കി, ഈമാനിക പ്രഭു നഷ്ടപ്പെടുത്തി മനസ്സ് അന്ധകാരത്താൽ കുറിയുവുകയും ചെയ്യും. മറ്റു നാടുകളിലേക്ക് യാത്ര പോവുകയും ജോലി, വിദ്യാഭ്യാസം എന്നീ ആവശ്യങ്ങൾക്കായി മാറിത്താമസിക്കുകയും ചെയ്യുന്നവരിലൊക്കെ ഇത്തരം മനംമാറ്റം ദർശിക്കാൻ കഴിയുന്നതാണ്.

2. ധർമ്മബോധമുള്ള നേതാക്കളുടെ മാതൃകയിൽ നിന്നും മാറി നിൽക്കൽ: നല്ല മനുഷ്യനിൽ നിന്നും ഒരാൾ വിജ്ഞാനം നേടിയാൽ ഉപകാരപ്രദമായ അറിവ് സമ്പാദിക്കാനും നല്ല പ്രവർത്തനങ്ങൾ ചെയ്തുകൊണ്ട് ഈമാനിനെ ദൃഢമാക്കാനും കഴിയും. ആ നേതാവ് വിജ്ഞാനവും നല്ല നിഷ്ഠകളും ഗുണങ്ങളും അയാളിലേക്ക് പകർന്നു നൽകും. ആ മാർഗദർശകനിൽ നിന്നും അൽപകാലത്തേക്ക് നാം മാറി നിന്നാൽ ഹൃദയത്തിൽ കാഠിന്യം അനുഭവപ്പെടും. ഇക്കാരണത്താലാണ് നബി ﷺയുടെ വിയോഗത്തിന് ശേഷം സ്വഹാബികൾ പറഞ്ഞത്: “ഞങ്ങളുടെ മനസ്സിലേക്ക് നോക്കുമ്പോൾ ഒരു അഗാധമായ മാറ്റം നടന്നതുപോലെ തോന്നുന്നു.” അവരുടെ ഗുരുവും മാതൃകയുമായ റസൂൽ ﷺ മരണപ്പെട്ടപ്പോൾ അവർക്ക് അകൽച്ചയും നഷ്ടവും അനുഭവപ്പെട്ടു. ചില പ്രസിദ്ധ വചനങ്ങളിൽ അവരുടെ വിശേഷണം ഇപ്രകാരം വന്നിരിക്കുന്നു: “മഴയുള്ള തണുത്ത രാത്രിയിൽ കഴിയുന്ന ചെമ്മരിയാടുകളെപ്പോലെ.” പക്ഷേ, നബി ﷺ നിരവധി നേതാക്കളെ- നേതൃത്വം ഏറ്റെടുക്കാൻ കഴിയുന്ന യോഗ്യരും പ്രതിഭാശാലികളുമാ

യവരെ-വിട്ടേച്ചാണ് പോയത്. അവർ ബാക്കിയുള്ളവർക്ക് ഉത്തമ മാതൃകകളായി മാറി. ഇന്ന് മുസ്ലിംകൾക്ക് ഇത്തരം ഉത്തമ മാതൃകകളിലുള്ള നേതാക്കളെ വളരെ അത്യാവശ്യമാണ്.

3. ഹൃദയത്തിന് ജീവൻ നൽകുന്ന വിശ്വാസഗ്രന്ഥങ്ങളും മുൻഗാമികളുടെ ഗ്രന്ഥങ്ങളുമായി സമ്പർക്കം പുലർത്താതെ വിജ്ഞാനം കരസ്ഥമാക്കുന്നതിൽ നിന്നും വളരെ അകന്നു നിൽക്കൽ: മനസ്സിനെ ഈമാൻകൊണ്ട് സ്വാധീനിക്കാനും ആത്മീയമായ ബലത്തെ പ്രോത്സാഹിപ്പിക്കാനും ഉതകുന്ന നിരവധി ഗ്രന്ഥങ്ങൾ ഉണ്ട്. ഒന്നാമതായി മഹോന്നതനായ അല്ലാഹുവിന്റെ ഗ്രന്ഥവും (ഖുർആനും) ഹദീഥ് ഗ്രന്ഥങ്ങളും പിന്നീട് പണ്ഡിതന്മാരുടെ ഗ്രന്ഥങ്ങളും. ഹൃദയത്തെ ശാന്തമാക്കുന്നതും നവീകരിക്കുന്നതും ആത്മാവിനെ ചലിപ്പിക്കുന്ന രീതിയിൽ വിശ്വാസത്തെ വിശദീകരിക്കുന്നതുമായ നല്ല രചനകൾ- ഇബ്നുൽഖയ്യിം, ഇബനുറജബ് തുടങ്ങിയവരുടെയും മറ്റും. ഇത്തരം ഗ്രന്ഥങ്ങളെ അവഗണിച്ചുകൊണ്ട് ബുദ്ധിപരമായ ഗ്രന്ഥങ്ങളും തെളിവുകൾ ഉദ്ധരിക്കാത്ത ഫിഖ്ദ് ഗ്രന്ഥങ്ങളും വ്യാകരണഗ്രന്ഥങ്ങളും ചില ഉസൂൽ (നിദാന ശാസ്ത്ര) ഗ്രന്ഥങ്ങളും മാത്രം വായിക്കുക എന്നത് മനസ്സിന് കാഠിന്യം ഉണ്ടാക്കും. മേൽ പറഞ്ഞ ഗ്രന്ഥങ്ങളെ വിമർശിക്കുകയല്ല, മറിച്ച് തഫ്സീറുകളിൽ നിന്നും ഹദീഥ് ഗ്രന്ഥങ്ങളിൽ നിന്നും മൊക്കെ അകന്ന് നിൽക്കുകയോ അൽപം മാത്രം അത് വായിക്കുകയോ ചെയ്യുന്നവരെ ഒന്ന് താക്കീത് ചെയ്യുക മാത്രമാണ് ഉദ്ദേശ്യം. കാരണം തഫ്സീർ, ഹദീഥ് ഗ്രന്ഥങ്ങൾ എന്നിവ മനുഷ്യനെ അല്ലാഹുവിലേക്ക് അടുപ്പിക്കുന്നവയാണ്. ഒരാൾ സ്വഹീഹുൽ ബുഖാരിയും സ്വഹീഹു മുസ്ലിമും വായിക്കുകയാണെങ്കിൽ നബിﷺയുടെയും സഹാബത്തിന്റെയും കാലത്തിലെ അന്തരീക്ഷം അനുഭവിച്ചറിയും. ആ സമയത്ത് നടന്ന സംഭവങ്ങളിൽ നിന്ന് ഈമാനിന്റെ ഇളംകാറ്റ് അനുഭവിക്കുകയും ചെയ്യും.

ഹദീഥിന്റെ ആളുകൾ എന്നാൽ നബിﷺ യുടെ ആളുകൾ ആണ്. അവർ പ്രവാചകൻﷺയോടൊപ്പം സഹവസിച്ചിട്ടില്ലെങ്കിലും അവരുടെ മനസ്സുകൾ നബിﷺയുടെ വാക്കുകളോടൊപ്പം സഹവസിക്കുന്നു.

മതഗ്രന്ഥങ്ങളിൽ നിന്നും അകന്നുനിൽക്കുകയെന്ന കാര്യം ഇസ്ലാമുമായി യാതൊരു ബന്ധവുമില്ലാത്ത മേഖലകളിൽ പഠനം നടത്തുന്നവരെ ശരിക്കും ബാധിക്കുന്നതാണ്-ഫിലോസഫി, മനുഃശാസ്ത്രം, സാമൂഹ്യ ശാസ്ത്രം തുടങ്ങിയ വിജ്ഞാന ശാഖകൾ ഉദാഹരണം. കഥക

ളും നോവലുകളും ദിനപത്രങ്ങളിലെയും വാരികകളിലെയും മറ്റും സംഭവകഥകളും ഒക്കെ വായിക്കാൻ ഇഷ്ടപ്പെടുന്നവരുടെയും അവസ്ഥ ഇതു തന്നെയാണ്.

4. തിന്മനിറഞ്ഞ പരിതസ്ഥിതികളിൽ ജീവിക്കൽ: ദുഷ്ചെയ്തികളെ സംബന്ധിച്ച് വീമ്പിളക്കുന്നവർ, ജനപ്രീതിയാർജ്ജിച്ച പാട്ടുകൾ മുളി നടക്കുന്നവർ, പുകവലിക്കുന്നവർ, ലൈംഗികാസ്വാദുകരമായ പുസ്തകങ്ങൾ വായിക്കുന്നവർ, ദൈവനിന്ദയും ശാപവാക്കുകളും പറയുന്നവർ, അങ്ങനെ തിന്മകൾ നിറഞ്ഞ അന്തരീക്ഷം. ഒരാൾ മറ്റൊരാളോട് പറഞ്ഞത് പറയുക, സൊറ പറഞ്ഞിരിക്കുക, അപവാദവും ഏഷണിയും പറയുക, ഏറ്റവും പുതിയ മത്സരങ്ങളെക്കുറിച്ച് ചർച്ചകളിൽ ഏർപ്പെടുക അങ്ങനെ നീണ്ടുപോകുന്നു (അനാവശ്യങ്ങളും തിന്മകളും).

ചില സാഹചര്യങ്ങൾ- ജോലിസ്ഥാപനങ്ങൾ, സദസ്സുകൾ പോലെയുള്ളവ- ഈ ദുർന്യാവിനെക്കുറിച്ച് മാത്രമേ ഓർമ്മിപ്പിക്കുകയുള്ളൂ. ഭൂരിപക്ഷം സംസാരങ്ങളിലും ബിസിനസ്സ്, ജോലി, സമ്പത്ത്, നിക്ഷേപം, ജോലി സംബന്ധമായ പ്രശ്നങ്ങൾ, ഉയർച്ചകൾ, സ്ഥാനക്കയറ്റങ്ങൾ, കർത്തവ്യങ്ങൾ എന്നിവയെക്കുറിച്ചൊക്കെയാണ് ചർച്ച ചെയ്യുക.

മുസ്ലിംകളെ നാണിപ്പിക്കുന്നതും വളരെയധികം മുറിവേൽപ്പിക്കുന്നതുമായ ധാരാളം കുഴപ്പങ്ങളും ദുർനടപ്പുകളുമാണ് ഇന്ന് വീടുകളിൽ നടന്നുകൊണ്ടിരിക്കുന്നത്. വൃത്തികെട്ട പാട്ടുകൾ, നീചവും ആഭാസകരവുമായ സിനിമകൾ, പരപുരുഷന്മാരുമായി നിരോധിക്കപ്പെട്ട ഇടകലരലുകൾ, അങ്ങനെ ധാരാളം സംഗതികൾ ഇന്ന് മുസ്ലിം വീടുകളിൽ കാണാൻ കഴിയും. ഇത്തരം സാഹചര്യങ്ങളിൽ മനസ്സുകൾ കറുത്തിരുണ്ടു പോകുമെന്നതിൽ സംശയമില്ല.

5. ചിന്ത ദുർന്യാവിനെക്കുറിച്ച് മാത്രമാകൽ. ഹൃദയം അതിന് അടിമപ്പെട്ടുപോകും. നബിﷺ പറഞ്ഞു:

تعس عبد الدنيا، وعبد الدرهم

“ദീനാറിന്റെയും ദീർഹമിന്റെയും അടിമ നശിച്ചിരിക്കുന്നു.” (ബുഖാരി: 2730).

إنما يكفي أحدكم ما كان في الدنيا مثل زاد الراكب

“ഈ ലോകത്ത് നിങ്ങളിൽ ഏതൊരാൾക്കും ഒരു യാത്രക്കാരന് വേണ്ട പാഥേയം മാത്രം മതി.”(ത്വബ്റാനി: 4/78, സ്വഹീഹുൽ ജാമിഅ് 2384). അതായത് തന്റെ ലക്ഷ്യത്തിലെത്തുന്നതിന് യാത്രയിൽ ആവശ്യമായ വളരെ കുറച്ചു സാധനങ്ങൾ.

ലൗകിക ജീവിതത്തിന്റെ അതിപ്രസരം ഇന്ന് വളരെ പ്രത്യക്ഷമാണ്. ഭൗതികമായ അത്യാർത്തിയും കച്ചവടവസ്തുക്കൾ വാങ്ങിക്കൂട്ടുന്നതിനുള്ള ആസക്തിയും വർദ്ധിച്ചു വരികയാണ്. കച്ചവടത്തിന്റെയും ഉൽപാദനത്തിന്റെയും ഓഹരിയുടെയുമൊക്കെ പിന്നാലെ മനുഷ്യൻ ഓടിക്കൊണ്ടിരിക്കുകയാണ്. നബിﷺ പറഞ്ഞു:

إن الله عز وجل قال: إنا أنزلنا المال لإقام الصلاة وإيتاء الزكاة ولو كان لابن آدم واد لأحب أن يكون إليه ثمان ولو كان له واديان لأحب أن يكون إليهما ثالث، ولا يملأ جوف ابن آدم إلا التراب ثم يتوب الله على من تاب

“മഹത്വസമ്പൂർണ്ണനും പ്രതാപിയുമായ അല്ലാഹു പറയുന്നു: നാം സമ്പത്ത് ഇറക്കിയത് നമസ്കാരം നിലനിർത്താനും സകാത്ത് കൊടുക്കാനുമാണ്. പക്ഷേ, ആദമിന്റെ സന്തതിക്ക് ഒരു താഴ്വര കിട്ടിയാൽ അവൻ രണ്ടാമത്തേതിന് ആഗ്രഹിക്കും. അവന് രണ്ട് താഴ്വര കിട്ടിയാൽ മൂന്നാമത്തേതിന് ആഗ്രഹിക്കും. മണ്ണ് മാത്രമെ അവന്റെ വയറ് നിറക്കുകയുള്ളൂ. പിന്നീട്, പശ്ചാത്തപിക്കുന്നവന്റെ പശ്ചാത്താപം അല്ലാഹു സ്വീകരിക്കും.”(അഹ്മദ് 5/219; സ്വഹീഹുൽ ജാമിഅ്:1781).

6. കൂടുംബത്തോടും സന്താനങ്ങളോടും സമ്പത്തിനോടും മറ്റുമുള്ള ആസക്തി. അല്ലാഹു പറഞ്ഞു:

﴿وَأَعْلَمُوا أَنَّمَا أَمْوَالُكُمْ وَأَوْلَادُكُمْ فِتْنَةٌ﴾

“നിങ്ങളുടെ സ്വത്തുക്കളും നിങ്ങളുടെ സന്താനങ്ങളും ഒരു പരീക്ഷണമാണെന്ന് നിങ്ങൾ മനസ്സിലാക്കുകയും ചെയ്യുക.”(8:28).

﴿زُيِّنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ حُسْنُ الْمَبَاقِ﴾

“ഭാര്യമാർ, പുത്രൻമാർ, കുമ്പാരമായിക്കൂട്ടിയ സ്വർണം, വെള്ളി, മേത്തരം കുതിരകൾ, നാൽകാലി വർഗങ്ങൾ, കൃഷിയിടം എന്നിങ്ങനെ ഇഷ്ടപ്പെട്ട വസ്തുക്കളോടുള്ള പ്രേമം മനുഷ്യർക്ക് അലങ്കാരമായി തോന്നിക്കപ്പെട്ടിരിക്കുന്നു. അതൊക്കെ ഇഹലോകജീവിതത്തിലെ വിഭവങ്ങളാകുന്നു. അല്ലാഹുവിന്റെ അടുക്കലാകുന്നു (മനുഷ്യർക്ക്) ചെന്നുചേരാനുള്ള ഉത്തമ സങ്കേതം.”(3:14).

ഈ ആയത്തുകളുടെ വിവക്ഷ ഒരാൾ അല്ലാഹുവിനും നബിﷺക്കും കൊടുക്കുന്നതിനേക്കാൾ മുൻഗണന മക്കളോടും സ്ത്രീകളോടുമുള്ള സ്നേഹത്തിനാണ് നൽകുന്നതെങ്കിൽ അത് വളരെ മോശപ്പെട്ട സംഗതിയാണ് എന്നത്രെ. എന്നാൽ ഈ സ്നേഹവും പ്രതിപത്തിയുമൊക്കെ ശരീഅത്തിന്റെ പരിധിക്കുള്ളിലാണെങ്കിൽ അത് അല്ലാഹുവിന് വിധേയനാകാനും അവനെ സ്തുതിക്കാനും പ്രേരിപ്പിക്കും. നബിﷺ പറഞ്ഞു:

حبب إلي من الدنيا النساء والطيب وجعل قرة عيني في الصلاة

“ഈ ദുൻയാവിൽ സ്ത്രീകളും സുഗന്ധവും എനിക്ക് പ്രിയപ്പെട്ടതാണ്. എന്നാൽ എല്ലാത്തിനേക്കാളും എനിക്ക് പ്രിയപ്പെട്ടത് നമസ്കാരമാണ്.” (അഫദ്: 3/128; സ്വഹീഹുൽ ജാമിഅ്: 3124).

ധാരാളം ആളുകൾ ഭാര്യമാരെ പിന്തുടർന്ന് പല ഹറാമായ പ്രവർത്തനങ്ങളിലും ഏർപ്പെടുകയും അല്ലാഹുവിനുള്ള ആരാധനകളിൽ നിന്ന് തങ്ങളുടെ മക്കളുടെ മനസ്സിനെ അകറ്റി നിർത്തുകയും ചെയ്യും. നബിﷺ പറഞ്ഞു:

الولد مخزنة مجيبة مجهلة مخلة

“സന്താനങ്ങൾ ദുഃഖത്തിനും ഭീരുത്വത്തിനും അജ്ഞതക്കും പിശുക്കിനുമൊക്കെ കാരണമാണ്.”(തബ്റാനി 24/241, സ്വഹീഹുൽ ജാമിഅ്: 1990).

പിശുക്ക് കൊണ്ടുള്ള വിവക്ഷ ഇതാണ്- ഒരു മനുഷ്യൻ അല്ലാഹുവിന്റെ മാർഗത്തിൽ ചെലവഴിക്കാൻ വേണ്ടി ഉദ്ദേശിച്ചു, അപ്പോൾ പിശാച് അവന്റെ മക്കളെക്കുറിച്ച് അവനെ ഓർമ്മിപ്പിച്ചു. അങ്ങനെ അവൻ ചിന്തിക്കും: ‘എന്റെ മക്കൾ ആവശ്യമുള്ളവരാണ്, അതിനാൽ എന്റെ മക്കൾക്ക് വേണ്ടി അത് നീക്കിവെക്കാം.’ അങ്ങനെ അല്ലാഹുവിന്റെ മാർഗത്തിൽ ചെലവഴിക്കുന്നതിൽ നിന്നും അദ്ദേഹം പിശുക്ക് കാണിച്ചു.

മക്കൾ ഭീരുത്വത്തിന് കാരണമാണ് എന്നതിന്റെ വിവക്ഷ- ഒരു മനുഷ്യൻ അല്ലാഹുവിന്റെ മാർഗത്തിൽ ജിഹാദിലേർപ്പെട്ട് യുദ്ധം ചെയ്യാൻ ഉദ്ദേശിച്ചാൽ പിശാച് വന്നിട്ട് പറയും: “നീ കൊല്ലപ്പെട്ടാൽ നിന്റെ മക്കൾ ആരുംമില്ലാത്ത അനാഥരായിത്തീരും.” അങ്ങനെ അദ്ദേഹം ജിഹാദിന് പുറപ്പെടാതെ വീട്ടിൽ തന്നെ കഴിയും.

മക്കൾ അജ്ഞതക്ക് കാരണമാണ് എന്നു പറഞ്ഞതിന്റെ അർത്ഥം - വിജ്ഞാനസമ്പാദനത്തിനായി ഇൽമിന്റെ സദസ്സുകളിൽ പോകുന്നതിൽ നിന്നും, പുസ്തകങ്ങൾ വായിക്കുന്നതിൽ നിന്നും മക്കൾ അവരുടെ ശ്രദ്ധയെ തെറ്റിച്ചു കളയും.

മക്കൾ ദുഃഖത്തിന് കാരണമാണ് എന്നതുകൊണ്ടുദ്ദേശിക്കുന്നത് മക്കൾക്ക് രോഗം ബാധിച്ചാൽ മാതാപിതാക്കൾ ദുഃഖിക്കും എന്നാണ്. പിതാവിനെക്കൊണ്ട് നിർവഹിച്ചുകൊടുക്കാൻ കഴിയാത്ത എന്തെങ്കിലും മക്കൾ ആവശ്യപ്പെട്ടാൽ അത് പിതാവിന് ദുഃഖമുണ്ടാക്കും. മക്കൾ വളർന്നു വലുതായി, പിതാവിനെതിരായാൽ ദുഃഖത്തിനും പ്രയാസത്തിനും കാരണമാകും.

ഈ കാര്യങ്ങൾ ഇവിടെ സൂചിപ്പിച്ചത് വിവാഹവും കുട്ടികളുമെല്ലാം ഒഴിവാക്കാനല്ല; മറിച്ച് ഹറാമിലേക്ക് നയിക്കപ്പെടുന്നതിൽ നിന്നും, കുടുംബം മക്കൾ എന്ന ചിന്ത മാത്രം ഉണ്ടാവുക എന്നതിൽ നിന്നും, സൂക്ഷ്മത പുലർത്തണം എന്ന് ഉണർത്താനാണ്.

സമ്പത്താകുന്ന പരീക്ഷണത്തെക്കുറിച്ച് നബിﷺ പറഞ്ഞു:

إن لكل أمة فتنه، وفتنة أمتي المال

“എല്ലാ ജനതക്കും അതിന്റെ ഫിത്ന(പരീക്ഷണം) ഉണ്ട്. എന്റെ ഉമ്മത്തിന്റെ ഫിത്ന സമ്പത്താണ്”(തിർമുദി 2336, സ്വഹീഹുൽ ജാമി അ: 2148).

ആട്ടിൽ പറ്റത്തെ ആക്രമിക്കുന്ന ചെന്നായയെക്കാൾ അപകടകരമാണ് ധനസമ്പാദനമെന്ന മോഹം ഒരു മനുഷ്യന്റെ ദീനിൽ ഉണ്ടാക്കുന്ന വിപത്ത്. ഈ സംഗതിയാണ് നബിﷺ പറഞ്ഞത്:

ما ذئبان جائعان أرسلنا في غنم بأفسد لها من حرص المرء على المال والشرف لدينه

“നല്ല വിശപ്പുള്ള രണ്ട് ചെന്നായ്ക്കൾ ഒരു ആട്ടിൻപറ്റത്തെ ആക്രമിച്ചാലുണ്ടാവുന്ന ആപത്തിനേക്കാൾ എത്രയോ വലുതാണ് ധനത്തോടുള്ള ആർത്തി മനുഷ്യന്റെ ദീനിലുണ്ടാക്കുന്ന വിപത്ത്” (തുർമുദി: 2376, സ്വഹീഹുൽ ജാമിഅ്: 5620).

ഈ കാരണം കൊണ്ടാണ് അധികം ആഗ്രഹിക്കാതെ അത്യവശ്യത്തിന് മാത്രം സമ്പാദിക്കാൻ മുസ്ലിംകളെ നബിﷺ പ്രോത്സാഹിപ്പിച്ചത്. അതിമോഹം അല്ലാഹുവിന്റെ സ്മരണയിൽ നിന്നും മനുഷ്യനെ അകറ്റും. നബിﷺ പറഞ്ഞു:

إِنَّمَا يَكْفِيكَ مِنْ جَمْعِ الْمَالِ خَادِمٌ وَمَرْكَبٌ فِي سَبِيلِ اللَّهِ

“നിങ്ങൾക്ക് സമ്പത്തിൽ ആകെ വേണ്ടത് ഒരു വേലക്കാരനും അല്ലാഹുവിന്റെ മാർഗത്തിൽ സഞ്ചരിക്കാൻ ഒരു വാഹനവുമാണ്.” (അഹ്മദ് 5/290, സ്വഹീഹുൽ ജാമിഅ് 2386). ദാനധർമ്മങ്ങളിൽ മുഴുകാതെ ധനം സമ്പാദിച്ചുകൂട്ടണമെന്ന് ആഗ്രഹിക്കുന്നവർക്ക് നബിﷺ മുന്നറിയിപ്പ് നൽകുന്നു:

وَيْلٌ لِلْمَكْثَرِينَ إِلَّا مَنْ قَالَ بِالْمَالِ هَكَذَا وَهَكَذَا وَهَكَذَا أُرْبِعَ عَنْ يَمِينِهِ وَعَنْ شِمَالِهِ وَمَنْ قَدَّامَهُ وَمَنْ وَرَائِهِ

“ധനം സമ്പാദിച്ചുകൂട്ടുന്നവർക്ക് നാശം, തന്റെ വലത്തും ഇടത്തും മുൻപിലും പിന്നിലും ഉള്ളവരോട് തന്റെ ധനത്തെക്കുറിച്ച് ഇതാ ഇവിടെ, ഇവിടെ, ഇവിടെ എന്ന് പറയുന്നവരൊഴികെ.” (ഇബ്നുമാജ 4129, സ്വഹീഹുൽ ജാമിഅ്: 7137). കൂടുതലായി ദാനധർമ്മത്തിലേർപ്പെടുന്നവരൊഴികെ എന്നർത്ഥം.

7. ദീർഘകാല ജീവിതത്തിന് ആഗ്രഹിക്കൽ:

അല്ലാഹു പറയുന്നു:

ذَرُّهُمْ يَا كُلُّوْا وَيَتَمَتَّعُوْا وَيُلْهِمْهُمُ الْأَمْلُ فَسَوْفَ يَعْلَمُوْنَ

“നീ അവരെ വിട്ടേക്കുക. അവർ തിന്നുകയും സുഖിക്കുകയും വ്യാമോഹത്തിൽ വ്യാപൃതരാകുകയും ചെയ്തു കൊള്ളട്ടെ. (പിന്നീട്) അവർ മനസ്സിലാക്കിക്കൊള്ളും.” (15:3).

അലിﷺ പറഞ്ഞു: “ഞാൻ നിങ്ങളിൽ ഭയപ്പെടുന്നത് നിങ്ങളുടെ ഇച്ഛകളെ പിൻപറ്റലും ദീർഘകാലജീവിതത്തിനു വേണ്ടി ആഗ്രഹിക്കലുമാണ്. കാരണം ഇച്ഛകളെ പിൻപറ്റിയാൽ മനുഷ്യൻ സത്യത്തെ അവ

ഗണിക്കും, ദീർഘായുസ്സ് ആഗ്രഹിക്കുന്നവൻ പരലോകം മറക്കും.” (ഫത്ഹുൽ ബാരി 11/236). മറ്റൊരു റിപ്പോർട്ടിൽ പറയുന്നു: “നാലു കാര്യങ്ങൾ നാശത്തിന് കാരണമാണ്: വരണ്ട കണ്ണുകൾ(ഒരിക്കലും കരയാത്തവ), കഠിന ഹൃദയം, ദീർഘായുസ്സിനുവേണ്ടിയുള്ള ആഗ്രഹം, ദുർയാവിനോടുള്ള വർധിച്ച ആശ.” ആരാധനകളിൽ അലസത, നന്മകൾ നീട്ടിവെക്കൽ (പിന്നീട് ചെയ്യാം എന്നുള്ള ചിന്ത), ഭൗതികകാര്യങ്ങളോടുള്ള ആസക്തി, പരലോകത്തെ ഗൗനിക്കാതിരിക്കൽ, ഹൃദയത്തിന്റെ കാഠിന്യം എന്നിവ ദീർഘായുസ്സിനോടുള്ള ആഗ്രഹം ജനിപ്പിക്കുന്ന കാര്യങ്ങളാണ്. കാരണം ശാന്തമായ ഹൃദയവും വിശുദ്ധമായ വീക്ഷണങ്ങളും കരസ്ഥമാക്കണമെങ്കിൽ മരണത്തെയും ഖബറിനെയും രക്ഷാശിക്ഷകളെയും അന്ത്യനാളിനെയും കുറിച്ചുള്ള ചിന്തകൾ സദാ ഉണ്ടായിരിക്കണം. അല്ലാഹു പറയുന്നു:

فَطَالَ عَلَيْهِمُ الْأَمْدُ فَفَسَّتْ قُلُوبُهُمْ

“....അങ്ങനെ അവർക്ക് കാലം ദീർഘിച്ച് പോകുകയും തന്മൂലം അവരുടെ ഹൃദയങ്ങൾ കടുത്തുപോവുകയും ചെയ്തു...” (57:16)

ദീർഘായുസ്സ് ആഗ്രഹിക്കാത്ത ഒരാൾക്ക് അൽപം വേവലാതികൾ മാത്രമെ ഉണ്ടാവുകയുള്ളൂ. അവന്റെ ഹൃദയം പ്രകാശപൂർണമായിരിക്കും. കാരണം അയാളുടെ മനസ്സിൽ മരണത്തെക്കുറിച്ച് ചിന്തയും അല്ലാഹുവിന് കീഴ്പ്പെടാനുള്ള ഉദ്യമവും ഉണ്ടാവും.”

8. ഈമാനിന്റെ ദുർബല്യത്തിന്റെയും ഹൃദയ കാഠിന്യത്തിന്റെയും മറ്റു കാരണങ്ങൾ: അമിതമായി ഭക്ഷിക്കുക, ധാരാളം ഉറങ്ങുക, ദീർഘമായി രാത്രി വൈകിക്കുക(ഉണർന്നിരിക്കുക), കൂടുതലായി സംസാരിക്കുക, ജനങ്ങളുമായി കൂടുതൽ ഇടകലരുക. അമിതഭക്ഷണം ചിന്തയെ ശോഷിപ്പിക്കുകയും ശരീരഭാരം കൂട്ടുകയും ചെയ്യും. അല്ലാഹുവിനെ ആരാധിക്കുന്നതിൽ നിന്നും മനുഷ്യനെ തടഞ്ഞു നിർത്തുകയും പിശാചിന് അവനെ വഴിതെറ്റിക്കാൻ എളുപ്പമാവുകയും ചെയ്യും. ധാരാളമായി സംസാരിക്കുകയെന്നത് ഹൃദയത്തെ പരുഷമാക്കും. ഏകനായി തന്റെ കാര്യത്തെക്കുറിച്ച് ചിന്തിക്കുന്നതിൽ നിന്നും ജനങ്ങളുമായി കൂടുതലായുള്ള ഇടകലരൽ

അവനെ തടഞ്ഞു നിർത്തുന്നതാണ്. കൂടുതലായി ചിരിക്കുന്നത് ഹൃദയത്തെ ജീവനില്ലാതാക്കും. നബിﷺ പറഞ്ഞു:

لا تكثرُوا الضحك فإن كثرة الضحك تميت القلب

“നിങ്ങൾ ചിരി അധികരിപ്പിക്കരുത്, കാരണം അത് ഹൃദയത്തെ മരവിപ്പിക്കും.”(ഇബ്നുമാജ: 4193, സഹീഹുൽ ജാമിഅ്). അല്ലാഹു വിനെ ആരാധിക്കുന്നതിൽ സമയം ചെലവഴിക്കാതിരിക്കുന്നത് ഖുർ ആനിക ശാസനകളും ഈമാനിക ഉപദേശങ്ങളും ഉപകരിക്കാത്ത രൂപത്തിൽ ഹൃദയത്തെ കഠിനമാക്കും.

ഈമാനിന്റെ ദൗർബല്യത്തിന് ഇനിയും ധാരാളം കാരണങ്ങളുണ്ട്. അതെല്ലാം പ്രതിപാദിക്കുക അസാധ്യമാണ്. എങ്കിലും മേൽ വിവരിച്ച സംഗതികൾ തന്നെ മറ്റു കാരണങ്ങളെക്കുറിച്ചും വായനക്കാരനിൽ ഒരു ധാരണ ഉണ്ടാക്കും. വിവേകിയായ ഒരു മനുഷ്യന് നൈസർഗികമായി തന്നെ ഈ കാര്യങ്ങൾ മനസ്സിലാക്കാവുന്നതാണ്. നമ്മുടെ ഹൃദയങ്ങളെ ശുദ്ധീകരിക്കാനും നമ്മുടെ തന്നെ തിന്മകളിൽ നിന്നും നമ്മെ സംരക്ഷിക്കാനും അല്ലാഹുവിനോട് സഹായം തേടുന്നു.

ഈമാനിന്റെ ദുർബലതക്കുള്ള ചികിത്സ

അൽഹാക്കിം മുസ്തദ്ദറകിലും, തബ്റാനി മുഅ്ജമിലും റിപ്പോർട്ട് ചെയ്യുന്നു: നബി ﷺ പറഞ്ഞു:

إن الإيمان ليخلق في جوف أحدكم كما يخلق الثوب فاسألوا الله أن يجدد الإيمان في قلوبكم

“വസ്ത്രം നൂറുമ്പിപ്പോകുന്നത് പോലെ നിങ്ങളുടെ ഹൃദയത്തിലെ ഈമാനും നൂറുമ്പിപ്പോകും. ഹൃദയത്തിലെ ഈമാനിനെ നവീകരിക്കാൻ അല്ലാഹുവിനോട് പ്രാർഥിക്കുക.” (ഹാകിമിന്റെ മുസ്തദ്ദറക് 1/4, സിൽസിലത്തുസ്സഹീഹ: 1585, അൽഹൈത്തമിയുടെ മജ്മഅ് അൽസവാഇദ് 1/52, ഹസനായ സനദോടെ തബ്റാനിയുടെ അൽകബീർ). വസ്ത്രം പഴയതാവുന്നതുപോലെ തന്നെയാണ് ഹൃദയത്തിലെ ഈമാനും. ഒരു വിശ്വാസിയുടെ ഹൃദയം ചിലപ്പോൾ തിന്മകൾ കൊണ്ട് കറുത്തു പോയേക്കാം. നബി ﷺയുടെ സ്വഹീഹായ ഹദീഥിൽ നിന്നും ഇത് ഗ്രഹിക്കാം:

ما من القلوب قلب إلا وله سحابة كسحابة القمر، بينا القمر مضياً إذ علمته سحابة فاظلم، إذ تجلت عنه فأضاء

“തെളിഞ്ഞ ചന്ദ്രനെ മേഘം മറയ്ക്കുന്നതുപോലെ മേഘം കൊണ്ട് മറക്കപ്പെടാത്തതായ ഒരു ഹൃദയവുമില്ല. പ്രകാശം പരത്തുന്ന ചന്ദ്രനെ പെട്ടെന്ന് മേഘം മറയ്ക്കുകയും ഇരുട്ട് പരത്തുകയും ചെയ്യും. പിന്നീട് (മേഘം) മാറിയാൽ വീണ്ടും പ്രകാശിക്കാൻ തുടങ്ങും” (അബൂനുഐം, അൽഹിൽയ, 2/196, സിൽസിലത്തുസ്സഹീഹ: 2268).

ചിലപ്പോൾ ചന്ദ്രനെ മേഘം മറച്ചുകളയും. അൽപസമത്തിന് ശേഷം ആ നിലാവെളിച്ചം തിരികെ വരും. ഇതുപോലെ ഒരു വിശ്വാസിയുടെ ഹൃദയം തിന്മയുടെ മേഘം കൊണ്ട് ചിലപ്പോൾ മൂടപ്പെടും. അപ്പോൾ അതിന്റെ പ്രകാശം മറയ്ക്കപ്പെടും, അങ്ങനെ ആ മനുഷ്യൻ സ്വയം ഇരുട്ടിൽ പെട്ടതായി കാണപ്പെടും. പിന്നീട് ഇരമാനിനെ വർധിപ്പിക്കാൻ പരിശ്രമിച്ചുകൊണ്ട് അല്ലാഹുവിനോട് സഹായം തേടുമ്പോൾ ആ മേഘം നീങ്ങുകയും മുൻപെന്നപോലെ ഹൃദയം പ്രകാശിതമാവുകയും ചെയ്യും.

ഇരമാനിന്റെ ദുർബലതയെ ചികിത്സിക്കുമ്പോൾ അത്യാവശ്യമായി അറിഞ്ഞിരിക്കേണ്ട സംഗതികളിൽ ഒന്നാണ് ഇരമാൻ കൂടുകയും കുറയുകയും ചെയ്യുമെന്നത്. അഹ്ലുസ്സുനനു വൽ ജമാഅയുടെ അഖീദ പ്രകാരം ഇരമാൻകൊണ്ടുള്ള വിവക്ഷ, ഹൃദയം കൊണ്ട് സത്യപ്പെടുത്തുന്നതും വാക്കുകൾ കൊണ്ട് പറയുന്നതും അവയവങ്ങൾകൊണ്ട് പ്രവർത്തിക്കുന്നതുമാണ്. അനുസരണം ഇരമാൻ വർധിപ്പിക്കുകയും അനുസരണക്കേട് ഇരമാൻ കുറയ്ക്കുകയും ചെയ്യുന്നതാണ്. പരിശുദ്ധ ഖുർആനിലും സുന്നത്തിലും ഇതിന് ധാരാളം തെളിവുകൾ കാണാം. അല്ലാഹു പറയുന്നു:

﴿ لِيَزِدَّادُوا إِيمَانًا مَّعَ إِيمَانِهِمْ ﴾

“... അവരുടെ വിശ്വാസത്തോടൊപ്പം കൂടുതൽ വിശ്വാസം ഉണ്ടായിരിക്കുന്നതിന് വേണ്ടി...”(ഫത്ഹ്: 4).

﴿ أَيُّكُمْ زَادَتْهُ هَذِهِ إِيمَانًا ﴾

“...നിങ്ങളിൽ ആർക്കാണ് ഇത് വിശ്വാസം വർധിപ്പിക്കുന്നത്” (തൗബ : 124).

നബി ﷺ പറഞ്ഞു:

من رأى منكم منكراً فليغيره بيده فإن لم يستطع فبلسانه فإن لم يستطع فقلبه وذلك أضعف الإيمان

“നിങ്ങളിൽ ആരെങ്കിലും ഒരു തിന്മ കണ്ടാൽ അവന്റെ കൈകൊണ്ട് അത് തടയട്ടെ, അതിന് കഴിഞ്ഞില്ലെങ്കിൽ നാവ് കൊണ്ട്, അതിനു കഴിഞ്ഞില്ലെങ്കിൽ ഹൃദയം കൊണ്ട്(വെറുത്തുകൊണ്ട്). ഇത് ഏറ്റവും ദുർബലമായ ഇരമാനാണ്.”(ബുഖാരി, ഫത്ഹുൽബാരി: 1/51).

അനുഭവം കൊണ്ടും നിരീക്ഷണം കൊണ്ടും അറിയപ്പെട്ട കാര്യമാണ് ധർമ്മത്തിന്റെയും അധർമ്മത്തിന്റെയും ഫലമായി യഥാക്രമം

ഈമാൻ കൂടുകയും കുറയുകയും ചെയ്യുമെന്നത്. അങ്ങാടിയിലൂടെ നടക്കുന്ന ഒരു മനുഷ്യൻ അണിഞ്ഞൊരുങ്ങിയ അർദ്ധനഗനകളായ സ്ത്രീകളെ കാണുമ്പോഴും അനാവശ്യവാക്കുകളും ഒച്ചപ്പാടുകളും കേൾക്കുമ്പോഴും ഉണ്ടാവുന്ന അന്തരീക്ഷവും പെൺ സന്ദർശിക്കുകയും അവിടെ നിന്ന് ചിന്തിച്ചുകൊണ്ട് ഹൃദയത്തെ ശാന്തമാക്കുകയും ചെയ്യുന്ന അന്തരീക്ഷവും തമ്മിലുള്ള വ്യത്യാസം നമുക്ക് ദർശിക്കാൻ കഴിയും. എത്ര പെട്ടെന്നാണ് ഹൃദയം മാറുന്നത്!

ഇത് കൂടുതൽ മനസ്സിലാക്കാൻ സലഹുകളിൽപെട്ട ഒരാളുടെ വാചകം ഉദ്ധരിക്കട്ടെ: “തന്റെ ഈമാനിനെ സൂക്ഷിക്കുന്ന ഒരു അടിമ, അതിനെ ലഘുവാക്കുന്ന സംഗതിയെക്കുറിച്ച് ശ്രദ്ധ കാണിക്കുകയും, ഈമാനിന്റെ ഏറ്റക്കുറച്ചിലുകളെക്കുറിച്ച് ബോധവാനാവുകയും, പിശാചിന്റെ പ്രലോഭനങ്ങളെ തിരിച്ചറിയുകയും ചെയ്യും.” (ശറഹു നൂനിയ്യ- ഇബ്നുൽഖയ്യിം- ഇബ്നുഈസാ 2/140).

നമ്മുടെ ബാധ്യതകളിൽ അലംഭാവം കാണിക്കുന്നതിലേക്കും ഹറാമായ കാര്യങ്ങൾ ചെയ്യുന്നതിലേക്കും ഈമാനിന്റെ കുറവ് നമ്മെ നയിക്കുകയാണെങ്കിൽ അത് വളരെ ഗൗരവമുള്ള കാര്യമാണെന്ന് അറിയുക! മാത്രമല്ല; അല്ലാഹുവിനോട് പശ്ചാത്തപിച്ചുകൊണ്ട് ഇതിനുള്ള പ്രതിക്രിയ ചെയ്യാൻ ഉടൻ ആരംഭിക്കുകയും വേണം. ഇനി, മുസ്തഹബ്ബായ(ഐഹികമായ) കാര്യങ്ങൾ നിർവഹിക്കുന്നതിൽ അൽപം വീഴ്ച ഉണ്ടാവുകയും ബാധ്യതകൾ അവഗണിച്ച് ഹറാം ചെയ്യുന്ന അവസ്ഥയിലേക്ക് എത്താതിരിക്കുകയും ചെയ്യുന്ന നിലയിലാണെങ്കിൽ ആരാധനകളിൽ ശരിയായ ചൈതന്യവും കരുത്തും ആർജ്ജിക്കുന്നതുവരെ എങ്ങനെയൊക്കെ സ്വയം തിരുത്തുകയും ചിട്ടപ്പെടുത്തുകയും ചെയ്യണമെന്ന് ഒരാൾ അറിയേണ്ടതുണ്ട്. നബിﷺയുടെ അധ്യാപനത്തിൽ നിന്നും ഇത് മനസ്സിലാകും:

لكل عمل شرة - يعني نشاط وقوة - ولكل شرة فترة - يعني ضعف وفتور - فمن كانت فترته إلى سنتي فقد أفلح ومن كانت إلى غير ذلك فقد هلك

“എല്ലാ കർമ്മത്തിനും ഊർജ്ജവും കരുത്തുമുണ്ട്. ഇവ രണ്ടിനെയും ഒരു മന്ദീകരണം പിന്തുടരും, ആരുടെ മന്ദീകരണമാണോ എന്റെ സുന്നത്തിനോട് പൊരുത്തപ്പെടുന്നത് അയാൾ നല്ല നിലയിലാണ്. ആരുടെയെങ്കിലും മന്ദീകരണം ഇതല്ലാത്ത നിലയിലാണെങ്കിൽ (അധർമികവും നിഷിദ്ധവുമായ കർമ്മങ്ങൾ ചെയ്യുക) അവൻ നശിച്ചുപോകും.” (അഹ്മദ് 2/210, സഹീഹുത്തർഗീബ് 55).

ദുർബല ഈമാനിനെ ചികിത്സിക്കുന്ന പ്രശ്നം ചർച്ച ചെയ്യുന്നതിന് മുമ്പ് ചില കാര്യങ്ങൾ നാം ശ്രദ്ധിക്കേണ്ടതുണ്ട്. ഹൃദയം കഠിനമാണെന്ന് തോന്നുന്ന അധികമാളുകളും ബാഹ്യമായ പരിഹാരമാണ് പരതുന്നത്. സ്വയം സൂക്ഷ്മത പുലർത്താൻ സാധിക്കുന്നവർ പോലും മറ്റുള്ളവരെ വിശ്വസിച്ചു ആശ്രയിക്കാനാണ് ശ്രമിക്കുന്നത്. അടിമയും അവന്റെ റബ്ബും തമ്മിലുള്ള ബന്ധമാണ് ഈമാൻ, അതിനാൽ സ്വയം നിയന്ത്രിച്ചാണ് പരിഹാരം കാണേണ്ടത്. പരിഹാരത്തിനു പറ്റിയ നിരവധി മാർഗങ്ങൾ താഴെ വിവരിക്കുന്നുണ്ട്. തന്റെ കാര്യം അല്ലാഹുവിൽ അർപ്പിച്ചു, ലക്ഷ്യം പ്രാപിക്കാൻ താൻ പ്രയാസം സഹിക്കണമെന്ന യാഥാർത്ഥ്യത്തിലേക്ക് മടങ്ങാൻ തയ്യാറുള്ളവർക്ക് അവ ഉപകാരപ്പെടും.

- 1. എല്ലാ കാര്യങ്ങളും വിശദീകരിച്ചു കൊണ്ടും, അവൻ ഉദ്ദേശിക്കുന്ന അവന്റെ അടിമകൾക്ക് മാർഗദർശിയായ പ്രകാശമായി കൊണ്ടും അല്ലാഹു അവതരിപ്പിച്ച പരിശുദ്ധ ഖുർആനിന്റെ ആശയങ്ങളിലേക്ക് വിചിന്തനം നടത്തുക. വളരെ ശാന്തവും ഫലപ്രദവുമായ ശമനം ഇതിലുണ്ട് എന്നതിൽ സംശയമില്ല. അല്ലാഹു പറയുന്നു:

﴿ وَتَنْزِيلُ مِنَ الْقُرْآنِ إِنَّ مَا هُوَ شِفَاءٌ وَرَحْمَةٌ لِّلْمُؤْمِنِينَ ﴾

“സത്യവിശ്വാസികൾക്ക് ശമനവും കാരൂണ്യവുമായിട്ടുള്ളത് ഖുർആനിലൂടെ നാം അവതരിപ്പിച്ചുകൊണ്ടിരിക്കുന്നു.” (ഇസ്റാഅ്: 82). ഖുർആനിന്റെ ആശയങ്ങളെക്കുറിച്ച് ആലോചിച്ചു വിചിന്തനം നടത്തുക എന്നതാണ് ഈ ചികിത്സയുടെ രീതി.

وقد كان رسول الله صلى الله عليه وسلم، يتدبر كتاب الله ويردده وهو قائم بالليل، حتى إنه في إحدى الليالي قام يردد آية واحدة من كتاب الله، وهو يصلي لم يجاوزها حتى أصبح وهي قوله تعالى: { إن تعدبهم فأثمهم عبادة وإن تغفر لهم فإنك أنت العزيز الحكيم }

നബിﷺ രാത്രി നമസ്കാരത്തിനായി എഴുന്നേറ്റ് നിന്നാൽ അല്ലാഹുവിന്റെ ഗ്രന്ഥം ആവർത്തിച്ച് പാരായണം ചെയ്യുകയും ചിന്തിക്കുകയും ചെയ്യുമായിരുന്നു. ഒരു സന്ദർഭത്തിൽ പരിശുദ്ധഖുർആനിലെ ഒരു വചനം മാത്രം പാരായണം ചെയ്തുകൊണ്ട് പ്രഭാതം വരെയും നിന്നു നമസ്കരിച്ചു - ആ വചനത്തിന്റെ അപ്പുറത്തേക്ക് കടക്കാതെ.

“നീ അവരെ ശിക്ഷിക്കുകയാണെങ്കിൽ തീർച്ചയായും അവർ നിന്റെ ദാസൻമാരാണല്ലോ. നീ അവർക്ക് പൊറുത്തുകൊടുക്കുകയാണെങ്കിൽ നീ തന്നെയാണല്ലോ പ്രതാപിയും യുക്തിമാനും.” (മാഇദ് : 118) എന്ന വചനമായിരുന്നു അത്. (അഹ്മദ് 4/149, സിഫത്തുസ്സലാത്തിനബിയ്യി-അൽബാനി : 102)

നബിﷺ വളരെ വിപുലമായി തന്നെ ഖുർആനിന്റെ അർത്ഥതലങ്ങളെ സംബന്ധിച്ച് വിചിന്തനം നടത്തിയിരുന്നു. നല്ല പരമ്പരയോടുകൂടി ഇബ്നുഹിബ്ബാൻ തന്റെ സ്വഹീഹിൽ അതാവയിൽ നിന്നും റിപ്പോർട്ട് ചെയ്യുന്നു:

حدثنا بأعجب شيء رأيته من رسول الله صلى الله عليه وسلم فبكت وقالت: قام ليلة من الليالي - تعني يصلي - فقال: يا عائشة، ذريني أتعبد لربي، قالت: قلت: والله إني لأحب قربك وأحب ما يسرك قالت: فقام فتطهر ثم قام يصلي فلم يزل يبكي حتى بل حجره ثم بكى فلم يزل يبكي حتى بل الأرض، وجاء بلال يؤذنه بالصلاة فلما رآه يبكي قال: يا رسول الله تبكي وقد غفر الله لك تقدم من ذنبك وما تأخر قال: أفلا أكون عبداً شكوراً، لقد نزلت علي الليلة آيات ويل لمن قرأها ولم يتفكر فيها: { إن في خلق السماوات والأرض واختلاف الليل والنهار لآيات لأولي الألباب الذين يذكرون الله قياماً وقعوداً وعلى جنوبهم ويتفكرون في خلق السماوات والأرض ... }

അതാവ പറയുന്നു: “ഉബൈദുള്ളാഹിബ്നു ഉമൈറും ഞാനും ആഇശയുടെ അടുത്ത് ചെന്നു, എന്നിട്ട് ഉബൈദുള്ളാഹിബ്നു ഉമൈർ പറഞ്ഞു: “നബിﷺയിൽ നിന്നും നിങ്ങൾ കണ്ട ഏറ്റവും ആശ്ചര്യകരമായ കാര്യം ഞങ്ങൾക്ക് പറഞ്ഞ് തരിക.” ആഇശയ്ക്കു കരഞ്ഞുകൊണ്ട് പറഞ്ഞു: നബിﷺ ഒരു രാത്രി (നമസ്കരിക്കാൻ) എഴുന്നേറ്റിട്ട് പറഞ്ഞു: “ഓ, ആഇശ, എന്റെ രക്ഷിതാവിനെ ആരാധിക്കാൻ എന്നെ വിടുക”. ഞാൻ പറഞ്ഞു: “അല്ലാഹുവാണെ, അങ്ങയുടെ സാമീപ്യം ഞാൻ ഇഷ്ടപ്പെടുന്നു, താങ്കൾക്ക് സന്തോഷമുള്ള കാര്യവും ഞാൻ ഇഷ്ടപ്പെടുന്നു.” നബിﷺ എഴുന്നേറ്റ് ശുദ്ധി വരുത്തി നമസ്കാരത്തിനായി നിന്നു. അദ്ദേഹത്തിന്റെ ശരീരം നനയുവോളം അദ്ദേഹം കരഞ്ഞു. പിന്നീട് അദ്ദേഹം നിന്ന സ്ഥലം നനയുവോളം അദ്ദേഹം കരഞ്ഞുകൊണ്ടേയിരുന്നു. ബിലാൽﷺ ബാങ്ക് വിളിക്കാനായി വന്നപ്പോൾ നബിﷺ കരയുന്നത് കണ്ടു. ബിലാൽﷺ ചോദിച്ചു. “ഓ പ്രവാചകരേ, കഴിഞ്ഞതും

വരാനിരിക്കുന്നതും ആയ മുഴുവൻ പാപങ്ങളും അല്ലാഹു താങ്കൾക്ക് പൊറുത്തു തന്നിട്ടും അങ്ങ് കരയുകയോ?” നബിﷺ പറഞ്ഞു: ഞാൻ നന്ദിയുള്ള ഒരു അടിമയാവേണ്ടയോ? ഈ രാത്രി എനിക്ക് ചില വചനങ്ങൾ അവതരിച്ചു. അതിനെക്കുറിച്ച് ആലോചിക്കാതെ അത് പാരായണം ചെയ്യുന്ന ഒരുവൻ ദുർഗതി ആയിരിക്കും. ‘തീർച്ചയായും ആകാശങ്ങളുടെയും ഭൂമിയുടെയും സൃഷ്ടിയിലും, രാപകലുകൾ മാറി മാറി വരുന്നതിലും സൽബുദ്ധിയുള്ളവർക്ക് പല ദൃഷ്ടാന്തങ്ങളുമുണ്ട്. നിന്നുകൊണ്ടും ഇരുന്നുകൊണ്ടും കിടന്നുകൊണ്ടും അല്ലാഹുവെ ഓർമ്മിക്കുകയും, ആകാശങ്ങളുടെയും ഭൂമിയുടെയും സൃഷ്ടിയെപ്പറ്റി ചിന്തിച്ച് കൊണ്ടിരിക്കുകയും ചെയ്യുന്നവരത്രെ അവർ. (അവർ പറയും) ഞങ്ങളുടെ രക്ഷിതാവേ! നീ നിരർത്ഥകമായി സൃഷ്ടിച്ചതല്ല ഇത്. നീ എത്രയോ പരിശുദ്ധൻ! അതിനാൽ നരകശിക്ഷയിൽ നിന്ന് ഞങ്ങളെ കാത്തുരക്ഷിക്കണേ.’(3:190,191) (എന്ന വചനം).” (സിൽസിലത്തുസ്സഹീഹ 1/106). ഈ വചനങ്ങളെക്കുറിച്ച് ഉറ്റാലോചിക്കേണ്ടത് അനിവാര്യമാണെന്ന് ഇതിൽ നിന്നും മനസ്സിലാക്കാം.

പരിശുദ്ധ ഖുർആൻ തൗഹീദിനെക്കുറിച്ച് സംസാരിക്കുന്നു. പ്രതിഫലത്തെക്കുറിച്ചുള്ള വാഗ്ദാനം, ശിക്ഷയെക്കുറിച്ചു ഗൗരവതരമായ മുന്നറിയിപ്പ്, നിയമനിർദ്ദേശങ്ങൾ, കഥകൾ, മറുപടികൾ, ശരിയായ ആചാരമര്യാദകൾ എന്നിവയെല്ലാം പ്രതിപാദിക്കുന്നു. ഇവ ഹൃദയത്തിലുണ്ടാക്കുന്ന പ്രതീതി വ്യത്യസ്തമാണ്. ചില അധ്യായങ്ങൾ മറ്റുള്ളവയെക്കാൾ ഹൃദയത്തെ ഭയമുള്ളതാക്കും. നബിﷺ പറഞ്ഞു:

شيتني هود وأخوانها قبل المشيب

“സുറത്തു ഹുദും സഹോദരങ്ങളും സമയത്തിന് മുമ്പ് തന്നെ എന്നെ നരപ്പിച്ചു (പ്രായം തോന്നിപ്പിച്ചു).”(സിൽസിലത്തുസ്സഹീഹ 2/679). മറ്റൊരു റിപ്പോർട്ടിൽ

هود والواقعة والمرسلات وعم يتساءلون وإذا الشمس كورت

“ഹുദും വാഖിഅയും മുർസലാത്തും അമ്മയതസാഅലൂൻ, ഇദ്ശൂംസൂകുവ്വീറത്ത് എന്നീ സുറത്തുകൾ” എന്നാണുള്ളത്. (തിർമുദി 329, സിൽസിലത്തുസ്സഹീഹ). ഈ സുറത്തുകളിൽ ഉൾക്കൊള്ളുന്ന ഈമാനിന്റെ വസ്തുതകളും വലിയ ഉത്തരവാദിത്തങ്ങളും ഹൃദയത്തെ നിറക്കുകയും ശരീരത്തിലും മുടിയിലും വ്യക്തമായ പ്രതിഫലനം ഉണ്ടാ വുകയും ചെയ്തതുകൊണ്ടാണ് നബിﷺയുടെ മുടി നരച്ചത്. “ആകയാൽ, നീ കൽപിക്കപ്പെട്ടതുപോലെ നീയും നിന്നോടൊപ്പം(അല്ലാ

ഹുവിലേക്ക്) മടങ്ങിയവരും നേരായ മാർഗത്തിൽ നിലകൊള്ളുക...”(11:112) തുടങ്ങിയ വചനങ്ങൾ സുറത്തുൽ ഹുദിലാണല്ലോ ഉള്ളത്.

നബിﷺയുടെ അനുചരന്മാരും ഖുർആൻ പാരായണം ചെയ്യുകയും ആഴത്തിൽ വിചിന്തനം നടത്തുകയും ചെയ്യുന്നവരായിരുന്നു. സൗമ്യനും ശാന്തഹൃദയനുമായിരുന്ന അബൂബക്കർﷺവിന് അല്ലാഹുവിന്റെ വചനങ്ങൾ പാരായണം ചെയ്തുകൊണ്ട് നമസ്കരിക്കുന്ന സന്ദർഭങ്ങളിൽ കരച്ചിൽ അടക്കാൻ കഴിയുമായിരുന്നില്ല. അല്ലാഹുവിന്റെ വചനങ്ങൾ പാരായണം ചെയ്തു ഉമർﷺ രോഗബാധിതനായി. (ഇബ്നുകഥീർ 7/406). ജമാഅത്ത് നമസ്കാരങ്ങളിൽ യഅ്ബൂബ്ഘ്ബിനെക്കുറിച്ച് അല്ലാഹുവിന്റെ വചനങ്ങൾ പാരായണം ചെയ്യുമ്പോൾ അദ്ദേഹത്തിന്റെ ഏങ്ങൽ കേൾക്കുമായിരുന്നു. “അദ്ദേഹം പറഞ്ഞു: എന്റെ വേവലാതിയും വ്യസനവും ഞാൻ അല്ലാഹുവിനോട് മാത്രമാണ് ബോധിപ്പിക്കുന്നത്...”(യൂസുഫ്: 86) തുടങ്ങിയ വചനങ്ങൾ ഉദാഹരണം. (മനാഖിബു ഉമർ, ഇബ്നുകൽജുസി: 167).

ഉദ്മാൻﷺ പറഞ്ഞു: “നമ്മുടെ ഹൃദയങ്ങൾ ശുദ്ധവും കളങ്കരഹിതവും ആണെങ്കിൽ അല്ലാഹുവിന്റെ വചനങ്ങളെക്കാൾ മതിയാകുന്ന യാതൊന്നും വേണ്ടി വരില്ല.” ഉദ്മാൻﷺ ന്യായമായ കാരണത്താലല്ലാതെ കൊലചെയ്യപ്പെട്ട് രക്തസാക്ഷിയായി. അദ്ദേഹത്തിന്റെ രക്തം മുസ്ഹഫിൽ വീഴുകയും ചെയ്തു.

അയ്യൂബ് പറഞ്ഞു: സഹുദുബ്നു ജുബൈർ നമസ്കാരത്തിൽ ഇരുപത് തവണ ഈ ആയത്ത് പാരായണം ചെയ്യുന്നതായി ഞാൻ കേട്ടു:

واتقوا يوماً ترجعون فيه إلى الله

“നിങ്ങൾ അല്ലാഹുവിങ്കലേക്ക് മടക്കപ്പെടുന്ന ഒരു ദിവസത്തെ സൂക്ഷിച്ചുകൊള്ളുക.” (2:281) (സിയറുഅഅ്ലാമിനുബലാഅ് 4/324)

ഇതാണ് ഖുർആനിൽ അവതരിച്ച അവസാനത്തെ ആയത്ത്. ഇത് അവസാനിക്കുന്നതിങ്ങനെയാണ്..... “എന്നിട്ട് ഓരോരുത്തർക്കും അവനവൻ പ്രവർത്തിച്ചതിന്റെ ഫലം പൂർണ്ണമായി നൽകപ്പെടുന്നതാണ്. അവരോട്(ഒട്ടും) അനീതി കാണിക്കപ്പെടുകയില്ല.”

ഇബ്രാഹീമുബ്നു ബശ്ശാർ പറഞ്ഞു: “അലിയൂബ്നു ഫുദൈൽ മരിക്കുന്ന സമയത്ത് പാരായണം ചെയ്തിരുന്ന വചനം ഇതാണ്:

“അവർ നരകത്തിങ്കൽ നിർത്തപ്പെടുന്ന കാര്യം നീ കണ്ടിരുന്നെങ്കിൽ. അപ്പോൾ അവർ പറയും: “ഞങ്ങൾ ഇഹലോകത്ത് ഒന്നു തിരിച്ചയക്കപ്പെട്ടിരുന്നെങ്കിൽ എത്ര നന്നായിരുന്നേനെ...”(6:27).

‘ഇഹലോകത്തേക്ക് തിരിച്ചയക്കുക’ എന്ന വാക്ക് എത്തിയപ്പോൾ അദ്ദേഹം മരിച്ചു. അദ്ദേഹത്തിന് വേണ്ടി (ജനാസ)നമസ്കരിച്ചവരിൽ ഒരാളാണ് ഞാൻ. അല്ലാഹു അദ്ദേഹത്തിന് മേൽ കരുണ ചൊരിയട്ടെ.” (സിയറു അഅ്ലാമിന്നുബലാഅ് 4/446).

തിലാവത്തിന്റെ സുജൂദ് നിർവഹിക്കുമ്പോഴും നമ്മുടെ മുൻഗാമികൾ വ്യത്യസ്ത രീതിയിലാണ് പ്രതികരിച്ചത്.

﴿وَيُخْرُونَ لِلْذِّقَانِ يَجُورُونَ وَيَزِيدُهُمْ خُشُوعًا﴾

“അവർ കരഞ്ഞുകൊണ്ട് മുഖം കുത്തി വീഴുകയും അതവർക്ക് വിനയം വർദ്ധിപ്പിക്കുകയും ചെയ്യും” (ഇസ്റാഅ്: 109) എന്ന ഖുർആൻ വചനം പാരായണം ചെയ്തുകൊണ്ട് സുജൂദ് നിർവഹിച്ച ശേഷം അവരിൽ ഒരാൾ(റഹിമഹുല്ലാഹ്) സ്വയം കുറ്റപ്പെടുത്തി പറഞ്ഞു: “ഇത് സുജൂദാണ്. കരച്ചിൽ എവിടെ?”

ഖുർആനിലൂടെ അല്ലാഹു അവതരിപ്പിച്ച ഉപമകളും ഉദാഹരണങ്ങളും വളരെ ചിന്താർഹമാണ്. അവ നമ്മെ ചിന്തിക്കാനും ആലോചിച്ചു മനസ്സിലാക്കാനും പ്രേരിപ്പിക്കുന്നു. അല്ലാഹു പറയുന്നു:

﴿وَتِلْكَ الْأَمْثَلُ نَضْرِبُهَا لِلنَّاسِ وَمَا يَعْقِلُهَا إِلَّا الْعَالِمُونَ﴾

“...മനുഷ്യർക്ക് അവർ ആലോചിച്ച് മനസ്സിലാക്കുന്നതിനായി അല്ലാഹു ഉപമകൾ വിവരിച്ചുകൊടുക്കുന്നു.”(14:25)

﴿وَتِلْكَ الْأَمْثَلُ نَضْرِبُهَا لِلنَّاسِ لَعَلَّهُمْ يَتَفَكَّرُونَ﴾

“...ഈ ഉദാഹരണങ്ങൾ നാം ജനങ്ങൾക്ക് വേണ്ടി വിവരിക്കുന്നു. അവർ ചിന്തിക്കാൻ വേണ്ടി.”(59:21).

സലഹുകളിൽപെട്ട ഒരു വ്യക്തി അല്ലാഹു പറഞ്ഞ ഉപമകളിലൊന്ന് വായിച്ച് അതിന്റെ സാരം ഉൾക്കൊള്ളാൻ കഴിയാതെ കരയാൻ തുടങ്ങി. ‘എന്താണ് നിങ്ങളെ കരയിപ്പിച്ചത്’ എന്ന് ചോദിക്കപ്പെട്ടപ്പോൾ അദ്ദേഹം പറഞ്ഞു. അല്ലാഹു പറയുന്നു: “ആ ഉപമകൾ നാം മനുഷ്യർക്ക് വേണ്ടി വിവരിക്കുകയാണ്. അറിവുള്ളവരല്ലാതെ അവയെപ്പറ്റി ചിന്തിച്ചു മനസ്സിലാക്കുകയില്ല.”(29:43). പക്ഷേ, എനിക്ക് ഈ ഉപമ

മനസ്സിലാക്കാൻ കഴിഞ്ഞില്ല. ഞാൻ അറിവുള്ളയാളല്ല. ഇത്രയും കാലം അറിവ് കരസ്ഥമാക്കാതെ സമയം നഷ്ടപ്പെടുത്തിയതിനാലാണ് ഞാൻ കരഞ്ഞത്.”

അല്ലാഹു ഖുർആനിൽ നിരവധി ഉപമകൾ വിവരിക്കുന്നു. വിളക്ക് കത്തിച്ച ഒരാളെ പോലെ(2:17), യാതൊന്നും കേൾക്കാൻ പറ്റാത്ത ആട്ടിൻപറ്റത്തോട് അലറുന്നവനെപ്പോലെ(2:171), ഏഴ് കതിരുകൾ മുളപ്പിക്കുന്ന ധാന്യമണി പോലെ(2:261), നാക്ക് നീട്ടിയിട്ടിരിക്കുന്ന നായയെപ്പോലെ(7:176), ഗ്രന്ഥങ്ങൾ ചുമക്കുന്ന കഴുതകളെപ്പോലെ (62:5), ഈച്ച (അല്ലാഹു അല്ലാത്തവരെല്ലാം ഒരുമിച്ചുകൂടിയാലും അല്ലാഹു വിനല്ലാതെ അതിനെ സൃഷ്ടിക്കാൻ കഴിയില്ല, 22:73), എട്ടുകാലി(വീടു കളിൽ വെച്ച് ഏറ്റവും ദുർബലമായ വീട് നർമിക്കുന്നവ 29:41), അന്ധനും ബധിരനും കാഴ്ചയുള്ളവനും കേൾവിയുള്ളവനും(11:24), ശക്തമായ കാറ്റുള്ള ഒരു ദിവസത്തിലെ വെണ്ണീറു കണക്കെ (14:18), നല്ല വൃക്ഷം(14:24), ദുഷിച്ച വൃക്ഷം (14:26), ആകാശത്തു നിന്നും ചൊരിയുന്ന വെള്ളം(6:99), പ്രകാശിക്കുന്ന വിളക്ക് ഉള്ള വിളക്കുമാടം(24:35), യാതൊരുവിധ കഴിവുമില്ലാത്ത ഒരാളുടെ കീഴിൽ കഴിയുന്ന അടിമ(16:75), പരസ്പരം വഴക്കടിക്കുന്ന പങ്കുകാരുടെ കീഴിലുള്ള മനുഷ്യൻ(വേലക്കാരൻ)(39:29) എന്നിങ്ങനെ ധാരാളം ഉപമകൾ. വായനക്കാർ ഈ ആയത്തുകളെ പരിശോധിക്കുകയും ശ്രദ്ധയും താൽപര്യവും കാണിച്ച് ഇവയുടെ അർത്ഥങ്ങളെക്കുറിച്ച് വിചിന്തനം നടത്തുകയും ചെയ്യാൻ വേണ്ടിയാണ് ഈ സൂചനകൾ നൽകിയത്.

ഖുർആൻ ഉപയോഗിച്ച് ഹൃദയത്തിന്റെ കാഠിന്യത്തെ എങ്ങനെ നീക്കം ചെയ്യാം എന്നതിനെക്കുറിച്ച് ഇബ്നു ഖയ്യിം^{രഹിമ} ഇങ്ങനെ സംഗ്രഹിക്കുന്നു. “നിങ്ങൾ ചെയ്യേണ്ട പ്രധാനപ്പെട്ട രണ്ട് കാര്യങ്ങളുണ്ട്. ഒന്നാമത്തെ സംഗതി-ഈ ലോകത്തിലെ സൗകര്യങ്ങളിൽ നിന്നും പരലോകത്തിലെ സൗകര്യങ്ങളിലേക്ക് ഹൃദയത്തെ മാറ്റുക. എന്നിട്ട് ഖുർആനിലേക്കും അതിന്റെ അർത്ഥങ്ങളിലേക്കും നിങ്ങളുടെ മനസ്സിനെ കേന്ദ്രീകരിക്കുക. എല്ലാ വചനങ്ങളിൽ നിന്നും എന്തെങ്കിലും ഉൾക്കൊണ്ടുകൊണ്ട് മനസ്സിന്റെ രോഗത്തിനെതിരെ അതിനെ പ്രയോഗിക്കാൻ ശ്രമിക്കുക. ഈ ആയത്തുകൾ ഹൃദയത്തിലെ രോഗത്തിന്(ശമനമായിട്ടാണ്) അവതരിപ്പിച്ചത്. അങ്ങനെ അല്ലാഹുവിന്റെ അനുമതിയോടെ നിങ്ങൾക്ക് രോഗശമനം കിട്ടും”.

2. അല്ലാഹുവിന്റെ ഉന്നതിയെക്കുറിച്ച് അവബോധമുണ്ടാക്കി, അവന്റെ നാമഗുണവിശേഷണങ്ങളെക്കുറിച്ച് മനസ്സിലാക്കാനും അവയെപ്പറ്റി ചിന്തിക്കുവാനും അർഥം ഗ്രഹിക്കുവാനും ശ്രമിക്കുക. ഇവയെക്കുറിച്ച് മനസ്സിലാക്കി ഹൃദയത്തിൽ ഈ വിചാരങ്ങൾ സ്ഥാപിക്കാൻ ശ്രമിച്ചാൽ പ്രവർത്തനങ്ങളിൽ ഗുണപരമായ ഫലമുണ്ടാക്കാൻ കഴിയും. പട്ടാളമേധാവിയെയും അനുയായികളെയും പോലെ ഹൃദയം ഒരാളുടെ കഴിവുകളുടെ നായകനാണ്. ഹൃദയം ന്യായമാണെങ്കിൽ കഴിവുകളും ന്യായമായിരിക്കും. അതു മോശമാണെങ്കിൽ അവയും മോശമായിരിക്കും.

അല്ലാഹുവിന്റെ ഉന്നതിയെക്കുറിച്ചും മഹത്വത്തെക്കുറിച്ചും പ്രതിപാദിക്കുന്ന ധാരാളം വചനങ്ങൾ ഖുർആനിലും സുന്നത്തിലും കാണാൻ കഴിയും. അവയെപ്പറ്റി ചിന്തിക്കുന്ന മുസ്‌ലിമിന്റെ ഹൃദയം വിറകൊള്ളുകയും ഉന്നതനും മഹാനും എല്ലാം കേൾക്കുന്നവനും എല്ലാം കാണുന്നവനുമായ അല്ലാഹുവിന് മുന്നിൽ വിനയാനിതമാവുകയും രക്ഷിതാവിനോടുള്ള ഭയവും കീഴ്വണക്കവും വർധിക്കുകയും ചെയ്യും.

അവന്റെ ധാരാളം നാമങ്ങളും വിശേഷണങ്ങളും ഖുർആനിൽ പ്രതിപാദിച്ചിട്ടുണ്ട്. അവൻ അൽഅളീം, അൽമുഹൈമിൻ, അൽജബ്ബാർ, അൽ മുത്തക്കബ്ബീർ, അൽ കവിയ്യ് , അൽ ഖഹ്റാർ, അൽ കബീർ, അൽ മുതആൽ തുടങ്ങിയ വിശേഷണങ്ങളുള്ളവനാണ്. അല്ലാഹു എന്നെന്നും ജീവിക്കുന്നവനാണ്, ഒരിക്കലും മരിക്കുകയില്ല. എന്നാൽ മനുഷ്യരും ജീനുകളും മരിക്കും. അവന്റെ അടിമകളുടെ മേൽ എതിർക്കപ്പെടാനാവാത്ത ശക്തിയുള്ളവനാണ് അവൻ. ഇടിനാദം അവനെ വാഴ്ത്തുകയും സ്തുതിക്കുകയും ചെയ്യുന്നതുപോലെ മലക്കുകളും അവന്റെ ഔന്നിത്യത്തെ വാഴ്ത്തുന്നു. അവൻ സർവശക്തനും ശിക്ഷനടപ്പാക്കാൻ എല്ലാവിധ കഴിവുകളും ഉള്ളവനുമാണ്. അവൻ എല്ലാം സ്വയം പ്രവർത്തിക്കുന്നു. അവന് ഉറക്കമില്ല. എല്ലാത്തിനെക്കുറിച്ചും പൂർണജ്ഞാനമുള്ളവനാണ്. കണ്ണുകളുടെ കട്ടുനോട്ടവും മനസ്സിൽ ഉള്ളതും അവൻ അറിയുന്നു. അവന്റെ അഗാധമായ ജ്ഞാനം ഖുർആൻ ഇങ്ങനെ വിശദീകരിക്കുന്നു:

﴿ وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي
الْبُرِّ وَالْبَحْرِ وَمَا تَسْقُطُ مِنَ وَرَقَةٍ إِلَّا يَعْلَمُهَا وَلَا حَبَّةٍ فِي
ظُلْمَتِ الْأَرْضِ وَلَا رَطْبٍ وَلَا يَابِسٍ إِلَّا فِي كِتَابٍ مُّبِينٍ ﴾

“അവന്റെ പക്കലാകുന്നു മരഞ്ഞകാര്യത്തിന്റെ ഖജനാവുകൾ. അവനല്ലാതെ അവ അറിയുകയില്ല. കരയിലും കടലിലുമുള്ളത് അവൻ അറിയുന്നു. അവനറിയാതെ ഒരു ഇല പോലും വീഴുന്നില്ല. ഭൂമിയിലെ ഇരുട്ടുകൾക്കുള്ളിലിരിക്കുന്ന ഒരു ധാന്യമണിയാകട്ടെ, പച്ചയോ, ഉണങ്ങിയതോ ആയ ഏതൊരു വസ്തുവാകട്ടെ, വ്യക്തമായ ഒരു രേഖയിൽ എഴുതപ്പെട്ടതായിട്ടല്ലാതെ ഉണ്ടാവില്ല” (6:59). അവന്റെ ഔന്നത്യത്തെക്കുറിച്ച് വിശദീകരിക്കുന്നു.

﴿ وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَوَاتُ مَطْوِيَّاتٌ بِيَمِينِهِ ۗ سُبْحَانَهُ وَتَعَالَىٰ عَمَّا يُشْرِكُونَ ﴾

“...ഉയിർത്തെഴുന്നേൽപ്പിന്റെ നാളിൽ ഭൂമി മുഴുവൻ അവന്റെ ഒരു കൈപിടിയിൽ ഒതുങ്ങുന്നതായിരിക്കും. ആകാശങ്ങൾ അവന്റെ വലതുകൈയിൽ ചുരുട്ടിപ്പിടിപ്പിക്കപ്പെട്ടവയുമായിരിക്കും. അവനെത്ര പരിശുദ്ധൻ! അവർ പങ്കുചേർക്കുന്നതിനെല്ലാം അവൻ അതീതനായിരിക്കുന്നു.” (സൂമർ: 67).

നബി ﷺ പറഞ്ഞു:

يقبض الله الأرض يوم القيامة ويطوي السماوات بيمينه ثم يقول أنا الملك
أين ملوك الأرض

“അന്ത്യദിനത്തിൽ അല്ലാഹു ഭൂമിയെ കയ്യിലെടുക്കും. ആകാശങ്ങളെ അവൻ വലതുകൈയിൽ ചുരുട്ടിപ്പിടിക്കും. എന്നിട്ട് പറയും: ഞാനാണ് രാജാവ്, ഭൂമിയിലെ രാജാക്കന്മാരെവിടെ?” (ബുഖാരി:6947).

മുസാ عليه السلام യുടെ ചരിത്രം വായിക്കുന്ന ഏതൊരാളുടെയും ഹൃദയം ഭയവിഹ്വലമാകും.

﴿ وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ قَالَ رَبِّ أَرِنِي أَنْظُرْ
إِلَيْكَ ۗ قَالَ لَنْ نَرِنِّي وَلَٰكِن نَّأْنُرْكَ إِلَى الْجَبَلِ فَإِنِ اسْتَقَرَّ
مَكَانَهُ فَسَوْفَ تَرَانِي ۗ فَلَمَّا تَرَىٰ رَبُّهُ لِلْجَبَلِ جَعَلَهُ دَكًّا
وَخَرَّ مُوسَىٰ صَعِقًا ۗ فَلَمَّا أَفَاقَ قَالَ سُبْحَانَكَ تُبْتُ إِلَيْكَ
وَأَنَا أَوَّلُ الْمُؤْمِنِينَ ﴾

“നമ്മുടെ നിശ്ചിത സമയത്തിന് മുസാ വരികയും, അദ്ദേഹത്തിന്റെ രക്ഷിതാവ് അദ്ദേഹത്തോട് സംസാരിക്കുകയും ചെയ്തപ്പോൾ മുസാ

പറഞ്ഞു: എന്റെ രക്ഷിതാവേ,(നിന്നെ) എനിക്കൊന്നു കാണിച്ചുതരു. ഞാൻ നിന്നെയൊന്ന് നോക്കിക്കൊണ്ടിട്ടെ. അവൻ (അല്ലാഹു) പറഞ്ഞു: നീ എന്നെ കാണുകയില്ല തന്നെ. എന്നാൽ നീ ആ മലയിലേക്ക് നോക്കൂ. അത് അതിന്റെ സ്ഥാനത്ത് ഉറച്ചുനിന്നാൽ വഴിയെ നിനക്കെന്നെ കാണാം. അങ്ങനെ അദ്ദേഹത്തിന്റെ രക്ഷിതാവ് പർവ്വതത്തിന് വെളിപ്പെടുത്താൻ അതിനെ അവൻ പൊടിയാക്കി. മൂസാ ബോധരഹിതനായി വീഴുകയും ചെയ്തു. എന്നിട്ട് അദ്ദേഹത്തിന് ബോധം വന്നപ്പോൾ അദ്ദേഹം പറഞ്ഞു: നീയെത്ര പരിശുദ്ധൻ! ഞാൻ നിന്നിലേക്ക് ചേദിച്ചുമടങ്ങിയിരിക്കുന്നു. ഞാൻ വിശ്വാസികളിൽ ഒന്നാമനാകുന്നു” (7:143). ഈ വചനത്തെ വിശദീകരിക്കുന്ന ഒരു ഹദീഥ് കാണുക.

هكذا - ووضع الإمام على المفصل الأعلى من الخنصر - ثم قال عليه الصلاة والسلام: (فساخ الجبل)

നബി ﷺ തന്റെ പെരുവിരൽ ചെറുവിരലിന്റെ അഗ്രത്തിൽ അമർത്തി കൊണ്ട് പറഞ്ഞു: “ഇതു പോലെ പർവതം പേടിച്ചു വിറച്ച് തകർന്നു വീണു.” (തുർമുദി 3074, അഹ്മദ് 3/125, ഇബ്നു കസീർ തന്റെ തഹ്സീറിൽ 3/466 ഇതിന്റെ സന്ദർഭം രേഖപ്പെടുത്തിയിട്ടുണ്ട്. ഇബ്നുൽ ഖയ്യിം رحمته പറഞ്ഞു: മുസ്ലിമിന്റെ വ്യവസ്ഥ പ്രകാരം ഇതിന്റെ സന്ദർഭം സ്വഹീഹാണ്. അൽബാനി ഈ ഹദീസ് സ്വഹീഹാണ് എന്ന് രേഖപ്പെടുത്തി, അസ്സൂന്ന ഇബ്നു അബീ ആസിം, 480).

ഉന്നതനും മഹാനുമായ അല്ലാഹുവിന്റെ പ്രകാശത്തിന് ഒരു മറയുണ്ട്. അത് അവൻ ഉയർത്തിയാൽ അവന്റെ മുഖത്തിന്റെ പ്രഭ മുഴുവൻ സൂഷ്കിയും കരിച്ചുകളയുന്നത്രയും ശക്തമാണ്. അല്ലാഹുവിന്റെ മഹത്വത്തിന്റെ മറ്റൊരു വശം നബി ﷺ പറഞ്ഞു:

إذا قضى الله الأمر في السماء ضربت الملائكة بأجنحتها خضعاناً لقوله كأنه سلسلة على صفوان فإذا فزع عن قلوبهم قالوا ماذا قال ربكم قالوا للذي قال الحق وهو العلي الكبير

“അല്ലാഹു ഒരു കൽപന പുറപ്പെടുവിച്ചാൽ മലക്കുകൾ ചിറകുകൾ അടിച്ചുകൊണ്ട് വിനയപ്പെടുകയും അല്ലാഹുവിന്റെ വചനങ്ങൾക്ക് കീഴൊതുങ്ങുകയും ചെയ്യും-കരിങ്കല്ലിൽ ചിലങ്കകൊണ്ട് അടിക്കുന്നതുപോലെ ശബ്ദമുണ്ടാക്കിക്കൊണ്ട്. അത് കഴിയുമ്പോൾ “എന്താണ് നിങ്ങളുടെ നാഥൻ പറഞ്ഞത്?” എന്ന് ചോദിക്കും. അവർ പറയും: “അവൻ പറഞ്ഞത് സത്യമാണ്. അവൻ ഏറ്റവും ഉന്നതനും മഹാനുമാണ്.”(ബുഖാരി : 7043).

അല്ലാഹുവിന്റെ ഔന്നത്യത്തെ സൂചിപ്പിക്കുന്ന നിരവധി വചനങ്ങൾ ഉണ്ട്. ഇവയുടെ അർത്ഥങ്ങളെക്കുറിച്ച് ഉറ്റാലോചിക്കുന്നത് ഈമാനിനെ പരിപോഷിപ്പിക്കാൻ ഉതകുന്ന ഏറ്റവും നല്ല മാർഗങ്ങളിൽ ഒന്നാണ്. അല്ലാഹുവിന്റെ ഔന്നത്യത്തെക്കുറിച്ച് ഇബ്നുൽഖയ്യിം رحمته വളരെ മനോഹരമായി പ്രതിപാദിക്കുന്നു: “എല്ലാ അധികാര മണ്ഡലങ്ങളിലും കാര്യങ്ങൾ അവൻ നിയന്ത്രിക്കുന്നു. അവൻ കൽപിക്കുകയും വിലക്കുകയും ചെയ്യുന്നു. സൃഷ്ടിക്കുകയും ഉപജീവനം നൽകുകയും ചെയ്യുന്നു. മരിപ്പിക്കുകയും ജീവിപ്പിക്കുകയും ചെയ്യുന്നു. അവൻ മനുഷ്യന്റെ പദവി ഉയർത്തുകയും താഴ്ത്തുകയും ചെയ്യുന്നു. രാവിനെയും പകലിനെയും മാറ്റിമറിക്കുന്നു. ജനങ്ങളുടെ ഊഴമനുസരിച്ച് ദിവസങ്ങളെ(നല്ലതും അല്ലാത്തതും) തരുന്നു. രാജ്യങ്ങളെ ഉണ്ടാക്കുകയും നശിപ്പിക്കുകയും ചെയ്യുന്നു. ഒന്ന് നശിപ്പിക്കുകയും മറ്റൊന്ന് ഉണ്ടാക്കുകയും ചെയ്യുന്നു. അവന്റെ ആജ്ഞകളും ഉത്തരവുകളും ആകാശഭൂമികളിലും അവയുടെ മേലെയും താഴെയും, സമുദ്രങ്ങളിലും അന്തരീക്ഷങ്ങളിലുമെല്ലാം അവൻ നിറവേറ്റുന്നു. അവൻ എല്ലാ കാര്യത്തെക്കുറിച്ചും അറിവുള്ളവനാണ്. എല്ലാത്തിന്റെയും എണ്ണവും കണക്കും അവൻ അറിയുന്നു. എല്ലാ ശബ്ദങ്ങളും അവൻ കേൾക്കുന്നു-പരസ്പരം ഒരിക്കലും പിശകു പറുകയില്ല. എല്ലാ വ്യത്യസ്ത ഭാഷകളും അവയിലുള്ള പലവിധത്തിലുള്ള അപേക്ഷകളും പ്രാർത്ഥനകളും എല്ലാം യാതൊരുവിധ ആശയക്കുഴപ്പം കൂടാതെയും, ഒന്ന് മറ്റൊന്നുമായി കൂടിക്കലരാതെയും അവൻ കേൾക്കുന്നു. ആവശ്യക്കാരന്റെ ആവശ്യങ്ങൾ കേൾക്കുന്നതിൽ അവൻ ഒരിക്കലും മുഷിപ്പോ തളർച്ചയോ ബാധിക്കുകയില്ല. എല്ലാ കാര്യങ്ങളും അവൻ കാണുന്നു. കൂരിരുട്ടത്ത് കറുത്ത പാറയിലൂടെ കടന്നു പോകുന്ന കറുത്ത ഉറുമ്പിനെപ്പോലും അവൻ കാണുന്നു. അദൃശ്യങ്ങൾ അവൻ ദൃശ്യമാണ്. രഹസ്യങ്ങൾ അവൻ അറിയുന്നു. “ആകാശങ്ങളിലും ഭൂമിയിലും ഉള്ളവർ അവനോട് ചോദിച്ചു കൊണ്ടിരിക്കുന്നു. എല്ലാ ദിവസവും അവൻ കാര്യനിർവഹണത്തിലാകുന്നു.” (അർഹ്മാൻ : 29). അവൻ പാപങ്ങൾ പൊറുത്തുകൊടുക്കുന്നു. ദുഃഖങ്ങൾക്ക് ആശ്വാസം പകരുന്നു. ദുരിതങ്ങളെകറ്റുന്നു. മർദ്ദിതനെ സഹായിക്കുന്നു. പാവപ്പെട്ടവൻ ആശ്രയമാകുന്നു. വഴിതെറ്റിയവനെയും കുഴപ്പത്തിലകപ്പെട്ടവനെയും വഴിനടത്തുന്നു. നിരാശനായവന്റെ കാര്യങ്ങൾ നടത്തിക്കൊടുക്കുന്നു. വിശക്കുന്നവൻ ഭക്ഷണം നൽകുന്നു. വസ്ത്രമില്ലാത്തവൻ വസ്ത്രം നൽകുന്നു. തെറ്റുകൾ മറച്ചുവെക്കുന്നു, ഭയത്തെ ഇല്ലാതാക്കുന്നു. ചിലരുടെ

അന്തസ്സ് ഉയർത്തുകയും ചിലരെ താഴ്ത്തുകയും ചെയ്യുന്നു. ആകാശ ഭൂമികളിലുള്ള മുഴുവൻ നിവാസികളും ആദ്യം മുതൽ അന്ത്യം വരെയുള്ള മുഴുവൻ മനുഷ്യരും ജീനുകളും ഏറ്റവും സൂക്ഷ്മത പുലർത്തുന്ന ഒരുവനെപ്പോലെ സൂക്ഷ്മത പാലിക്കുന്നവരായാലും അവന്റെ ഔന്നത്യത്തിന് അൽപം പോലും വർധനവ് വരികയില്ല. ആദ്യം മുതൽ അവസാനം വരെയുള്ള മുഴുവൻ മനുഷ്യരും ജീനുകളും ഏറ്റവും ദുഷിച്ച ദുർമാർഗിയെപ്പോലെ നിഷേധി ആയാലും അവന്റെ ഉന്നതിക്ക് അൽപം പോലും താഴ്ച സംഭവിക്കുകയുമില്ല. ആകാശഭൂമികളിലുള്ള സകല ജീവജാലങ്ങളും ആദ്യം മുതൽ അന്ത്യം വരെയുള്ള മനുഷ്യരും ജീനുകളും ജീവിച്ചിരിക്കുന്നവയും മരണപ്പെട്ടവയും ജീവനുള്ളവയും ജീവനില്ലാത്തവയും എല്ലാം ഒരിടത്ത് ഒരുമിച്ച് കൂടി അവനോട് ചോദിക്കുകയാണെങ്കിൽ ആ ചോദിച്ചതിനെല്ലാം അവൻ നൽകിയാലും അവന്റെ അടുക്കലുള്ളതിൽ നിന്നും ഒരു അണുവിന്റെ അളവുപോലും കുറവ് വരുകയില്ല. അവൻ മുമ്പേ ഉള്ളവൻ. അവന് മുമ്പ് യാതൊന്നും ഇല്ല. അവനാണ് അവസാനം, അവനുശേഷം യാതൊന്നുമില്ല. അവൻ സ്തുത്യർഹനും മഹത്വപൂർണ്ണനുമാണ്. ഓർക്കപ്പെടുവാൻ ഏറ്റവും അർഹൻ അവനാണ്. ആരാധിക്കപ്പെടുവാൻ ഏറ്റവും അർഹൻ അവൻ മാത്രമാണ്. നന്ദി ലഭിക്കുവാൻ ഏറ്റവും അർഹനായവനും അവനാണ്. രാജാധികാരികളിൽ ഏറ്റവും കരുണാമയൻ അവനാണ്. ചോദിക്കുന്നവരോട് ഏറ്റവും ഔദാര്യമുള്ളവൻ അവനാണ്. ഒരു സഹായിയോ പങ്കുകാരനോ ഇല്ലാത്ത രാജാധിരാജനാണ് അവൻ. എതിരാളികളില്ലാത്തവൻ. എല്ലാത്തിനും ശേഷിയുള്ള ഉടമസ്ഥൻ. അവന് സന്താനമില്ല. ഏറ്റവും ഉന്നതനായ അവന് തുല്യമായി ഒന്നുമില്ല. അവന്റെ തിരുമുഖം ഒഴികെ എല്ലാ വസ്തുക്കളും നാശമടയുന്നതാണ്... അവന്റെ മേൽക്കോയ്മ ഒഴികെയുള്ളതെല്ലാം ഇല്ലാതാകും. അവന്റെ അനുമതിയോടെയല്ലാതെ ആരും അവന് വഴങ്ങുകയില്ല. അവന്റെ അറിവോടെയല്ലാതെ ആരും അവനെ ധിക്കരിക്കുകയില്ല. അവൻ അനുസരിക്കപ്പെടുന്നു. അതിനെ അവൻ അഭിനന്ദിക്കുന്നു. അവൻ ധിക്കരിക്കപ്പെടുന്നു. അവൻ അതിനെ പൊറുത്തു കൊടുക്കുന്നു. അവന്റെ എല്ലാ ശിക്ഷയും ന്യായപൂർണ്ണമാണ്. അവനിൽ നിന്നുള്ള എല്ലാ അനുഗ്രഹവും ആനുകൂല്യമാണ്. അവൻ സാക്ഷികളിൽ ഏറ്റവും അടുത്തവനും സംരക്ഷകരിൽ ഏറ്റവും സമീപസ്ഥനുമാണ്. അവൻ ജനങ്ങളുടെ കൂടുമക്ക് പിടിക്കും. കർമ്മങ്ങൾ രേഖപ്പെടുത്തുകയും നിശ്ചിത നാളിൽ എല്ലാ കാര്യങ്ങൾക്കും വിധി പുറപ്പെടുവിക്കുകയും ചെയ്യും. എല്ലാ രഹസ്യവും

അവൻ അറിയുന്നു. ഹൃദയങ്ങൾ അവനിൽ നിന്നും യാതൊന്നും മറച്ചു വെക്കുന്നില്ല. അവന്റെ പാരിതോഷികം ഒരു വാക്കാണ്. അവന്റെ ശിക്ഷയും ഒരു വാക്കാണ്. “താൻ ഒരു കാര്യം ഉദ്ദേശിച്ചാൽ അതിനോട് ഉണ്ടാകൂ എന്നു പറയുക മാത്രമാകുന്നു അവന്റെ കാര്യം, അപ്പോഴതാ അതുണ്ടാകുന്നു.” (യാസീൻ: 82). (അൽ വാബിലുസ്സയ്ബ് പേജ്: 125).

3. **ഇസ്ലാമിക വിജ്ഞാനം കരസ്ഥമാക്കുക:** കാരണം ഈ അറിവാണ് അല്ലാഹുവിനെ ഭയപ്പെടാനും അവനിലുള്ള വിശ്വാസം വർദ്ധിപ്പിക്കാനും നമ്മെ പ്രേരിപ്പിക്കുന്നത്. അവൻ മഹത്വസമ്പൂർണ്ണനാണ്. അല്ലാഹു പറയുന്നു:

﴿ إِنَّمَا تَخْشَى اللَّهَ مِنْ عِبَادِهِ الْعُلَمَاءُ ﴾

“...അല്ലാഹുവെ ഭയപ്പെടുന്നത് അവന്റെ ദാസന്മാരിൽ അറിവുള്ളവർ മാത്രമാണ്.” (ഫാതിർ: 35:28)

അറിവുള്ളവരും അറിവില്ലാത്തവരും ഈമാനിന്റെ കാര്യത്തിൽ സമമാവുകയില്ല. ശരീഅത്തിന്റെ അടിസ്ഥാനങ്ങൾ, ശഹാദത്തിന്റെ അർത്ഥവും വ്യാപ്തിയും, മരണത്തിന് ശേഷം സംഭവിക്കുന്ന കാര്യങ്ങൾ, ഖബറിലെ ശിക്ഷ, മഹ്ശറിൽ ഒരുമിച്ചുകൂട്ടപ്പെടുന്ന അവസ്ഥ, അന്ത്യനാളിന്റെ ഘടകങ്ങൾ, സ്വർഗത്തിന്റെ ആഹ്ലാദങ്ങൾ, നരകത്തിലെ ശിക്ഷകൾ, ഹലാലും ഹറാമും തീരുമാനിക്കുന്നതിൽ ശരീഅത്തിലെ ജ്ഞാനം, പ്രവാചകയുടെ ചരിത്രത്തിന്റെ വിശദീകരണം എന്നിങ്ങനെയുള്ള വിവിധതരം വിജ്ഞാനങ്ങൾ കരസ്ഥമാക്കിയ ഒരുവനും മതത്തെയും അതിന്റെ വിധിക്കളയും കുറിച്ചും അദൃശ്യകാര്യങ്ങളെക്കുറിച്ചും ശരീഅത്ത് എന്ത് പറയുന്നു എന്നതിനെക്കുറിച്ചും അജ്ഞനായ ഒരാളും ഈമാനിൽ എങ്ങനെ തുല്യരാകും? വെറും അനുകരണവും വളരെ കുറഞ്ഞ നിലക്കുള്ള അൽപം അറിവും മാത്രമായിരിക്കും രണ്ടാമത് പറഞ്ഞ ആളിന്റെ പക്കലുള്ളത്.

﴿ قُلْ هَلْ يَسْتَوِي الَّذِينَ يَعْمُونَ وَالَّذِينَ لَا يَعْلَمُونَ ﴾

“...പറയുക, അറിവുള്ളവനും അറിവില്ലാത്തവനും സമമാകുമോ?” (സുമർ:9)

4. **അല്ലാഹുവിനെ സ്തുതിക്കുന്ന സദസ്സുകളിൽ നിരന്തരം പങ്കെടുക്കുക:** ധാരാളം കാരണങ്ങൾ കൊണ്ട് ഇത് ഈമാനിനെ വർദ്ധിപ്പിക്കും. അല്ലാഹുവിനെക്കുറിച്ച് പരാമർശിക്കും, കാരൂണ്യവും

ശാന്തിയും വർഷിക്കും, മലക്കുകൾ അവരെ വലയും ചെയ്യും, ഉപരിയിലുള്ള മലക്കുകളോട് അല്ലാഹു ഇവരെക്കുറിച്ച് പറയും, ഇവരെക്കുറിച്ചുള്ള അല്ലാഹുവിന്റെ മതിപ്പ് മലക്കുകളെ അറിയിക്കുകയും പാപങ്ങൾ പൊറുത്തു കൊടുക്കുകയും ചെയ്യും. ഈ കാര്യം സ്വഹീഹായ ഹദീഥുകളിൽ വിശദീകരിക്കുന്നുണ്ട്. നബിﷺ പറഞ്ഞു:

لا يجمع قوم يذكرون الله إلا حفتهم الملائكة وغشيتهم الرحمة ونزلت عليهم السكينة وذكرهم الله فيمن عنده

“അല്ലാഹുവിനെ സ്മരിച്ചുകൊണ്ട് ഒരു ജനതയും ഇരിക്കുന്നില്ല; മലക്കുകൾ വലയം ചെയ്യുകയും കാരൂണ്യം മുടുകയും ശാന്തി വർഷിക്കുകയും അല്ലാഹു അവന്റെ അടുക്കലുള്ളവരോട് അവരെക്കുറിച്ച് പരാമർശിക്കുകയും ചെയ്യാതെ.”(സ്വഹീഹ് മുസ്ലിം: 2700).

സഹ്ലത്ത്ബ്നുഹൻളലിﷺ പറഞ്ഞു: നബിﷺ പറഞ്ഞു:

ما اجتمع قوم على ذكر فتفرقوا عنه إلا قيل لهم: قوموا مغفوراً لكم

അല്ലാഹുവിനെക്കുറിച്ച് സ്മരിക്കുന്ന ആളുകൾ ഒരുമിച്ച് കൂടുകയും എന്നിട്ട് പിരിഞ്ഞു പോവുകയും ചെയ്യുകയില്ല; അവരോട് ഇങ്ങനെ പറയപ്പെടാതെ, ‘എഴുന്നേൽക്കുക, നിങ്ങൾക്ക് പൊറുത്തു തന്നിരിക്കുന്നു.’ (സ്വഹീഹുൽ ജാമിഅ്: 5507).

ഇബ്നുഹജർﷺ പറഞ്ഞു: “അല്ലാഹുവിന്റെ ദീക്റിനെക്കുറിച്ച് പ്രസ്താവിക്കുക എന്നത് കൊണ്ട് കൃത്യമായും കണിശമായും പ്രവർത്തിക്കുക എന്നാണ് അർഥമാക്കുന്നത്. നിർബന്ധമായതും പ്രോത്സാഹിപ്പിക്കപ്പെട്ടതുമായ കർമ്മങ്ങൾ- ഖുർആൻ പാരായണം, ഹദീഥ് പഠനം, മറ്റുള്ളവരുമായി ചേർന്ന് പഠിക്കുക എന്നിങ്ങനെ.”(ഫത്ഹുൽ ബാരി: 11/209).

അല്ലാഹുവിനെക്കുറിച്ച് സ്മരിക്കുന്ന സദസ്സുകൾ ഒരാളുടെ ഈമാൻ വർദ്ധിപ്പിക്കുമെന്നതിന് ഇമാം മുസ്ലിംﷺ യുടെ സ്വഹീഹിൽ നിന്നുള്ള ഒരു ഹദീഥ് കാണുക. ഹൻളലിൽ ഉസൈലി പറഞ്ഞു: “ഞാൻ അബൂ ബക്കറിനെ കണ്ടു. എന്നോട് അദ്ദേഹം ചോദിച്ചു. ‘ഓ ഹൻളലാ എന്തൊക്കെയുണ്ട്.’ ഞാൻ പറഞ്ഞു, ‘ഹൻളല മുനാഫിഖായി.’ അദ്ദേഹം പറഞ്ഞു: ‘സുബ്ഹാനല്ലാഹ്, താങ്കൾ എന്താണ് പറയുന്നത്!’ ഞാൻ പറഞ്ഞു. ‘നാം നബിﷺയുടെ സദസ്സിൽ ഇരിക്കുമ്പോൾ നേരിട്ടുകാണുന്നത് പോലെ സ്വർഗനരകങ്ങളെക്കുറിച്ച് അവിടുന്ന് പറഞ്ഞുതരും. എന്നാൽ നബിﷺയുടെ സദസ്സിൽ നിന്ന് പിരിഞ്ഞുപോയാൽ നമ്മുടെ

കുടുംബവും മക്കളും അധാനവുമൊക്കെയായി നാം മുഴുകുകയും ധാരാളം മരന്നു പോകുകയും ചെയ്യുന്നു.’ അബൂബർ ് പ്രതികരിച്ചു. ‘എനിക്കും അതേ അവസ്ഥയാണ്.’ അങ്ങനെ ഞാനും അബൂബക്കറും പ്രവാചകന്റെ അടുക്കൽ ചെന്നു. ഞാൻ പറഞ്ഞു. ‘ഹൻദല മൂനാഫി വായി പ്രവാചകരേ.’ നബി ് ചോദിച്ചു. ‘എന്താണ് കാരണം?’ ഞാൻ പറഞ്ഞു. ‘പ്രവാചകരേ, ഞങ്ങൾ അങ്ങയോടൊപ്പം ഇരിക്കുമ്പോൾ അങ്ങ് ഞങ്ങൾക്ക് സ്വർഗത്തെക്കുറിച്ചും നരകത്തെക്കുറിച്ചും പറഞ്ഞു തരും- ഞങ്ങൾ നേരിട്ട് അത് കാണുന്നത് പോലെ. പിന്നീട് ഞങ്ങൾ അങ്ങയുടെ അടുക്കൽ നിന്നും പിരിഞ്ഞുപോയാൽ കുടുംബത്തിന്റെയും മക്കളുടെയും സമ്പാദ്യത്തിന്റെയും കാര്യങ്ങളിൽ വ്യാപൃതരാവുകയും ധാരാളമായി മരന്നു പോകുകയും ചെയ്യുന്നു.’ (അപ്പോൾ) നബി ് പറഞ്ഞു:

والذي نفسي بيده إن لو تدومون على ما تكونون عندي وفي الذكر
لصافحتكم الملائكة على فرشكم وفي طرقكم ولكن يا حنظلة ساعة وساعة

“എന്റെ ആത്മാവ് ആരുടെ കയ്യിലാണോ അവൻ തന്നെയാണ് സത്യം. നിങ്ങൾ എന്റെ അടുത്ത് ഉള്ളതുപോലുള്ള അവസ്ഥ തുടരുകയും ദിക്റിലേർപ്പെടുകയുമാണെങ്കിൽ മലക്കുകൾ നിങ്ങളുടെ വിരിപ്പുകളിലും വഴികളിലും നിങ്ങൾക്ക് ഹസ്തദാനം നൽകും. പക്ഷേ, ഓ ഹൻദല, ഇതിനും അതിനുമൊക്കെ ഓരോ സമയമുണ്ട്. ഇത് നബി ് മൂന്നു പ്രാവശ്യം ആവർത്തിച്ചു.” (മുസ്ലിം: 2750).

സ്വഹാബികൾ ദൈവസ്മരണക്ക് വേണ്ടി ഒന്നിച്ചിരിക്കാൻ ഏറെ ഉൽസാഹിക്കുമായിരുന്നു. മുആദ് ് ഒരാളോട് പറഞ്ഞു:

اجلس بنا نؤمن ساعة

“നമുക്ക് ഒന്നിച്ചിരുന്ന് കുറച്ചു ഈമാൻ അധികരിപ്പിക്കാം.” (സ്വഹീ ഹായ സനദോടെ, അർബഖ മസാഇല ഫിൽ ഈമാൻ, അൽബാനി പേജ്:72).

- 5. **സമയം സൽക്കർമങ്ങൾ കൊണ്ട് നിറക്കുക.** ദുർബലമായ ഈമാ നിനെ ചികിൽസിച്ച് അതിന് ശക്തി പകരാൻ ഏറ്റവും പര്യാപ്തമായ മാർഗങ്ങളിലൊന്നാണ് ഇത്. അബൂബക്കർ ് ഇതിന് മികച്ച ഉദാഹരണമാണ്. ഒരിക്കൽ നബി ് തന്റെ സ്വഹാബത്തിനോട് ചോദിച്ചു. ‘നിങ്ങളിൽ ആരാണ് ഇന്ന് നോമ്പുകാരനായിട്ട് രാവിലെ എഴുന്നേറ്റത്?’ അബൂബക്കർ ് പറഞ്ഞു: ‘ഞാനുണ്ട്.’ ‘നിങ്ങളിൽ ആരാണ് ഇന്ന് ഒരു ജനാസയിൽ പങ്കെടുത്തത്?’ അബൂബക്കർ

പറഞ്ഞു: ‘ഞാൻ പങ്കെടുത്തു.’ നബി ﷺ ചോദിച്ചു. ‘ആരാണു ഇന്ന് ഒരു ആവശ്യക്കാരനെ ഭക്ഷിച്ചത്?’ അബൂബക്കർ പറഞ്ഞു: ‘ഞാൻ ചെയ്തു.’ ‘നിങ്ങളിൽ ആരാണു ഇന്ന് ഒരു രോഗിയെ സന്ദർശിച്ചത്?’ അബൂബക്കർ പറഞ്ഞു: ‘ഞാൻ സന്ദർശിച്ചു.’ നബി ﷺ പറഞ്ഞു: ‘ഇതെല്ലാം ഒരാൾ ചെയ്താൽ അയാൾ സ്വർഗത്തിൽ പ്രവേശിക്കാതിരിക്കുകയില്ല.’ (മുസ്ലിം, കിതാബ്-ഫളാഇലുസ്സഹാബ, ബാബ് 1, ഹദീഥ് 12).

അബൂബക്കർ സിദ്ദീഖ് ﷺ തനിക്ക് ലഭിക്കുന്ന എല്ലാ അവസരങ്ങളും പരമാവധി ഉപയോഗപ്പെടുത്തുന്നതിൽ അതിയായി ശ്രദ്ധ ചെലുത്തുകയും ധാരാളം ആരാധനാകർമ്മങ്ങളിൽ ഏർപ്പെടുകയും ചെയ്തിരുന്നുവെന്ന് മേൽ സംഭവത്തിൽ നിന്നും മനസ്സിലാക്കാവുന്നതാണ്. പ്രവാചകൻ ﷺയുടെ ഈ ചോദ്യം അപ്രതീക്ഷിതമായതിനാൽ അബൂബക്കർ സിദ്ദീഖ് ﷺ വിന്റെ ദിവസങ്ങൾ ആരാധനകളും സൽകർമ്മങ്ങളും കൊണ്ട് നിറഞ്ഞതായിരുന്നുവെന്ന് നമുക്ക് ഗ്രഹിക്കാം. സലഹുസ്സാലിഹീങ്ങൾ ﷺ സൽകർമ്മങ്ങൾ ചെയ്യുന്നതിലും ഇത്തരം കാര്യങ്ങൾ കൊണ്ട് സമയം ഉപയോഗപ്പെടുത്തുന്നതിലും കാണിച്ച പരിശ്രമങ്ങൾ ഏറ്റവും ഉത്തമമായ നിലയിലുള്ളതായിരുന്നു. സലഹുകളിൽ പെട്ട ഹമ്മാദുബ്നുസലമ ഇതിനുദാഹരണമാണ്. ഇമാം അബ്ദുർറഹ്മാനിബ്നു മഹ്ദി പറഞ്ഞു: “നിങ്ങൾ നാളെ മരിക്കും” എന്ന് ഹമ്മാദിബ്നു സലമയോട് പറയപ്പെട്ടാൽ (ഇപ്പോൾ പ്രവർത്തിക്കുന്നതിനേക്കാൾ) കൂടുതലായി ഒരു കർമ്മവും ചെയ്യാൻ അദ്ദേഹത്തിന് കഴിയുമായിരുന്നില്ല.” (സിയറു അഅ്ലാമിനുബലാഅ്: 7/447).

സൽകർമ്മങ്ങൾ ചെയ്യുമ്പോൾ ശ്രദ്ധിക്കേണ്ട കാര്യങ്ങൾ

(എ) ചെയ്യാൻ ധൃതി കാണിക്കണം. അല്ലാഹു പറയുന്നു:

﴿وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ
وَالْأَرْضُ أُعِدَّتْ لِلْمُتَّقِينَ﴾

“നിങ്ങളുടെ രക്ഷിതാവിങ്കൽ നിന്നുള്ള പാപമോചനവും, ആകാശ ഭൂമികളോളം വിശാലമായ സ്വർഗവും നേടിയെടുക്കാൻ നിങ്ങൾ ധൃതിപ്പെട്ട് മുന്നേറുക. ധർമ്മനിഷ്ഠപാലിക്കുന്നവർക്കുവേണ്ടി ഒരുക്കിവെക്കപ്പെട്ടതത്രെ അത്.” (ആലു ഇററാൻ: 133)

﴿ سَابِقُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا عَرْضُ السَّمَاءِ
 وَالْأَرْضِ أُعِدَّتْ لِلَّذِينَ ءَامَنُوا بِاللَّهِ وَرُسُلِهِ ۗ ذَٰلِكَ فَضْلُ
 اللَّهِ يُؤْتِيهِ مَن يَشَاءُ ۗ وَاللَّهُ ذُو الْفَضْلِ الْعَظِيمِ ﴾

“നിങ്ങളുടെ രക്ഷിതാവിങ്കൽ നിന്നുള്ള പാപമോചനത്തിലേക്കും സ്വർഗത്തിലേക്കും നിങ്ങൾ മുൻകടന്നു വരുവിൻ. അതിന്റെ വിസ്താരം ആകാശത്തിന്റെയും ഭൂമിയുടെയും വിസ്താരം പോലെയാണ്. അല്ലാഹുവിനും അവന്റെ ദൂതന്മാരിലും വിശ്വസിച്ചവർക്കു വേണ്ടി അത് സജ്ജീകരിക്കപ്പെട്ടിരിക്കുന്നു. അത് അല്ലാഹുവിന്റെ അനുഗ്രഹമത്രെ. അവൻ ഉദ്ദേശിക്കുന്നവർക്ക് അതവൻ നൽകുന്നു. അല്ലാഹു മഹത്തായ അനുഗ്രഹമുള്ളവനാകുന്നു”(57:21).

ഈ വചനങ്ങളുടെ സാരം പ്രവാചകൻﷺയുടെ അനുചരന്മാരെ ഉത്സാഹിപ്പിക്കുകയും കർമ്മനിരതരാക്കുകയും ചെയ്തു. അനസ്ബനുമായി ലിക്നാൽ നിന്നും ഇമാം മുസ്ലിംﷺ തന്റെ സ്വഹാബിയിൽ ഉദ്ധരിക്കുന്നു. ബദർ യുദ്ധത്തിൽ മുശ്റിക്കുകൾ മുന്നോട്ടുത്തപ്പോൾ നബിﷺ പറഞ്ഞു: “ആകാശഭൂമികളോളം വിസ്താരമുള്ള സ്വർഗത്തിലേക്ക് നിങ്ങൾ എഴുന്നേറ്റ് ചെല്ലുക.” ഉമൈറുബ്നുഹിമാംﷺ എന്ന അൻസാരി പറഞ്ഞു. “ഓ പ്രവാചകരേ! ആകാശഭൂമികളോളം വിസ്താരമുള്ള സ്വർഗമോ?” പ്രവാചകൻﷺ പറഞ്ഞു. “അതെ.” അദ്ദേഹം പറഞ്ഞു: “അത് വളരെ ഉയർന്നതാണ്.” പ്രവാചകൻﷺ ചോദിച്ചു. “അത് വളരെ ഉയർന്നതാണ് എന്ന് പറയാൻ താങ്കളെ പ്രേരിപ്പിച്ചതെന്താണ്?” അദ്ദേഹം പറഞ്ഞു: “ഒന്നുമില്ല, അല്ലാഹുവാണെ, പ്രവാചകരെ, ഞാൻ അടുത്തത്തിൽ പെടുന്ന ഒരാളാവണം എന്ന് ആശിക്കുന്നുവെന്നല്ലാതെ.” നബിﷺ പറഞ്ഞു: “താങ്കൾ അതിൽ പെട്ട ഒരാളാവും.” അദ്ദേഹം തന്റെ കീഴയിൽ നിന്നും ഒരു കാരക്കയെടുത്ത് കഴിച്ചു തുടങ്ങി. എന്നിട്ട് പറഞ്ഞു: “ഇവ ഭക്ഷിച്ചു കഴിയുന്നതുവരെ ഞാൻ ജീവിച്ചിരിക്കുകയാണെങ്കിൽ അത് വളരെ കൂടുതലാണ്.” ആ കാരക്ക വലിച്ചെറിഞ്ഞ് യുദ്ധക്കളത്തിലേക്കിറങ്ങി വധിക്കപ്പെടുന്നതുവരെ അദ്ദേഹം പോരാടി.(മുസ്ലിം:1901).

മുസ്ലിം മുസാബിൻﷺ രക്ഷിതാവിനെ കാണാൻ ധൃതി കാണിച്ചുകൊണ്ട് പറഞ്ഞു:

﴿ وَعَجِلْتُ إِلَيْكَ رَبِّ لِتَرْضَىٰ ﴾

“...എന്റെ രക്ഷിതാവേ, നീ തൃപ്തിപ്പെടുന്നതിന് വേണ്ടിയാണ് ഞാൻ നിന്റെ അടുത്തേക്ക് ധൃതിപ്പെട്ട് വന്നിരിക്കുന്നത്...”(താഹാ:84). സകരിയ്യാ നബിﷺയെയും പത്നിയെയും പ്രശംസിച്ചുകൊണ്ട് അല്ലാഹു പറയുന്നു:

﴿ فَاسْتَجَبْنَا لَهُ وَوَهَبْنَا لَهُ يَحْيَىٰ وَأَصْلَحْنَا لَهُ زَوْجَهُ ۗ إِنَّهُمْ كَانُوا يُسْرِعُونَ فِي الْخَيْرَاتِ وَيَدْعُونَنَا رَغَبًا وَرَهَبًا ۗ وَكَانُوا لَنَا خَشِيعِينَ ﴾

“അപ്പോൾ നാം അദ്ദേഹത്തിന് ഉത്തരം നൽകുകയും, അദ്ദേഹത്തിന് (മകൻ) യഹ്യായെ നാം പ്രദാനം ചെയ്യുകയും, അദ്ദേഹത്തിന്റെ ഭാര്യയെ നാം (ഗർഭധാരണത്തിന്) പ്രാപ്തയാക്കുകയും ചെയ്തു. തീർച്ചയായും അവർ (പ്രവാചകൻമാർ) ഉത്തമകാര്യങ്ങൾക്ക് ധൃതികാണിക്കുകയും, ആശിച്ച് കൊണ്ടും പേടിച്ചുകൊണ്ടും നമ്മോട് പ്രാർഥിക്കുകയും ചെയ്യുന്നവരായിരുന്നു. അവർ നമ്മോട് താഴ്മ കാണിക്കുന്നവരുമായിരുന്നു”(അമ്പിയാഅ്: 90).

നബിﷺ പറഞ്ഞു:

الثَّوْدَةُ فِي كُلِّ شَيْءٍ - وَفِي رِوَايَةٍ خَيْرٌ - إِلَّا فِي عَمَلِ الْآخِرَةِ

“എല്ലാ കാര്യത്തിലും ഗാഢമായി പര്യാലോചിക്കുക.” മറ്റൊരു റിപ്പോർട്ടിൽ, “പരലോകത്തിലേക്കുള്ള കർമ്മങ്ങളെ സംബന്ധിച്ച് ഒഴികെ” എന്നു കൂടിയുണ്ട്. (അബൂദാവൂദ് 5/175, സ്വഹീഹുൽ ജാമി അ്: 3009).

(ബി) തുടർന്നുകൊണ്ടിരിക്കണം. നബിﷺ റബ്ബിൽ നിന്നുള്ള ഖുദ്സിയായ ഒരു ഹദീഥിലൂടെ പറഞ്ഞു തരുന്നു.

مَا يَزَالُ عَمْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبِبَهُ

“എന്റെ അടിമ കൂടുതലായ ഐഹിക കർമ്മങ്ങൾ മുഖേന എന്നിലേക്ക് അടുത്തുകൊണ്ടിരിക്കും, ഞാൻ ആ അടിമയെ സ്നേഹിക്കുന്നതു വരെ.”(സ്വഹീഹുൽ ബുഖാരി 6137). ‘മാ യസാലു’ എന്ന പ്രയോഗം തുടർന്നുകൊണ്ടിരിക്കുക എന്ന വിവക്ഷയാണ് നൽകുന്നത്. നബിﷺ പറഞ്ഞു:

تَابِعُوا الْحَجَّ وَالْعُمْرَةَ

“നിങ്ങൾ ഹജ്ജും ഉറയും തുടർന്നുകൊണ്ടിരിക്കുക”(തുർമുദി 810, സിൽസിലത്തുസ്സഹീഹ: 1200). സ്വയം നിഷ്ക്രിയമായി മാറുന്ന അവസ്ഥയിലേക്ക് പോവാതെ ഈമാനിനെ കരുത്താർജ്ജിപ്പിക്കുന്നതിന് ഇത് സുപ്രധാന ഘടകമാണ്. തുടർച്ചയായി നിർവഹിക്കാത്ത ഒരു വലിയ സൽകർമത്തെക്കാൾ ഉത്തമമാണ് തുടർച്ചയായി നിർവഹിക്കുന്ന ഒരു ചെറിയ സൽകർമം. ധർമബോധമുള്ള സൽകർമങ്ങൾ തുടർച്ചയായി നിർവഹിച്ചാൽ ഈമാൻ കരുത്തുറ്റതാകും. നബിﷺയോട് ചോദിക്കപ്പെട്ടു.

“അല്ലാഹിവിങ്കൽ അത്യധികം പ്രിയപ്പെട്ടതായ സൽകർമം ഏതാണ്?” അദ്ദേഹം പറഞ്ഞു: “തുടർച്ചയായി ചെയ്യുന്ന കർമം, അത് ചെറുതാണെങ്കിലും.”(ബുഖാരി, ഫത്ഹുൽബാരി: 11/194).

നബിﷺ എന്തെങ്കിലും ഒരു പുണ്യകർമം ചെയ്താൽ അത് നില നിർത്തുമായിരുന്നു.(മുസ്ലിം, കിതാബുസ്സലാത്തിൽ മുസാഫിരീൻ, ബാബ്-18, ഹദീഥ് നമ്പർ: 141).

(സി) പരമാവധി ചെയ്യാൻ ശ്രമിക്കണം. ഹൃദയത്തിന്റെ കാഠിന്യത്തിന് ചികിത്സ നടത്തുമ്പോൾ താൽക്കാലിക പരിഹാരം കണക്കാക്കരുത്. കാരണം അൽപകാലത്തേക്ക് ഈമാൻ വർധിക്കുകയും പിന്നീട് ക്ഷയിക്കുകയും ചെയ്യും. അതിനാൽ ഈ ചികിത്സ എന്നത് ഒരു നിരന്തര പരിശ്രമമായിരിക്കണം.

മാത്രമല്ല, ആരാധനാകാര്യങ്ങളിൽ മുഴുകാൻ പരമാവധി ശ്രമിച്ചാൽ മാത്രമെ പരിഹാരം ഉണ്ടാവുകയുള്ളൂ. ആരാധനാകാര്യങ്ങളിലുള്ള അടിമകളുടെ പ്രയത്നത്തെക്കുറിച്ച് അല്ലാഹുവിന്റെ ഗന്മത്തിൽ നിരവധി പരാമർശങ്ങൾ കാണാം.

﴿ إِنَّمَا يُؤْمِنُ بِآيَاتِنَا الَّذِينَ إِذَا ذُكِّرُوا بِهَا خَرُّوا سُجَّدًا وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ ﴿١٤٠﴾ تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ ﴿١٤١﴾

“നമ്മുടെ ദൃഷ്ടാന്തങ്ങൾ മുഖേന ഉൽബോധനം നൽകപ്പെട്ടാൽ സാഷ്ടാംഗം പ്രണമിക്കുന്നവരായി വീഴുകയും, തങ്ങളുടെ രക്ഷിതാ

വിനെ സ്തുതിച്ചുകൊണ്ട് പ്രകീർത്തിക്കുകയും ചെയ്യുന്നവർ മാത്രമേ നമ്മുടെ ദുഷ്ടാന്തങ്ങളിൽ വിശ്വസിക്കുകയുള്ളൂ. അവർ അഹംഭാവം നടിക്കുകയില്ല. ഭയത്തോടും പ്രത്യാശയോടും കൂടി തങ്ങളുടെ രക്ഷിതാവിനോട് പ്രാർഥിക്കാനായി കിടന്നുറങ്ങുന്ന സ്ഥലങ്ങൾ വിട്ട് അവരുടെ പാർശ്വങ്ങൾ അകലുന്നതാണ്. അവർക്ക് നാം നൽകിയതിൽ നിന്ന് അവർ ചെലവഴിക്കുകയും ചെയ്യും.”(അസ്സജദ:15,16).

﴿ كَانُوا قَلِيلًا مِّنَ اللَّيْلِ مَا يَهْجَعُونَ ﴿١٥﴾ وَبِالْأَسْحَارِ هُمْ يَسْتَغْفِرُونَ ﴿١٦﴾ وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ ﴾

“രാത്രിയിൽ നിന്ന് അൽപഭാഗമേ അവർ ഉറങ്ങാറുണ്ടായിരുന്നുള്ളൂ. രാത്രിയുടെ അന്ത്യവേളകളിൽ അവർ പാപമോചനം തേടുന്നവരായിരുന്നു. അവരുടെ സ്വത്തുകളിലാകട്ടെ ചോദിക്കുന്നവനും (ഉപജീവനം) തടയപ്പെട്ടവനും ഒരു അവകാശമുണ്ടായിരിക്കുകയും ചെയ്യും.”(അദ്ദാരിയാത്ത് :17 ,19).

സലഹുസ്സാലിഹീങ്ങൾ എങ്ങനെയാണ് ദൈവഭക്തരുടെ നല്ല ധർമ്മികഗുണങ്ങൾ കരസ്ഥമാക്കിയത് എന്ന് വായിച്ചു മനസ്സിലാക്കണം. എങ്കിൽ, അത് ഒരാളെ ഇബാദത്തുകൾ അധികരിപ്പിക്കാൻ സഹായിക്കുകയും, അവരുടെ മാതൃക പിൻപറ്റാൻ പ്രേരിപ്പിക്കുകയും ചെയ്യും. ഉദാഹരണത്തിന്, ഖുർആനിലെ ഏഴിലൊന്ന് അവർ ദിവസവും പാരായണം ചെയ്തിരുന്നു; യുദ്ധത്തിൽ പങ്കെടുക്കുവാൻ പോലും അവർ വിയാമുല്ലെൽ നമസ്കരിക്കുമായിരുന്നു. തടവറകളിൽ പോലും അവർ തഹജ്ജുദ് നമസ്കാരം നിർവഹിച്ചിരുന്നു. കവിളുകളിലൂടെ കണ്ണീരൊലിപ്പിച്ചുകൊണ്ടും ആകാശഭൂമികളുടെ സൃഷ്ടിപ്പിനെക്കുറിച്ച് ചിന്തിച്ചുകൊണ്ടും അവർ നമസ്കരിക്കുമായിരുന്നു. അവരിലൊരാൾ തന്റെ ഭാര്യ ഉറങ്ങുന്നതുവരെ അവളുടെയടുത്ത് കിടക്കും, ഒരു മാതാവ് തന്റെ കുഞ്ഞിനെ ഉറക്കാൻ കൂടെക്കിടത്തുന്നതുപോലെ. ശേഷം എഴുന്നേറ്റ് വിയാമുല്ലെൽ നമസ്കരിക്കും. രാത്രിയെ അവർ ഭാര്യമാർക്കും അവർക്കുമിടയിൽ വിഭജിച്ചു. പകലിനെ നോമ്പ്, പഠനം, അധ്യാപനം, ജനാസയിൽ പങ്കെടുക്കൽ, രോഗിയെ സന്ദർശിക്കൽ, ആളുകളുടെ ആവശ്യം നിർവഹിച്ചുകൊടുക്കൽ എന്നിവയിൽ ഉപയോഗപ്പെടുത്തി. ചിലർ വർഷങ്ങളോളം ഇമാമുമാത്തുള്ള തക്ബീറത്തുൽ ഇഹ്റാം നഷ്ടപ്പെടുത്താതെ ജമാഅത്തായി നമസ്കരിച്ചവരായിരുന്നു. ഒരു നമസ്കാരത്തിന് ശേഷം മറ്റൊ

ന്നിനു വേണ്ടി അവർ കാത്തു നിൽക്കും. തന്റെ സഹോദരൻ മരണപ്പെട്ടാൽ ആ സഹോദരന്റെ കുട്ടികളെ പരിചരിക്കും, വർഷങ്ങളോളം അവർക്ക് ചെലവിന് കൊടുക്കും. അങ്ങനെ അവരുടെ ഈമാൻ വർദ്ധിച്ചു കൊണ്ടിരിക്കും.

(ഡി) മടുപ്പുവരാതെ നോക്കണം: നിരന്തരം ആരാധനാകർമ്മങ്ങൾ അനുഷ്ഠിക്കുകയും കഴിവിന്റെ പരമാവധി അതിന് ശ്രമിക്കുകയും ചെയ്യുക എന്നത് മുഷിപ്പും മടുപ്പും തോന്നുന്ന ഘട്ടത്തിലേക്ക് ചെന്നെത്തുക എന്നതല്ല സൂചിപ്പിക്കുന്നത്. മറിച്ച് കഴിവും ആരോഗ്യവും ഉള്ളപ്പോൾ പരമാവധി ആരാധനാകർമ്മങ്ങൾ ചെയ്യാൻ പരിശ്രമിക്കുന്നതിൽ നിന്നും വിട്ടുനിൽക്കരുത് എന്നാണ് ഉദ്ദേശ്യം. ക്ഷീണവും മറ്റുമുള്ളപ്പോൾ ആവുന്നതു മാത്രം ചെയ്യുക. നബിﷺയുടെ ഹദീഥിൽ നിന്നും ഇത് നമുക്ക് ഗ്രഹിക്കാം. നബിﷺ പറഞ്ഞു:

إن الدين يسر، ولن يشاد الدين أحد إلا غلبه فسددوا وقاربوا ..

“മതം എളുപ്പമാണ്. ആരെങ്കിലും അതിനെ സ്വയം ഭാരമുള്ളതാക്കിയാൽ അത് അവനെ കീഴ്പ്പെടുത്താതിരിക്കുകയില്ല. അതിനാൽ നിങ്ങൾ (തീവ്രമാക്കാതെ) നേരെചൊവ്വേ നിലകൊള്ളുക, പൂർണതയിലേക്ക് എത്താൻ ശ്രമിക്കുക.” (സ്വഹീഹുൽ ബുഖാരി : 6099). (ഈ അധ്യായത്തിന് ‘മാ യുക്റഹു മിൻ തശ്ദീദ് ഫിൽ ഇബാദ’ (മതത്തിലെ തീവ്രതയെ വിലക്കുന്ന അധ്യായം) എന്നാണ് ഇമാം ബുഖാരി നാമകരണം ചെയ്തിരിക്കുന്നത്). അനസ്ﷺ പറഞ്ഞു:

ما هذا الحيل) قالوا هذا جبل لزينب فإذا فترت تعلقت قال النبي صلى الله عليه وسلم: لا، حلوه ليصل أحدكم نشاطه فإذا فتر فليقعده

നബിﷺ പള്ളിയിൽ പ്രവേശിച്ചപ്പോൾ രണ്ട് തൂണുകളിൽക്കിടയിൽ ഒരു കയർ കെട്ടിയിരിക്കുന്നത് കണ്ടു. അദ്ദേഹം ചോദിച്ചു. ‘എന്തിനാണ് ഈ കയർ?’ അവർ പറഞ്ഞു: ‘ഇത് സൈനബിന്റേതാണ്, അവർ തളരുമ്പോൾ ഇതിൽ പിടിക്കും.’ നബിﷺ പറഞ്ഞു: ‘വേണ്ട, അത് അഴിച്ചുമാറ്റുക. നിങ്ങളിൽ ഒരാൾ ഉന്മേഷമുള്ളിടത്തോളം നമസ്കരിക്കുക. ക്ഷീണം തോന്നിയാൽ, അയാൾ ഇരുന്നുകൊള്ളട്ടെ.’ (ബുഖാരി: 1099).

അബ്ദുല്ലാഹിബ്നു അറിബ്നുൽ ആസ്ﷺ രാത്രി മുഴുവൻ നിന്നു നമസ്കരിക്കുകയും ദിവസങ്ങളോളം നോമ്പ് അനുഷ്ഠിക്കുകയും ചെയ്യുന്നുവെന്ന വിവരം നബിﷺ അറിഞ്ഞപ്പോൾ അദ്ദേഹത്തെ അതിൽ നിന്ന് തടഞ്ഞുകൊണ്ട് ഇങ്ങനെ പറഞ്ഞു:

فإنك إذا فعلت هجمت عينك - يعني غارت أو ضعفت لكثرة السهر -
ونفقت نفسك - يعني كلت

“താങ്കൾ ഇത് തുടരുകയാണെങ്കിൽ താങ്കളുടെ കണ്ണുകൾ(രാത്രി ദീർഘനേരം ഉറക്കമൊഴിക്കുന്നതിനാൽ) കുഴിഞ്ഞുപോവുകയും താങ്കൾ ക്ഷീണിതനാവുകയും ചെയ്യും”. നബി ﷺ പറഞ്ഞു:

اكلفوا من العمل ما تطيقون فإن الله عز وجل لا يمل حتى تملوا وإن أحب
الأعمال إلى الله عز وجل أدومه وإن قل

“നിങ്ങൾക്ക് ചെയ്യാൻ കഴിയുന്നത്ര സൽകർമ്മങ്ങൾ നിങ്ങൾ ചെയ്യുക, നിങ്ങൾക്ക് മടുക്കുന്നത് വരെ. അല്ലാഹുവിന് മടുക്കുകയില്ല. അല്ലാഹുവിങ്കൽ ഏറ്റവും ഇഷ്ടപ്പെട്ട കർമ്മം തുടർച്ചയായി ചെയ്യുന്ന കർമ്മമാണ്, അത് അൽപമാണെങ്കിൽ പോലും.”(ബുഖാരി, ഫത്ഹുൽബാരി: 3/38).

(ഇ) നഷ്ടപ്പെട്ടവ വീണ്ടെടുക്കാം. ഉമറുബ്നുൽ ഖത്താബ് റിപ്പോർട്ട് ചെയ്യുന്നു. നബി ﷺ പറഞ്ഞു:

من نام عن حزبه من الليل، أو شيء منه فقرأه فيما بين صلاة الفجر وصلاة الظهر، كتب له كأنما قرأه من الليل

“ഒരാൾ രാത്രി പാരായണം ചെയ്യേണ്ട ചുറ്റുപാട് വചനങ്ങൾ പാരായണം ചെയ്യാതെ ഉറങ്ങിപ്പോവുകയും, സുബ്ഹിയുടെയും ദുഹറിന്റെയും ഇടയിലുള്ള സമയത്ത് അത് പാരായണം ചെയ്യുകയും ചെയ്താൽ, രാത്രി തന്നെ പാരായണം ചെയ്തതുപോലെ രേഖപ്പെടുത്തപ്പെടും.” (നസാഇയും മറ്റും റിപ്പോർട്ട് ചെയ്തത്. അൽമുജ്തബ 2/68, സ്വഹീഹുൽജാമിഅ് 1228).

وعن عائشة رضي الله عنها قالت: كان رسول الله صلى الله عليه وسلم إذا صلى صلاة داوم عليها وكان إذا فاتته القيام من الليل غلبته عيناه بنوم أو وجع صلى تتي عشرة ركعة من النهار

ആഇശ ഷ പരഞ്ഞു. “നബി ﷺ ഒരു നമസ്കാരം നിർവഹിച്ചാൽ അത് നിലനിർത്തും. ക്ഷീണമോ ഉറക്കമോ മറ്റു വേദനയോ കാരണം രാത്രി നമസ്കാരം (പതിനൊന്ന് റക്അത്ത്) നഷ്ടപ്പെട്ടാൽ പകൽ പന്ത്രണ്ട് റക്അത്ത് നിർവഹിക്കും” (അഹ്മദ് 6/95).

നബി ﷺ അസർ നമസ്കാരത്തിനുശേഷം രണ്ട് റക്അത്ത് നമസ്കരിക്കുന്നതു കണ്ട് ഉമ്മു സലമ ഷ ചോദിച്ചപ്പോൾ നബി ﷺ പറഞ്ഞു.

يا ابنة أبي أمية سألت عن الركعتين بعد العصر وإنه أتاني ناس من عبد
القيس فشغلوني عن الركعتين اللتين بعد الظهر فهما هاتان

“അബൂ ഉമയ്യയുടെ മകളേ, അസർ നമസ്കാരത്തിനു ശേഷം നിർവഹിച്ച രണ്ട് റക്അത്തിനെക്കുറിച്ചാണോ ചോദിച്ചത്? അബ്ദുൽഖൈസിലെ ചില ആളുകൾ എന്റെയടുക്കൽ വന്നതിനാൽ ദുഹറിന് ശേഷമുള്ള രണ്ട് റക്അത്ത് നമസ്കാരം നിർവഹിക്കാൻ സാധിച്ചില്ല. അവയാണ് ഈ രണ്ട് റക്അത്ത് നമസ്കാരം.”(ബുഖാരി, ഫത്ഹുൽബാരി: 3/105).

وكان إذا لم يصل أربعاً قبل الظهر صلاهنا بعده

“നബിﷺ ദുഹറിന് മുമ്പുള്ള നാലു റക്അത്ത് നമസ്കരിക്കാൻ സാധിക്കാതിരുന്നാൽ ദുഹറിന് ശേഷം അത് നമസ്കരിക്കുമായിരുന്നു.” (സ്വഹീഹുൽ ജാമിഅ്: 4759).

റവാത്തിബായ സുന്നത്ത് നമസ്കാരങ്ങൾ നഷ്ടപ്പെട്ടാൽ അത് പിന്നീട് വീട്ടാം എന്ന് മേൽ ഹദീഥുകൾ സൂചിപ്പിക്കുന്നു. ഇബ്നുൽഖയ്യിം^{رحمته} നബിﷺയുടെ ശഅ്ബാനിലെ നോമ്പിനെക്കുറിച്ച് പറഞ്ഞു. “എല്ലാ മാസവും മൂന്നു ദിവസം അദ്ദേഹം നോമ്പനുഷ്ടിച്ചിരുന്നു. ചിലപ്പോൾ അത് മുടങ്ങിയേക്കാം, അപ്പോൾ നിർബന്ധമായ നോമ്പിന് (റമദാൻ) മുമ്പായി ശഅ്ബാനിൽ അവയെല്ലാം അനുഷ്ടിക്കും.” (തഹ്ദീബു സുന്നതി അബീദാവൂദ് 3/318). നബിﷺ റമളാനിന്റെ അവസാനത്തെ പത്തിൽ ഇഅ്ത്തികാഫ് ഇരിക്കുമായിരുന്നു. ഒരു വർഷം അത് നഷ്ടപ്പെട്ടാൽ അടുത്ത വർഷം ഇരുപത് ദിവസം ഇഅ്തികാഫ് ഇരിക്കുമായിരുന്നു.(ഫത്ഹുൽ ബാരി: 4/285).

(എഫ്) കർമ്മങ്ങൾ സ്വീകരിക്കുമെന്ന പ്രതീക്ഷയോടൊപ്പം തള്ളിക്കളയുമോ എന്ന ഭയവും ഉണ്ടാവണം. ഇബാദത്തുകളും മറ്റു സൽകർമ്മങ്ങളും പരമാവധി നിർവഹിക്കാൻ പരിശ്രമിക്കുമ്പോൾ ആ ഭയം നീങ്ങുന്നതാണ്. ആയിശ^{رحمته} പറഞ്ഞു: ‘ഞാൻ നബിﷺയോട് “മനസ്സിൽ ഭയത്തോട് കൂടി തങ്ങൾ ദാനം ചെയ്യുന്നതെല്ലാം ദാനം ചെയ്യുന്നവരും ആരോ...””(മുഅ്മിനുൻ : 20) എന്ന വചനത്തെക്കുറിച്ച് ചോദിച്ചു: “അവർ മദ്ദിഹിക്കുകയും മോഷ്ടിക്കുകയും ചെയ്തവരാണോ?” നബിﷺ പറഞ്ഞു:

لا يا ابنة الصديق ولكنهم الذين يصومون ويصلون ويتصدقون وهم يخافون
أن لا يقبل منهم أولئك الذين يسارعون في الخيرات

“അല്ല, സിദ്ദീഖിന്റെ മകളെ, അവർ നമസ്കരിക്കുകയും നോമ്പ് നോൽക്കുകയും ദാനധർമ്മങ്ങൾ ചെയ്യുകയും ചെയ്യുന്നവരാണ്- ഈ കർമ്മങ്ങൾ തങ്ങളിൽ നിന്ന് സ്വീകരിക്കപ്പെടുമോ എന്ന ഭയത്തോടു കൂടി.” “അവരത്രെ നന്മകളിൽ ധൃതിപ്പെട്ട് മുന്നേറിയവർ...”(23:61). (തുർമുദി 3175, സിൽസിലത്തുസ്വഹീഹ 1/162). അബൂദർദാഅ് പരഞ്ഞു: “നിസ്സംശയം അല്ലാഹു എന്നിൽ നിന്നും ഒരു നമസ്കാരം സ്വീകരിക്കുന്നത് ഈ ലോകത്തെക്കാളും അതിലുള്ളതിനെക്കാളും എനിക്ക് പ്രിയങ്കരമായതാണ്. കാരണം, അല്ലാഹു പറഞ്ഞു: “(നബിയേ,) നീ അവർക്ക് ആദമിന്റെ രണ്ടുപുത്രൻമാരുടെ വൃത്താന്തം സത്യപ്രകാരം പറഞ്ഞുകേൾപ്പിക്കുക: അവർ ഇരുവരും ഓരോ ബലിയർപ്പിച്ച സന്ദർഭം, ഒരാളിൽ നിന്ന് ബലി സ്വീകരിക്കപ്പെട്ടു. മറ്റവനിൽ നിന്ന് സ്വീകരിക്കപ്പെട്ടില്ല. മറ്റവൻ പറഞ്ഞു: ഞാൻ നിന്നെ കൊലപ്പെടുത്തുക തന്നെ ചെയ്യും. അവൻ (ബലിസ്വീകരിക്കപ്പെട്ടവൻ) പറഞ്ഞു: ധർമ്മനിഷ്ഠയുള്ളവരിൽ നിന്നു മാത്രമേ അല്ലാഹു സ്വീകരിക്കുകയുള്ളൂ.”(5:27). (തഫ് സീറുബ്നു കമീർ 3/67). വിശ്വാസിയുടെ ലക്ഷണങ്ങളിൽപെട്ടതാണ് അല്ലാഹുവിനോടുള്ള ബാധ്യതകൾ നിർവഹിക്കുന്നതിൽ സ്വന്തത്തെ നിസ്സാരമായി കാണുക എന്നത്. (അതായത് നല്ലപോലെ ചെയ്തിട്ടില്ല, പൂർണ്ണമായി അനുഷ്ഠിച്ചിട്ടില്ല എന്ന ചിന്ത). നബി പരഞ്ഞു:

لو أن رجلاً يجز على وجهه من يوم ولد إلى يوم يموت هرماً في مرضاة الله عز وجل لحقره يوم القيامة

“അല്ലാഹുവിന്റെ പ്രീതിക്ക് വേണ്ടി ഒരാൾ ജനനം മുതൽ വാർധക്യം ബാധിച്ച് മരിക്കുന്നത് വരെയും മുഖം നിലത്തിഴഞ്ഞുകൊണ്ട് വലിക്കുകയാണെങ്കിലും താൻ ചെയ്തത് നിസ്സാരമാണെന്ന് അന്ത്യനാളിൽ അയാൾക്ക് തോന്നും.”(ഇമാം അഹ്മദ് - അൽമുസ്നദ് 4/184, സ്വഹീഹുൽ ജാമിഅ്: 5249).

അല്ലാഹുവിനെ അറിയുകയും സ്വന്തത്തെക്കുറിച്ച് തിരിച്ചറിവ് നേടുകയും ചെയ്തവന് വ്യക്തമാകും; തന്റെ കർമ്മങ്ങൾ മതിയായതല്ല എന്ന്. മനുഷ്യ-ജിന് വർഗ്ഗങ്ങളുടെ മുഴുവൻ കർമ്മങ്ങൾ കൊണ്ടു വന്നാലും സർവ്വോന്നതനായ അല്ലാഹു അവന്റെ കാര്യവും ദയയും കൊണ്ടാണ് ആ കർമ്മം സ്വീകരിക്കുക. അവന്റെ ദയയും കാര്യവും കൊണ്ട് അതിന് പ്രതിഫലം നൽകുകയും ചെയ്യുന്നു.

6. വിവിധതരത്തിലുള്ള ആരാധനാകർമ്മങ്ങൾ ചെയ്യുക: വ്യത്യസ്തമായ ആരാധനാകർമ്മങ്ങൾ അല്ലാഹു നമുക്ക് നിശ്ചയിച്ചു തന്നു

വെന്നത് അവന്റെ കാര്യങ്ങളുടെ ഒരു ഭാഗവും അവന്റെ യുക്തിയുമാണ്. നമസ്കാരം പോലെയുള്ളവ ശാരീരികവും സകാത്ത് സാമ്പത്തികവും. ഹജ്ജ് പോലെയുള്ളവ സാമ്പത്തികവും ശാരീരികവുമായ ഭാവങ്ങൾ ചേർന്നതാണ്. ദിക്റുകളും ദുആകളും പോലെയുള്ളവ നാവുകൊണ്ടുള്ള ആരാധനയാണ്. ചില ആരാധനകളെ നിർബന്ധമെന്നും ഐഹികമെന്നും രണ്ടായി തിരിച്ചിരിക്കുന്നു. ഇവയുടെ ശ്രേഷ്ഠതകൾ വ്യത്യസ്തമായിരിക്കും. ചിലത് പ്രാധാന്യം കുറഞ്ഞവയാണ്. അസറിന് മുമ്പുള്ള നാല് റക്അത്ത് നമസ്കാരം, ഉഹാ നമസ്കാരം പോലെയുള്ളവ. ചിലത് പ്രാധാന്യം കൂടിയവയാണ്; രാത്രി നമസ്കാരം പോലെ. ഈ നമസ്കാരം തന്നെ പല രീതിയിൽ നമസ്കരിക്കാം. രണ്ടും രണ്ടും വീതം, അല്ലെങ്കിൽ നാലും നാലും വീതം എന്നിങ്ങനെ. ഒറ്റയായി അവസാനിക്കുന്ന വിധം വിതർ നമസ്കാരം അഞ്ചോ, ഏഴോ, ഒമ്പതോ ആവാം. ആരാധനാകർമ്മങ്ങൾ അനുഷ്ഠിക്കാൻ ശ്രമിക്കുന്നവർക്ക് വിവിധ എണ്ണവും രീതിയും സമയവും മാർഗവും വിധികളുമൊക്കെ കാണാൻ കഴിയും. ആർക്കും മുഷിപ്പ് വരികയില്ല എന്നതാണ് ഇതിന്റെ പ്രത്യേകത, മറിച്ച് അയാളുടെ താൽപര്യം നിരന്തരം നവീകരിക്കപ്പെടും. ജനങ്ങൾ എല്ലാവരും ഒരുപോലെയല്ല; എല്ലാവർക്കും ഒരുപോലെയുള്ള കഴിവുകളോ പ്രേരകങ്ങളോ ഇല്ല. ചിലർ മറ്റുള്ളവരെക്കാൾ കൂടുതൽ ആരാധനാകർമ്മങ്ങളിൽ മുഴുകുന്നവരായിരിക്കും. താഴെ കൊടുത്തിരിക്കുന്ന ഹദീഥിൽ പറഞ്ഞതുപോലെ വ്യത്യസ്ത ആരാധനകളിൽ ഏർപ്പെടുന്നവർക്ക് സ്വർഗത്തിൽ കവാടങ്ങൾ ഏർപ്പെടുത്തിയ നാഥന് സർവസ്തുതിയും. നബി ﷺ പറയുന്നു:

من أنفق زوجين في سبيل الله نودي من أبواب الجنة: يا عبد الله هذا خير
 فمن كان من أهل الصلاة دعي من باب الصلاة ومن كان من أهل الجهاد
 دعي من باب الجهاد ومن كان من أهل الصيام دعي من باب الريان ومن
 كان من أهل الصدقة دعي من باب الصدقة

“ആരെങ്കിലും രണ്ട് ഇണകൾക്ക് അല്ലാഹുവിന്റെ മാർഗത്തിൽ ചെലവ് നൽകിയാൽ സ്വർഗത്തിന്റെ കവാടങ്ങളിൽ നിന്നും വിളിക്കപ്പെടും. ‘ഓ അല്ലാഹുവിന്റെ ദാസാ, ഇത് നന്മയാണ്.’ ആരെങ്കിലും നമസ്കരിക്കുന്നവരിൽ പെട്ടവനാണെങ്കിൽ നമസ്കാരത്തിന്റെ കവാടത്തിലൂടെ വിളിക്കപ്പെടും. ആർ ജിഹാദിന്റെ ആളുകളിൽ പെട്ടവനാ

നോ, അവൻ ജിഹാദിന്റെ കവാടത്തിലൂടെ വിളിക്കപ്പെടും. ആരെങ്കിലും നോമ്പിന്റെ ആളുകളിൽപ്പെട്ടവനാണെങ്കിൽ അവൻ നോമ്പിന്റെ കവാടത്തിലൂടെ വിളിക്കപ്പെടും. ആർ ദാനധർമ്മത്തിന്റെ ആളുകളിൽപ്പെട്ടവനാണോ അവർ ദാനധർമ്മത്തിന്റെ കവാടത്തിലൂടെ വിളിക്കപ്പെടും.”(ബുഖാരി, 1798).

ഈ പറയപ്പെട്ടതിന്റെ ഉദ്ദേശ്യം വ്യത്യസ്തമായ ധാരാളം ഐഹിക കർമ്മങ്ങളെ കുറിച്ചാണ്. നിർബന്ധകാര്യങ്ങളിൽ (ഇഷ്ടാനുസരണം) തെരഞ്ഞെടുക്കാനുള്ള യാതൊരു പഴുതുമില്ല. എല്ലാവരും അത് നിർവഹിക്കണം. നബിﷺ മറ്റൊരിക്കൽ പറഞ്ഞു:

الوالد أوسط أبواب الجنة

“പിതാവ് സ്വർഗത്തിന്റെ മധ്യകവാടമാണ്.”(തുർമുദി 1900, സ്വഹീഹുൽ ജാമിഅ്: 7145). അതായത്, മാതാപിതാക്കളെ ബഹുമാനിക്കുകയും ആദരിക്കുകയും ചെയ്യണം. ഈമാനിന്റെ ദുർബലതക്കുള്ള ചികിൽസയിൽ ഈ വ്യത്യസ്തതകളൊക്കെ പ്രയോജനകരമാണ്; കാരണം, ഒരാൾക്ക് കൂടുതൽ താൽപര്യമുള്ള മേഖലയിൽ കർമ്മങ്ങൾ അധികരിപ്പിക്കുകയും അതോടൊപ്പം അല്ലാഹു കൽപിച്ച നിർബന്ധമായ കർമ്മങ്ങൾ തുടർന്നുകൊണ്ടിരിക്കുകയും ചെയ്യാം. ആരാധനാകർമ്മങ്ങളെ പ്രതിപാദിപ്പിക്കുന്ന ഗ്രന്ഥങ്ങൾ പരിശോധിച്ചാൽ, ആത്മാവിന് മനോഹരമായ ഗുണങ്ങളുണ്ടാക്കുന്ന അതിവിശിഷ്ടമായ ഇബാദത്തുകൾ കാണാൻ കഴിയും. ഈ ഒരു സ്ഥിതിവിശേഷം വേറൊരിടത്തും നമുക്ക് കാണാൻ കഴിയില്ല. രണ്ട് ഉദാഹരണങ്ങൾ കാണുക.

അബൂദർദാഅ് റിപ്പോർട്ട് ചെയ്യുന്നു. നബിﷺ പറഞ്ഞു.

ثلاثة يحبهم الله، وثلاثة يشنؤهم الله - أي يبغضهم - أما الثلاثة الذين يحبهم الله الرجل يلقي العدو في الفئدة فينصب لهم نحره حتى يقتل أو يفتح لأصحابه، والقوم يسافرون فيطول سراهم حتى يجبوا أن يمسوا الأرض فيتزلون فيتتحنى أحدهم فيصلي حتى يوقفهم لرحيلهم والرجل يكون له الجار يؤذيه جواره فيصبر على أذاه حتى يفرق بينهما موت أو ظعن

“മൂന്ന് ആളുകളെ അല്ലാഹു സ്നേഹിക്കുകയും മൂന്ന് ആളുകളെ അല്ലാഹു വെറുക്കുകയും ചെയ്യും. അല്ലാഹു സ്നേഹിക്കുന്ന ആളുകൾ-(1) ശത്രുക്കളുടെ മുന്നിൽ മരണം വരെ പോരാടിക്കൊണ്ടിരിക്കുന്ന ഒരു മനുഷ്യൻ, അല്ലെങ്കിൽ ശത്രുക്കളുടെ ചെറുത്തു നിൽപ്

ഭേദിച്ചുകൊണ്ട് തന്റെ അനുയായികൾക്ക് വിജയം സമ്മാനിക്കുന്ന ആൾ. (2) രാത്രി സഞ്ചരിച്ചുകൊണ്ടിരിക്കുന്ന ആളുകൾ ദീർഘസമയത്തിനു ശേഷം ഉറങ്ങാനായി താവളമുണ്ടാക്കുമ്പോൾ (മറ്റുള്ളവരെ യാത്രക്കു വേണ്ടി വിളിച്ച് ഉണർത്തുന്നതു വരെ) മാറി നിന്ന് പ്രാർഥിച്ചു കൊണ്ടിരിക്കുന്ന ഒരാൾ. (3) അയൽവാസി ശല്യപ്പെടുത്തുമ്പോൾ മരണമോ രണ്ടാലൊരാൾ വിട്ടുപോവുകയോ ചെയ്യുന്നത് വരെ ഉപദ്രവങ്ങൾ സഹിക്കുകയും ക്ഷമിക്കുകയും ചെയ്യുന്ന മനുഷ്യൻ.”(മുസ്നദ് അഹ്മദ് 5/151, സ്വഹീഹുൽ ജാമിഅ്: 3074).

തന്റെ ഹൃദയം കടുത്തുപോയി എന്ന പരാതിയുമായി നബിﷺയുടെ അടുക്കൽ ഒരാൾ വന്നു. നബിﷺ അദ്ദേഹത്തോട് പറഞ്ഞു:

أَتُحِبُّ أَنْ يَلِينَ قَلْبُكَ وَتَدْرِكَ حَاجَتَكَ؟ أَرْحَمَ الْبَيْتِمْ، وَأَمْسَحَ رَأْسَهُ، وَأَطْعَمَهُ مِنْ طَعَامِكَ، يَلِينُ قَلْبُكَ وَتَدْرِكَ حَاجَتَكَ

“താങ്കളുടെ ഹൃദയം മൃദുലമാവണമെന്നും ആവശ്യങ്ങൾ നിറവേറണമെന്നും ആഗ്രഹമുണ്ടോ? എങ്കിൽ അനാഥയോട് കരുണകാണിക്കുകയും അനാഥയുടെ ശിരസ്സിൽ തലോടുകയും നിങ്ങളുടെ ഭക്ഷണത്തിൽ നിന്നും അവരെ ഭക്ഷിപ്പിക്കുകയും ചെയ്യുക. എങ്കിൽ നിങ്ങളുടെ ഹൃദയം മൃദുലമാവുകയും ആവശ്യങ്ങൾ നിറവേറുകയും ചെയ്യും.” (തബ്റാനി, ഇതിനെ ബലപ്പെടുത്തുന്ന റിപ്പോർട്ടുകൾക്ക് അൽബാനിയുടെ സിൽസി ലത്തുസ്സഹീഹ്: 2/533 കാണുക). ദുർബല ഈമാനിനെ കൈകാര്യം ചെയ്യുക എന്ന വിഷയത്തിൽ ഇതിന് പ്രസക്തിയുണ്ട്.

7. **മോശമായ പര്യവസാനത്തെ ഭയപ്പെടുക:** കാരണം ഈ ഭയം അല്ലാഹുവിനോടുള്ള ഇബാദത്തുകൾ നിർവഹിക്കാനും ഹൃദയത്തിലെ ഈമാനിനെ നവീകരിക്കാനും പ്രേരിപ്പിക്കും. ഈമാനിന്റെ ദുർബലത, പാപങ്ങളിൽ അകപ്പെടുക തുടങ്ങി മോശമായ പര്യവസാനത്തിലെത്തിക്കുന്ന നിരവധി കാരണങ്ങളുണ്ട്. നബിﷺ ഇതിന് ഉദാഹരണങ്ങൾ വിവരിച്ചു തന്നിട്ടുണ്ട്.

من قتل نفسه بحديدة فحديدته في يده يتوجأ - أي يطعن - بما في بطنه في نار جهنم خالداً مخلداً فيها أبداً ومن شرب سماً فقتل نفسه فهو يتحسأه - أي يشربه في تمهل ويتجرعه- في نار جهنم خالداً مخلداً فيها أبداً ومن تردى من جبل فقتل نفسه فهو يتردى في نار جهنم خالداً مخلداً فيها أبداً

“ഒരാൾ ഒരു ഇരുമ്പിന്റെ ആയുധം ഉപയോഗിച്ച് ആത്മഹത്യ ചെയ്താൽ, കയ്യിൽ ഇരുമ്പിന്റെ ആയുധവുമായി സ്വയം കുത്തികൊണ്ട്

നരകാഗ്നിയിൽ ശാശ്വതവാസിയാവും. ആരെങ്കിലും വിഷം കഴിച്ച് ആത്മഹത്യ ചെയ്താൽ വിഷം ഇറക്കുന്ന അവസ്ഥയിൽ ശാശ്വതമായി നരകാഗ്നിയിൽ കഴിയേണ്ടി വരും. ആരെങ്കിലും പർവതത്തിന്റെ മുകൾനിന്നും ചാടി ആത്മഹത്യ ചെയ്താൽ, ശാശ്വതമായി മലയിൽ നിന്നും ചാടുന്ന അവസ്ഥയിൽ നരകാഗ്നിയിൽ കഴിയേണ്ടി വരും.”(മുസ്ലിം:109).

ഇതുപോലുള്ള ചില സംഭവങ്ങൾ നബിﷺയുടെ കാലത്തും ഉണ്ടായിട്ടുണ്ട്. മുസ്ലിം സൈന്യത്തിൽപ്പെട്ട ഒരാൾ വളരെ ആവേശത്തോടെ പടക്കളത്തിൽ പോരാടിക്കൊണ്ടിരിക്കുന്നു. നബിﷺ പറഞ്ഞു:

أما إنه من أهل النار) فقتله رجل من المسلمين فأصاب الرجل جرح شديد فاستعمل الموت فوضع سيفه بين يديه واتكأ عليه فقتل نفسه.

“അയാൾ നരകത്തിൽ പെട്ട ആളാണ്.” വിശ്വാസികളിൽപ്പെട്ട ഒരാൾ അയാളെ പിന്തുടർന്നു. ശരീരമാസകലം മുറിവുകളുമായി മരണത്തിലേക്ക് ധൂതിപ്പെട്ട തന്റെ വാൾ നെഞ്ചിന് നേരെ വച്ച് അതിലേക്ക് അമർന്നുകൊണ്ട് അയാൾ ആത്മഹത്യ ചെയ്തു.(ബുഖാരി, ഫത്ഹുൽബാരി: 7/471).

മോശമായ പര്യവസാനം നേരിട്ട നിരവധി ആളുകളുടെ സംഭവങ്ങൾ പണ്ഡിതന്മാർ വിശദീകരിച്ചിട്ടുണ്ട്. ഉദാഹരണത്തിന് ഇബ്നുൽഖയ്യിംﷺ ‘അദാഉവദുവാഅ്’ എന്ന ഗ്രന്ഥത്തിൽ പറയുന്നു: “ഒരാൾ മരിക്കുന്ന സമയത്ത് ‘ലാഇലാഹ ഇല്ലല്ലാഹ്’ എന്ന് ഉച്ചരിക്കാൻ പറഞ്ഞപ്പോൾ ‘എനിക്ക് പറയാൻ കഴിയില്ല’ എന്ന് മറുപടി പറഞ്ഞു. മറ്റൊരാളോട് ‘ലാഇലാഹ ഇല്ലല്ലാഹ്’ എന്ന് ഉച്ചരിക്കാൻ പറഞ്ഞപ്പോൾ അയാൾ മുളിപ്പാട്ട് പാടാൻ തുടങ്ങി. തന്റെ കച്ചവടത്തിലുള്ള ശ്രദ്ധ അല്ലാഹുവിന്റെ സ്മരണയിൽ നിന്നും മറപ്പിച്ചു കളഞ്ഞ കച്ചവടക്കാരനോട് മരണസമയത്ത് ‘ലാഇലാഹഇല്ലല്ലാഹ്’ എന്ന് പറയാൻ പറഞ്ഞപ്പോൾ “ഇത് നല്ല ചരക്കാണ്, ഇത് നിങ്ങൾക്ക് പാകമാണ്. ഇത് നല്ല ലാഭകരമാണ്; എന്നിങ്ങനെ മരിക്കുന്നത് വരെ പറഞ്ഞുകൊണ്ടിരുന്നു.”(ത്വരീഖുൽ ഹിജ്റൈതെൻ-308). നാസിർ എന്ന ഭരണാധികാരിയുടെ ഒരു ഭടനോട് മരണാസന സമയത്ത് ‘ലാഇലാഹഇല്ലല്ലാഹ്’ എന്ന് പറയൂ എന്ന് മകൻ പറഞ്ഞപ്പോൾ ‘നാസിർ എന്റെ യജമാനനാണ്’ എന്ന് പറഞ്ഞു. മകൻ വീണ്ടും വീണ്ടും ആവർത്തിച്ചപ്പോഴും ‘നാസിർ എന്റെ യജമാനനാണ്’ എന്ന് പറഞ്ഞുകൊണ്ടേയിരുന്നു. അങ്ങനെ അയാൾ മരിച്ചു. മറ്റൊരു വ്യക്തിയോട് ‘ലാഇലാഹഇല്ലല്ലാഹ്’ എന്ന് ഉച്ചരിക്കാൻ

പറഞ്ഞപ്പോൾ “ആ വീട്ടിൽ അത് ശരിയാക്കുക, ആ തോട്ടത്തിൽ ഇത് ചെയ്യുക, അതു ചെയ്യുക” എന്നു പറഞ്ഞു. പലിശയുമായി ബന്ധപ്പെട്ട ആളോട് ‘ലാഇലാഹഇല്ലല്ലാഹ്’ എന്ന് ഉച്ചരിക്കാൻ പറഞ്ഞപ്പോൾ ‘പത്തിന് പതിനൊന്ന്’ എന്ന് മരിക്കുന്നതുവരെ പറഞ്ഞു കൊണ്ടിരുന്നു.” (അദ്ദാഉവദുവാഅ്, 170,289). ചിലർ കറുത്തുപോയി, ചിലർ വിബ്ലയിൽ നിന്നു തിരിഞ്ഞുകളഞ്ഞു. ഇബ്നുൽ ജൗസി[ؒ] പറഞ്ഞു: “മരണത്തിന്റെ രാത്രിയിൽ ധാരാളം നല്ല വാചകങ്ങൾ പറയുമെന്ന് പ്രതീക്ഷിച്ചിരുന്ന വ്യക്തിയിൽ നിന്നും കേട്ടത് “എന്റ നാഥൻ എന്നോട് അനീതി പ്രവർത്തിച്ചു” എന്നാണ്. അയാൾ പറഞ്ഞതിൽ നിന്നും എത്രയോ ഉന്നതനും മഹാനുമാണ് അല്ലാഹു. പക്ഷേ, മരണവേളയിൽ അല്ലാഹു അനീതി കാണിച്ചുവെന്ന് പറഞ്ഞ് അയാൾ ആക്ഷേപിച്ചു. ശേഷം ജൗസി[ؒ] പറഞ്ഞു: “മരണത്തിന്റെ ആ ദിവസത്തെ കാണുമ്പോൾ എന്നെ സഹായിക്കുന്ന എന്തെങ്കിലും ഉണ്ടാവുമോ എന്നോർത്ത് വിഷമവും നൈരാശ്യവും ബാധിച്ച അവസ്ഥയിൽ ഞാൻ നിലകൊള്ളുന്നു.” (സ്വയ്ദുൽ ഖവാത്തിർ, 137). സുബ്ഹാനല്ലാഹ്, ആളുകൾ പലപ്പോഴും ഇത് കാണുന്നു. പക്ഷേ, മരണപ്പെട്ടു പോകുന്നവർക്ക് യഥാർഥത്തിൽ എന്താണ് സംഭവിച്ചത് എന്ന് അവർക്കറിയില്ല. (അദ്ദാഉവദുവാഅ് 171).

8. എപ്പോഴും മരണത്തെക്കുറിച്ച് ചിന്തിക്കുക. നബി[ؐ] പറഞ്ഞു:

أكثرُوا من ذكرِ هاذم اللذاتِ يعني الموت

“ആനന്ദത്തിന്റെ അന്തകനെ, അതായത് മരണത്തെ, നിങ്ങൾ എപ്പോഴും ഓർക്കുക.” (തിർമുദി: 2307, സ്വഹീഹുൽ ജാമിഅ്: 1210). മരണത്തെക്കുറിച്ചുള്ള ചിന്ത തിന്മയിൽ നിന്നും നമ്മെ തടഞ്ഞു നിർത്തുകയും കഠിന ഹൃദയത്തെ ലോലമാക്കുകയും ചെയ്യും. പ്രയാസങ്ങളുടെ സമയത്ത് മരണത്തെക്കുറിച്ച് ചിന്തിച്ചാൽ ആശ്വാസം തോന്നാത്തവരായി ആരുമില്ല. സുഖസൗകര്യങ്ങളുടെ സമയത്ത് മരണത്തെക്കുറിച്ച് ചിന്തിച്ചാൽ ഞെരുക്കം തോന്നാത്തവരായി ആരുമില്ല. മരണത്തെക്കുറിച്ച് ചിന്തിക്കാൻ പ്രേരിപ്പിക്കുന്ന കാര്യങ്ങളിലൊന്നാണ് ഖബർ സന്ദർശനം. അതിനാൽ ഖബർ സന്ദർശിക്കാൻ നബി[ؐ] നമ്മോട് കൽപിക്കുകയും ചെയ്തു. നബി[ؐ] പറഞ്ഞു:

كنت همتكم عن زيارة القبور، ألا فزوروها فإنها ترق القلب، وتدمع العين، وتذكر الآخرة، ولا تقولوا هجراً

“ഞാൻ നിങ്ങളോട് ഖബറുകൾ സന്ദർശിക്കുന്നതിനെ വിലക്കി യിരുന്നു. എന്നാൽ ഇപ്പോൾ നിങ്ങളത് നിർവഹിച്ചുകൊള്ളുക. കാരണം അത് ഹൃദയം മൃദുലമാക്കും, കണ്ണുകളെ കരയിപ്പിക്കും, മരണാനന്തരത്തെക്കുറിച്ച് ചിന്തിപ്പിക്കും, അസഭ്യമായ രീതിയിൽ നിങ്ങൾ സംസാരിക്കുകയില്ല.”(ഹാകിം: 1/376, സ്വഹീഹുൽ ജാമിഅ്: 4584). കാഫിറുകളുടെ കബറുകൾ സന്ദർശിക്കാനും മുസ്ലിംകൾക്ക് അനുവാദമുണ്ട്. അതിൽ നിന്നും പാഠം ഉൾക്കൊള്ളുവാൻ വേണ്ടി. നബിﷺ ഉമ്മയുടെ ഖബറിനരികിൽ പോയി കരയുകയും ചുറ്റുമുള്ളവരെ കരയിപ്പിക്കുകയും ചെയ്ത സംഭവം സ്വഹീഹായി റിപ്പോർട്ട് ചെയ്യപ്പെട്ടിട്ടുണ്ട്. നബിﷺ പറഞ്ഞു:

استأذنت ربي في أن أستغفر لها فلم يأذن لي، واستأذنته في أن أزور قبرها فأذن لي،
فزوروا القبور فإنها تذكركم الموت

“എന്റെ രക്ഷിതാവിനോട് മാതാവിന് വേണ്ടി പൊറുക്കലിനെത്തേടാൻ ഞാൻ അനുവാദം ചോദിച്ചു. പക്ഷെ, അവൻ എന്നെ അനുവദിച്ചില്ല. ഉമ്മയുടെ ഖബർ സന്ദർശിക്കാൻ അനുവാദം ചോദിച്ചു. അപ്പോൾ അല്ലാഹു എന്നിക്ക് അനുവാദം നൽകി. അതിനാൽ നിങ്ങൾ കബറുകൾ സന്ദർശിക്കുക, കാരണം അത് മരണത്തെ ഓർമ്മിപ്പിക്കും.” (മുസ്ലിം: 3/65).

ഖബർ സന്ദർശനം ഹൃദയത്തെ ശാന്തമാക്കുന്ന കാര്യങ്ങളിൽ ഒന്നാണ്. സന്ദർശിക്കുന്ന ആൾക്ക് മരണത്തെക്കുറിച്ച് ചിന്തിച്ചതിന്റെ ഗുണം ലഭിക്കും. മരണപ്പെട്ട വ്യക്തിക്ക്, അദ്ദേഹത്തിന് വേണ്ടി ചെയ്ത പ്രാർത്ഥനകളിൽ നിന്നും ഗുണം ലഭിക്കും. ഖബർ സന്ദർശനവേളയിൽ താഴെ കൊടുത്തിരിക്കുന്ന പ്രാർത്ഥന ചൊല്ലുന്നത് പ്രവാചക ചര്യയിൽ പെട്ടതാണ്.

السلام عليكم أهل الديار من المؤمنين والمسلمين ويرحم الله المستقدمين منا
والمستأخرين وإنا إن شاء الله بكم لله للاحقون

“നിങ്ങൾക്ക് സമാധാനമുണ്ടാവട്ടെ; ഓ മുസ്ലിംകളും മുഅ്മിനുകളും ഉമായ ഇവിടുത്തെ നിവാസികളേ. മുസ്ലിംകൾക്കുപോയവർക്കും ഇനിയും കടന്നുപോവാനുള്ളവർക്കും അല്ലാഹു കരുണ ചെയ്യട്ടെ. ഇൻശാഅല്ലാഹ് ഞങ്ങളും നിങ്ങളോടൊപ്പം കൂടുന്നതാണ്.”(മുസ്ലിം:974).

ഖബർ സന്ദർശിക്കുന്നത് അതിന്റെ വിധിവിലക്കുകൾ പാലിച്ചുകൊണ്ടാവണം. ശരിയായ മനസാനിദ്ധ്യത്തോടെയുമായിരിക്കണം.

അല്ലാഹുവിന്റെ പ്രീതിയും സംതൃപ്തിയും കാംക്ഷിച്ചുകൊണ്ടും ദുഷിച്ച മനസ്സിനെ ചികിത്സിക്കുവാനും മണ്ണിനടിയിൽ പോയവരിൽ നിന്ന് പാപമുൾക്കൊള്ളാനും കുടുംബങ്ങളിൽ നിന്നും ഇഷ്ടപ്പെട്ടവരിൽ നിന്നും താൻ അകന്നു പോകുമെന്നു ചിന്തിക്കാനുമായിരിക്കണം ആ സന്ദർശനം. മുൻ കഴിഞ്ഞുപോയ തന്റെ സഹോദരങ്ങളുടെ അവസ്ഥയെക്കുറിച്ച് ചിന്തിക്കണം. ഭൗതികമായ സമ്പത്തും സുഖസൗകര്യങ്ങളും അവർ സമ്പാദിച്ചു കൂട്ടി. പക്ഷേ, അതിൽ നിന്നെല്ലാം വേർപെട്ട് തന്റെ സമ്പത്തുകൊണ്ട് യാതൊരു പ്രയോജനവുമില്ലാത്ത അവസ്ഥയിലേക്ക് പോയി. അവരുടെ സൗന്ദര്യം ഭൂമി തുടച്ചു നീക്കി. ശരീരം കബറുകൾക്കുള്ളിൽ ദ്രവിച്ചുപോയി. ഭാര്യമാർ വിധവകളായി. മക്കൾ അനാഥരായി. ഐഹിക വിഭവങ്ങൾ, ആരോഗ്യം, യുവത്വം, വിശ്രമ വേളകൾ എന്നിവയോടൊക്കെയുള്ള അമിതമായ ആഗ്രഹം, ഇവയുടെ ദുഷ്യങ്ങളെക്കുറിച്ച് നാം ചിന്തിക്കുക.

ആരെങ്കിലും മരണത്തെക്കുറിച്ച് നിരന്തരം ചിന്തിച്ചാൽ മൂന്നു വിധത്തിൽ അത് പ്രയോജനപ്പെടും: “പശ്ചാത്തപിക്കാൻ ധൃതിപ്പെടും, ലഭിച്ച അനുഗ്രഹങ്ങളിൽ സന്തുഷ്ടനാകും, ആരാധനാകർമ്മങ്ങളിൽ സജീവമാകും.” മരണത്തെ മറക്കുന്ന ഒരുവൻ മൂന്നുവിധത്തിൽ നശിപ്പിക്കപ്പെടും: “പശ്ചാത്തപിക്കാൻ വൈകിപ്പോകും, അത്യാവശ്യം വേണ്ടതുകൊണ്ട് സന്തുഷ്ടനാവുകയില്ല, ഇബാദത്തിന്റെ കാര്യത്തിൽ അലസനായിരിക്കും.” മനസിനെ സ്വാധീനിക്കുന്ന കാര്യങ്ങളിൽ പെട്ടതാണ് മരണാസന്നമായവരെ സന്ദർശിക്കുക, മരണപ്പെട്ടവരെ സന്ദർശിക്കുക, മരണവേദന അനുഭവിക്കുന്നവരെ സന്ദർശിക്കുക, ഒരാൾ മരണപ്പെട്ടാൽ എങ്ങനെയാണ് അയാൾ മരണപ്പെടുന്നതെന്ന് ചിന്തിക്കുക തുടങ്ങിയവ. ഈ ചിന്തകൾ നിരർഥകമായ വിനോദങ്ങളെ അവസാനിപ്പിക്കും.രാത്രിയിൽ(നമസ്കാരത്തിൽ മുഴുകി) ഉണർന്നിരിക്കാനും നന്മകൾക്കായി പരമാവധി പരിശ്രമിക്കാനും അവനെ പ്രേരിപ്പിക്കും.

ഹസനൂൽ ബസരി رحمته الله ഒരിക്കൽ ഒരു രോഗസന്ദർശനത്തിനായി പോയി. മരണവേദനകൊണ്ട് ദുരിതമനുഭവിക്കുന്ന ആൾക്ക് ഉണ്ടായ ശാരീരിക വേദന നേരിൽ കണ്ടു. വീട്ടിൽ നിന്നും പുറപ്പെടുമ്പോഴുണ്ടായിരുന്നതിൽനിന്ന് വ്യത്യസ്തമായ നിറത്തോടെയാണ് അദ്ദേഹം തിരികെ ചെന്നത്. വീട്ടുകാർ പറഞ്ഞു: “താങ്കൾ വന്നു ഭക്ഷണം കഴിക്കുക, അല്ലാഹു താങ്കളുടെ മേൽ കരുണ ചൊരിയട്ടെ”. അദ്ദേഹം പറഞ്ഞു: “ഓ എന്റെ കുടുംബമേ നിങ്ങൾ കൂടിക്കുകയും കഴിക്കുകയും ചെയ്തുകൊള്ളുക. ഞാൻ ഒരാളുടെ മരണത്തെ കണ്ടു. അത് നേരിൽ

കാണുന്നത് വരെ ഞാൻ എന്റെ പ്രവർത്തനം നിറുത്തുകയില്ല.” (അത്തർകിറ-17).

മരണത്തെക്കുറിച്ച് പൂർണ്ണബോധമുണ്ടാക്കുന്ന മറ്റൊരു മാർഗം വെബറടക്കങ്ങളിൽ പങ്കെടുക്കുകയും ജനാസ സ്വയം ചുമലിൽ വച്ച് കൊണ്ട് പോവുകയും വെബറുകൾ സന്ദർശിക്കുകയും വെബറടക്കുന്ന ചടങ്ങിൽ പങ്കാളിയാവുകയും സ്വന്തം കൈകൊണ്ട് മണ്ണ് വെബറിലേക്ക് ഇടുകയുമൊക്കെ ചെയ്യുക എന്നതാണ്. ഇത് മുഖേന പരലോക ചിന്തയുണ്ടാവും. നബി ﷺ പറഞ്ഞു:

عودوا المرضى واتبعوا الجنائز تذكركم الآخرة

“രോഗിയെ സന്ദർശിക്കുക, ജനാസയിൽ പങ്കെടുക്കുകയും ചെയ്യുക. ഇത് നിങ്ങളെ പരലോകത്തെക്കുറിച്ച് ഓർമ്മപ്പെടുത്തും.” (അഹ്മദ് 3/48, സ്വഹീഹുൽ ജാമിഅ്: 4109). ജനാസയിൽ പങ്കെടുക്കുന്നത് ധാരാളം പുണ്യം ലഭിക്കാനും നിമിത്തമാകും. നബി ﷺ പറഞ്ഞു:

(من شهد الجنائز من بيتها - وفي رواية: من اتبع جنازة مسلم إيماناً واحتساباً - حتى يصل عليها فله قيراط، ومن شهدها حتى تدفن فله قيراطان من الأجر) قيل يا رسول الله وما القيراطان قال: (مثل الجبلين العظيمين) (وفي رواية كل قيراط مثل أحد)

“ആരെങ്കിലും (മരണപ്പെട്ട വ്യക്തിയുടെ) വീട്ടിൽ ചെന്ന് ജനാസയിൽ പങ്കെടുക്കുകയും (മറ്റൊരു റിപ്പോർട്ടിൽ, വിശ്വാസത്തോടും പ്രതിഫലം പ്രതീക്ഷിച്ചുകൊണ്ടും ആരെങ്കിലും ഒരു മുസ്ലിമിന്റെ മൃതിത്ത് സംസ്കരണത്തിൽ പങ്കെടുത്താൽ) മരണപ്പെട്ട ആൾക്കുവേണ്ടി നമസ്കരിക്കുകയും ചെയ്താൽ അയാൾക്ക് ഒരു ഖീറാത്ത് പ്രതിഫലം ഉണ്ട്; ആരെങ്കിലും വെബറടക്കുന്നതു വരെ പങ്കെടുത്താൽ അയാൾക്ക് രണ്ട് ഖീറാത്ത് പ്രതിഫലമുണ്ട്.” അപ്പോൾ ചോദിക്കപ്പെട്ടു: “ഓ പ്രവാചകരേ, എന്താണീ രണ്ട് ഖീറാത്ത്?” നബി ﷺ പറഞ്ഞു. “രണ്ട് വലിയ പർവതങ്ങൾ പോലെയുള്ള (പ്രതിഫലം).” (മറ്റൊരു റിപ്പോർട്ടിൽ, “ഓരോ ഖീറാത്തും ഉഹ്ദ് മലയോളം വരും.”) (ധാരാളം റിപ്പോർട്ടുകളിൽ വന്നത്- അഹ്മദ്കാം അൽ ജനാഇസ്- അൽബാനി പേജ്: 67).

സലഹുസ്സാലിഹീങ്ങൾ ഒരാളെ തിന്മയിൽനിന്ന് വിലക്കുമ്പോൾ മരണത്തെക്കുറിച്ച് ചിന്തിക്കുമായിരുന്നു. മറ്റൊരാളെക്കുറിച്ച് അനാവശ്യം പറഞ്ഞ ഒരാളെ ഒരു മുൻഗാമി ഇങ്ങനെ ഉപദേശിച്ചു: “നിങ്ങളുടെ കണ്ണുകളിൽ പഞ്ഞി കയറ്റിവെക്കുന്നത് നിങ്ങൾ ഓർക്കുക.”.

9. പരലോകജീവിതത്തിലെ വിവിധ തരത്തിലുള്ള പദവികളെക്കുറിച്ച് ഓർക്കുക. ഇബ്നുൽ ഖയ്യിം رحمته പറഞ്ഞു: അയാൾക്ക് ഉൾക്കാഴ്ചയുണ്ടാകും; സ്വർഗത്തെക്കുറിച്ചും നരകത്തെക്കുറിച്ചുമുള്ള വാഗ്ദാനങ്ങളും മൂന്നറിയിപ്പുകളും അല്ലാഹുവിന്റെ മിത്രങ്ങൾക്കും ശത്രുക്കൾക്കും എന്തൊക്കെയാണ് ഒരുക്കിവെച്ചിരിക്കുന്നത് എന്നതിനെക്കുറിച്ച് ചിന്തിക്കാൻ ഉതകുന്നതായ ഒരു വെളിച്ചം ഹൃദയത്തിലുണ്ടാവും. ഖബറുകളിൽ നിന്നും ആളുകൾ ഉയർത്തപ്പെടുന്നതും പരമാർഥമാകുന്ന വിളിയിലേക്ക് ധൃതിപ്പെടുന്നതും ആകാശത്തുനിന്നും മലക്കുകൾ ഇറങ്ങിവന്നു അവരെ വലയം ചെയ്യുന്നതും ന്യായവിധിക്കായി അല്ലാഹു അവന്റെ സിംഹാസനത്തിലേക്ക് വരുന്നതും അവന്റെ പ്രകാശം ഭൂമിയിലാകെ പരക്കുന്നതും ഗ്രന്ഥത്തെക്കുറിച്ച് പ്രതിപാദനവും എല്ലാം ചിന്തക്ക് പാത്രമാകണം. പ്രവാചകന്മാരും ശുഹദാക്കളും ആനയിക്കപ്പെടുകയും രേഖകൾ ഉടമസ്ഥരുടെ കൈകളിലേക്ക് നൽകപ്പെടുകയും ചെയ്യുന്നു. തർക്കിക്കുന്നവർ ഒരുമിച്ചു കൂട്ടപ്പെടുന്നു. എല്ലാ ബാധ്യതക്കാരനും തന്റേ ദാതാവിനോട് കടപ്പെട്ടിരിക്കും. ജനങ്ങൾ ഹൗളുൽ കൗഥർ കാണുകയും അതിന്റെ കോപ്പുകളുടെ അടുത്തേക്ക് നീങ്ങുകയും ചെയ്യും. കഠിനമായ ദാഹമുണ്ടെങ്കിൽ പോലും അൽപം ആളുകൾക്കല്ലാതെ അതിൽ നിന്ന് കുടിക്കാൻ അനുവാദം ഉണ്ടാവുകയില്ല. സ്വീറാത്ത് എന്ന പാലം കൊണ്ടുവരപ്പെടുകയും അത് കടന്നു പോവാൻ ആളുകൾ ധൃതിപ്പെടുകയും ചെയ്യും. പാലത്തിൽ കുരാകുരിരുട്ടാവുകയും പ്രകാശം പങ്കുവെച്ച് അനുഭവിക്കുകയും ചെയ്യും. നരകാഗ്നി പാലത്തിനടിയിലുള്ളവരെ കാർന്നു തിന്നും. ധാരാളം ആളുകൾ ആ തീയിലേക്ക് ആപതിക്കും. രക്ഷപ്പെടുന്നവരെക്കാൾ എത്രയോ മടങ്ങ് കൂടുതലാവും അത്. മേൽപറയപ്പെട്ട കാര്യങ്ങളെല്ലാം ഒരാളുടെ ഉള്ളിൽ ദർശിച്ചാൽ, പരലോകത്തിലെ ഏതെങ്കിലും ഒരു അവസ്ഥ അവന്റെ മനസ്സിൽ തങ്ങി നിൽക്കും. (മദാരിജുസ്വാലിഹീൻ 1/2).

അന്ത്യദിനത്തിന്റെ അവസ്ഥകളെക്കുറിച്ച് ചുർആൻ ധാരാളം പ്രതിപാദിക്കുന്നുണ്ട്. ഖാഫ്, അൽവാഖിഅ, അൽഖിയാമ, അൽമൂർസലാത്ത്, അന്നബഅ്, അൽമുത്വഹ്ഫിഹീൻ, അത്തക്വീർ എന്നീ സുറത്തുകൾ ഇതിനുവേണ്ടി പരിശോധിക്കുന്നത് നന്ന്. ഹദീസ് ഗ്രന്ഥങ്ങളിലെ അൽഖിയാമ(പുനരുത്ഥാനം), അർരിഖാവ്(ഹൃദയത്തെ സാന്ത്വ

നിപ്പിക്കുന്ന വർത്തമാനം), അൽ-ജന (സ്വർഗം), അന്നാർ(നരകം) എന്നിങ്ങനെയുള്ള അധ്യായങ്ങളിൽ ഇവ വിവരിക്കുന്നു. പണ്ഡിതന്മാരുടെ ഇമ്പിഷയകമായിട്ടുള്ള ഗ്രന്ഥങ്ങൾ വായിക്കേണ്ടത് വളരെ അത്യാവശ്യമാണ്. ഉദാഹരണത്തിന് ഇബ്നുൽഖയ്യിം രചിച്ച ‘ഹാദിൽ അർവാഹ്,’ ഇബ്നുകമീറിയുടെ “അന്നിഹായ ഫിൽ ഫിതൻ വൽ മലാഹിം,” ഖുർതൂബിയുടെ “അത്തദ്ഖിറത്തു ഫീ അഹ്വാലിൽമൗത്താ വ ഉമൂരിൽ ആഖിറ”, ഉമറുൽ അൾഖറിന്റെ “അൽജനതു വന്നാർ,” “അൽഖിയാമത്തുൽ കുബ്ബ്” തുടങ്ങിയവ. ഈമാൻ വർദ്ധിപ്പിക്കാൻ ഉതകുന്ന കാര്യങ്ങളിൽ ഒന്നാണ് അന്ത്യദിനത്തിലെയും വിചാരണയുടെയും മറ്റുമൊക്കെ അവസ്ഥകളെക്കുറിച്ച് അറിവുണ്ടായിരിക്കുക എന്നത്. ഖബറുകളിൽ നിന്നുള്ള ഉയിർത്തെഴുന്നേൽപ്പ്, ഒരൂമിച്ച് കൂട്ടൽ, ശഫാഅത്ത്, കണക്കുനോക്കൽ, രക്ഷാശിക്ഷകൾ, തുലാസ്സുകൾ, ഹൗജുൽ കൗമർ, സ്വീറാത്ത് (പാലം), ശാശ്വത വാസസ്ഥലമായ സ്വർഗം അല്ലെങ്കിൽ നരകം തുടങ്ങിയവയെ സംബന്ധിച്ച വിശദീകരണങ്ങൾ മുതലായവ ഇതിൽപെടുന്നു.

10. അല്ലാഹുവിന്റെ പ്രാപഞ്ചികമായ അടയാളങ്ങളെ മനസ്സിലാക്കിയ മാവിധി ഉൾകൊള്ളുക. ബുഖാരിയും മുസ്ലിമും മറ്റും റിപ്പോർട്ട് ചെയ്യുന്നു:

أن رسول الله صلى الله عليه وسلم كان إذا رأى غيماً أو ريحاً عرف ذلك في وجهه فقالت عائشة: يا رسول الله، أرى الناس إذا رأوا الغيم فرحوا رجاء أن يكون فيه المطر، وأراك إذا رأيتك عرفت في وجهك الكراهية، فقال: يا عائشة ما يؤمنني أن يكون فيه عذاب قد عذب قوم بالريح

“ആകാശത്ത് മേഘമോ അല്ലെങ്കിൽ കാറ്റ് വീശുന്നതോ കണ്ടാൽ നബിﷺയുടെ മുഖത്ത് അതിന്റെ അടയാളം ദർശിക്കാമായിരുന്നു.” ആഇസ ഷഹീഹ് പറഞ്ഞു: “ഓ പ്രവാചകരേ, ജനങ്ങൾ മേഘം കണ്ടാൽ സന്തോഷിക്കുന്നതായി കാണുന്നു, കാരണം അത് മഴ വർഷിപ്പിക്കുമെന്ന് അവർ കരുതുന്നു. പക്ഷേ, അങ്ങ് മേഘത്തെ ദർശിച്ചാൽ ഇഷ്ടപ്പെടുന്നില്ല എന്നാണ് അങ്ങയുടെ മുഖം വ്യക്തമാക്കുന്നത്.” നബിﷺ പറഞ്ഞു: “ഓ ആഇശാ, അതിൽ ശിക്ഷയില്ല എന്ന് ഉറപ്പിച്ച് എങ്ങനെ നിർഭയരാകാൻ കഴിയും? ചില സമൂഹങ്ങൾ കാറ്റ് മുഖേന ശിക്ഷിക്കപ്പെട്ടിട്ടുണ്ട്. (മുസ്ലിം: 899).

നബിﷺ ഗ്രഹണം കണ്ടാൽ ഭയപ്പെടുമായിരുന്നു. അബൂ മുസാഃ വിൽ നിന്നും സ്വഹീഹുൽബുഖാരിയിൽ ഉദ്ധരിക്കുന്നു:

خسفت الشمس فقام النبي صلى الله عليه وسلم فرعاً يخشى أن تكون الساعة

“സൂര്യൻ ഗ്രഹണം ബാധിച്ചു. അന്ത്യസമയമാണ് എന്ന ഭയപ്പാടോടു കൂടി നബിﷺ എഴുന്നേറ്റു.” (ഫത്ഹുൽബാരി: 2/545). ഗ്രഹണസമയത്ത് നമസ്കാരത്തിലേക്ക് ധൃതിപ്പെടാൻ നബിﷺ ആജ്ഞാപിച്ചു. നബിﷺ പറഞ്ഞത്, സൂര്യഗ്രഹണവും ചന്ദ്രഗ്രഹണവും അല്ലാഹുവിന്റെ അടിമകളുടെ മേൽ ദുഃഖമായ ഭക്തിയുണ്ടാക്കാനുള്ള അടയാളങ്ങളാണ് എന്നാണ്. ഇത്തരം പ്രതിഭാസങ്ങളോടനുബന്ധിച്ച് ഹൃദയത്തിന്റെ പരസ്പരമായ പ്രവർത്തനവും തുടർന്ന് ഭയപ്പാടും ഉണ്ടാവുകയാണെങ്കിൽ ഈമാനിനെ അത് നവീകരിക്കും എന്നതിൽ സംശയമില്ല. അല്ലാഹുവിന്റെ ശിക്ഷയെയും അവന്റെ ശക്തിയെയും കഴിവിനെയും കോപത്തെയും കുറിച്ച് അത് നമ്മെ ഓർമ്മിപ്പിക്കുകയും ചെയ്യും. ആഇശഃ പറഞ്ഞു:

أخذ رسول الله صلى الله عليه وسلم بيدي ثم أشار إلى القمر فقال: يا عائشة: استعيني بالله من شر هذا فإن هذا هو الغاسق إذا وقب

നബിﷺ എന്റെ കൈപിടിച്ച് ചന്ദ്രന്റെ നേരെ ചൂണ്ടിക്കാട്ടിയിട്ട് പറഞ്ഞു: “ഓ ആഇശ! ഇതിന്റെ തിന്മയിൽ നിന്നും നീ അല്ലാഹുവിൽ രക്ഷ തേടിക്കൊള്ളൂ. കാരണം, ഇതാണ് ഇരുളടയുമ്പോഴുണ്ടാകുന്ന രാത്രിയുടെ കെടുതി.” (അഹ്മദ് 6/237, സിൽസിലത്തുസ്സഹീഹ).

അല്ലാഹുവിന്റെ ശിക്ഷ നേരിട്ട സ്ഥലങ്ങൾ സന്ദർശിക്കുകയും സത്യനിഷേധികളുടെ ഖബറുകൾ കാണുകയും ചെയ്യുമ്പോൾ നമുക്ക് ഭയം ബാധിക്കുന്നതും മനസ്സിന് ചലനമുണ്ടാകുന്നതുമായ അവസ്ഥയാണ് മറ്റൊന്ന്. ഇബ്നു ഉമർഃ റിപ്പോർട്ട് ചെയ്യുന്നു: ഹിജ്റിൽ എത്തിയപ്പോൾ നബിﷺ തന്റെ അനുചരന്മാരോട് പറഞ്ഞു.

لا تدخلوا عليهم هؤلاء المعذبين إلا أن تكونوا باكين، فإن لم تكونوا باكين فلا تدخلوا عليهم لا يصيبكم ما أصابهم

“അല്ലാഹു ശിക്ഷിച്ച സ്ഥലങ്ങളിൽ നിങ്ങൾ പ്രവേശിക്കരുത്, കരഞ്ഞുകൊണ്ടല്ലാതെ. നിങ്ങൾ കരയുന്നില്ലെങ്കിൽ നിങ്ങൾ പ്രവേശിക്കുകയുമരുത്. കാരണം, അവരെ ബാധിച്ചത് നിങ്ങളെയും ബാധി

കൂം.” (ബുഖാരി: 423). പക്ഷേ, ഇന്ന് ആ പ്രദേശങ്ങളിൽ വിനോദത്തിനായി ആളുകൾ പോവുകയും ഫോട്ടോയും മറ്റുമൊക്കെ പകർത്തുകയും ചെയ്യുന്നു. ചിന്തിക്കുക!

11. ദുർബലമായ ഇറമാനിന്റെ പരിഹാരത്തിനുതകുന്ന നല്ല ഒരു മാർഗമാണ് ദിക്ർ. രോഗം ബാധിച്ച ഹൃദയങ്ങളെ അവ സുഖപ്പെടുത്തുകയും നന്നാക്കുകയും ചെയ്യും. അല്ലാഹു പറയുന്നു:

﴿يَتَأْتِيهِمُ الَّذِينَ آمَنُوا أَذْكُرُوا اللَّهَ ذِكْرًا كَثِيرًا﴾

“സത്യവിശ്വാസികളേ, നിങ്ങൾ അല്ലാഹുവെ ധാരാളമായി സ്മരിക്കുക”(33:41).

അല്ലാഹുവെ ധാരാളമായി ഓർമ്മിക്കുന്നവർക്ക് അവൻ ഉയർച്ച വാഗ്ദാനം ചെയ്യുന്നു.

﴿وَأَذْكُرُوا اللَّهَ كَثِيرًا لَّعَلَّكُمْ تُفْلِحُونَ﴾

“അല്ലാഹുവിനെ അധികമായി ഓർമ്മിക്കുകയും ചെയ്യുക, നിങ്ങൾ വിജയം പ്രാപിച്ചേക്കാം.”(8:45).

അല്ലാഹുവിനെക്കുറിച്ചുള്ള സ്മരണ മറ്റൊന്നിനെക്കാളും ഉത്തമമാണ്:

﴿وَلَذِكْرُ اللَّهِ أَكْبَرُ﴾

“അല്ലാഹുവിനെ ഓർമ്മിക്കുക എന്നത് ഏറ്റവും മഹത്തായ കാര്യം തന്നെയാകുന്നു”(29:45).

ഇസ്ലാമിലെ നിയമങ്ങൾ വളരെ അധികമാണ് എന്ന് വിചാരിച്ച മനുഷ്യനോട് നബി ﷺ ഉപദേശിച്ചത് ഇതാണ്:

لا يزال لسانك رطباً من ذكر الله

“നീ നിന്റെ നാവിനെ അല്ലാഹുവിന്റെ സ്മരണ കൊണ്ട് നനവുള്ളതാക്കുക.”(തൂർമുദി 3375. ഹസൻ ആയ ഹദീഥ്, സ്വഹീഹുൽ കലീം 3).

ദിക്ർ പരമകാര്യണികനെ പ്രീതിപ്പെടുത്തുകയും പിശാചിനെ അകറ്റി നിർത്തുകയും ചെയ്യും. വിഷമതകളും വ്യാകുലതകളും അത് അകറ്റി നിർത്തും. അറിവിന്റെ വാതിലുകൾ തുറന്നു തരികയും ആവശ്യങ്ങൾ നിറവേറ്റിത്തരികയും ചെയ്യും. സ്വർഗത്തിലേക്ക് വിത്തുകൾ നടുന്നതിനും നാവിന്റെ ദോഷങ്ങൾ തടയുന്നതിനും സഹായിക്കും. ദാനം ചെയ്യാൻ കഴിവില്ലാത്ത സാധുക്കളെ അത് സമാശ്വസിപ്പിക്കു

ന്നു. ശാരീരികമായും സാമ്പത്തികമായും പുണ്യം ചെയ്യാൻ കഴിയാത്തവർക്ക് ആരാധനാകർമ്മങ്ങൾക്കു പകരമായി അല്ലാഹു ദിക്ർ ഏർപ്പെടുത്തി. ദിക്ർ അവഗണിച്ച് അല്ലാഹുവിനെ ഓർക്കാതിരുന്നാൽ ഹൃദയത്തിൽ കാഠിന്യം അനുഭവപ്പെടും.

തന്റെ ഈമാനിന്റെ ദുർബല്യത്തെ അകറ്റാൻ ആഗ്രഹിക്കുന്ന ഏതൊരാളും അല്ലാഹുവിന്റെ സ്മരണ വർദ്ധിപ്പിക്കണം. അല്ലാഹു പറയുന്നു:

﴿أَلَا بِذِكْرِ اللَّهِ تَطْمَئِنُّ الْقُلُوبُ﴾

“...ശ്രദ്ധിക്കുക, അല്ലാഹുവെക്കുറിച്ചുള്ള ഓർമ കൊണ്ടത്രെ മനസ്സുകൾ ശാന്തമായിത്തീരുന്നത്.”(13:28).

ഇബ്നുൽഖയ്യിം ദിക്റുകൊണ്ടുള്ള ചികിത്സയെക്കുറിച്ച് പറഞ്ഞു: “ഹൃദയത്തിൽ ഒരു കഠിനതയുണ്ട്. അത് അത്യുന്നതനായ അല്ലാഹുവിന്റെ സ്മരണകൊണ്ടല്ലാതെ ശാന്തമാവുകയില്ല.” ഒരു മനുഷ്യൻ ഹസനുൽബസ്വരിയോട് പറഞ്ഞു: “ഓ അബൂസഇൂദ്, ഞാൻ എന്റെ ഹൃദയകാഠിന്യത്തെക്കുറിച്ച് പരാതിപ്പെടുന്നു.” അപ്പോൾ ഹസനുൽബസ്വരിയോട് പറഞ്ഞു: “ദിക്ർ കൊണ്ട് ഹൃദയത്തെ ശാന്തമാക്കുക.” ഹൃദയം എത്ര മറവിയുള്ളതാണോ അത് അതിനനുസരിച്ച് കടുത്തുപോകും. പക്ഷേ, ഒരാൾ അല്ലാഹുവിനെ സ്മരിച്ചാൽ ചെമ്പ് തീയിൽ ഉരുക്കുന്നതുപോലെ ഹൃദയം ശാന്തമാവും. ഹൃദയകാഠിന്യം കുറയ്ക്കുന്നതിന് മഹത്വസമ്പൂർണ്ണമായ അല്ലാഹുവിന്റെ സ്മരണയപ്പോലെ ഉപകാശപ്പെടുന്ന മറ്റൊന്നുമില്ല. ദിക്ർ ഹൃദയത്തിന് ശമനവും മരുന്നുമാണ്. മറവി എന്നത് ഒരു രോഗമാണ്. അല്ലാഹുവിനെക്കുറിച്ച് ഓർമയാണ് അതിനുള്ള പരിഹാരം. മക്ഹൂൽ പറഞ്ഞു: “അല്ലാഹുവിനെക്കുറിച്ച് ഓർമ ചികിത്സയും ജനങ്ങളുടെക്കുറിച്ചുള്ള ഓർമ രോഗവുമാണ്.” (അൽവാബിലുസ്സയ്യിബ്, റാഫിഅ്, അൽകലിമത്തുത്തയ്യിബ് 142).

ദുർബലമായ ഈമാനിനെക്കുറിച്ച് പരാതിപ്പെടുന്ന ആളുകൾക്ക് അതിനെ പരിഹരിക്കാൻ ഉതകുന്നതായ രാത്രി നമസ്കാരം പോലെയുള്ള കർമ്മങ്ങൾ അനുഷ്ഠിക്കാൻ തുടക്കത്തിൽ പ്രയാസം തോന്നിയേക്കാം. അതിനാൽ അത്തരക്കാർ ഇത്തരം മാർഗങ്ങൾ(ദിക്ർ പോലെയുള്ളവ) സ്വീകരിക്കുകയും അതിന് താൽപര്യം പ്രകടിപ്പിക്കുകയും ചെയ്യുക. സ്ഥിരമായി ചെയ്യാൻ കഴിയുന്ന സാധാരണ ദിക്റുകൾ പഠിക്കണം. “ലാഇലാഹ ഇല്ലല്ലാഹു വഹ്ദഹു ലാ ശരീക ലഹു ലഹൂൽ മുൽകു വലഹൂൽ ഹംദു വഹൂവ അലാ കൂല്ലിശൈഇൻ കദീർ”(അല്ലാ

ഹുവല്ലാതെ ആരാധ്യനില്ല, അവൻ യാതൊരു പങ്കുകാരുമില്ല. അവനാണ് രാജാധികാരം, അവനാണ് സർവസ്തുതിയും, അവൻ എല്ലാ കാര്യത്തിനും കഴിവുള്ളവനാണ്), “സുബ്ഹാനല്ലാഹി വബിഹംദിഹി, സുബ്ഹാനല്ലാഹിൽ അളീം”(സ്തുതിയും പ്രകീർത്തനവും അല്ലാഹുവിനാണ്, അത്യുന്നതനായ അല്ലാഹുവിന് പ്രകീർത്തനം), “ലാ ഹൗല വലാ കൂവുത്ത ഇല്ലാ ബില്ലാഹ്”(അല്ലാഹുവിൽ നിന്നല്ലാതെ ഒരു ശക്തിയോ അധികാരമോ ഇല്ല) തുടങ്ങിയ ദിക്റുകളും പ്രത്യേക സമയങ്ങളിലും സന്ദർഭങ്ങളിലും ചൊല്ലേണ്ടതും പറയേണ്ടതുമായ സുന്നത്തിൽ സ്ഥിരപ്പെട്ട ദുആകളും പഠിക്കണം. രാവിലെയും വൈകുന്നേരവും ഉറങ്ങാൻ കിടക്കുമ്പോഴും ഉണരുമ്പോഴും സ്വപ്നം കാണുമ്പോഴും ഭക്ഷണം കഴിക്കുമ്പോഴും വിസർജനസ്ഥലത്ത് പ്രവേശിക്കുമ്പോഴും പള്ളിയിൽ പോകുമ്പോഴും ഒരു കാര്യം തീരുമാനിക്കുമ്പോഴും(ഇസ്തിഖാറ) പ്രയാസങ്ങൾ നേരിടുമ്പോഴും ഖബറുകൾ സന്ദർശിക്കുമ്പോഴും കാറ്റടിക്കുമ്പോഴും മാസപ്പിറവി കാണുമ്പോഴും യാത്രാ സംബന്ധമായോ ചരക്കുകളും മറ്റും കൊണ്ടു പോകുന്നതിനോ ആയി വാഹനത്തിൽ കയറുമ്പോഴും മറ്റൊരാളെ അഭിസംബോധന ചെയ്യുമ്പോഴും തുമ്മുമ്പോഴും കോഴി കൂവുമ്പോഴും കഴുത കരയുകയോ നായ കൂരക്കുകയോ ചെയ്യുമ്പോഴും സദസ്സ് പിരിയുമ്പോഴും രോഗിയെ സന്ദർശിക്കുമ്പോഴും എല്ലാം പ്രത്യേകം പ്രത്യേകം പ്രാർത്ഥനകളുണ്ട്. ഇവ കാത്തു സൂക്ഷിച്ചാൽ മനസ്സിൽ പ്രതിഫലനമുണ്ടാകും എന്നതിൽ സംശയമില്ല.(ശൈഖുൽ ഇസ്ലാം ഇബ്നു തൈമിയ്യ ഇവ്ഷയകുമായി‘അൽ കലിമത്തുത്തയ്യിബ്’ എന്ന വളരെ ഉപകാരപ്രദമായ ഒരു ഗ്രന്ഥം രചിച്ചിട്ടുണ്ട്. അതിനെ സ്വഹീഹുൽ കലിമത്തിത്തയ്യിബ് എന്ന പേരിൽ അൽബാനി സംഗ്രഹിച്ചിട്ടുണ്ട്).

12. അല്ലാഹുവിൽ പ്രതീക്ഷ അർപ്പിച്ചുകൊണ്ട് അവന്റെ മുമ്പിൽ വിനയാനീതനാവുക. അടിമ അല്ലാഹുവിന്റെ മുമ്പിൽ എത്രത്തോളം വിനയാനീതനാകുന്നുവോ അത്രത്തോളം അല്ലാഹു അവങ്കലേക്ക് അടുത്തുവരും. നബി ﷺ പറഞ്ഞു:

أقرب ما يكون العبد من ربه وهو ساجد فأكثرها الدعاء

“ഒരു അടിമ അല്ലാഹുവിനോട് ഏറ്റവും അടുത്ത സമയം അയാൾ സൂജൂദിലായിരിക്കുമ്പോഴാണ്. അതിനാൽ സൂജൂദിൽ നിങ്ങൾ പ്രാർത്ഥനകൾ വർദ്ധിപ്പിക്കുക.” (മുസ്ലിം: 482).

സൂജൂദ് എന്നത് വിനയത്തിന്റെ അവസ്ഥയാണ്, മറ്റ് അവസ്ഥകളിൽ നിന്നും തികച്ചും വ്യത്യസ്തമാണ്. ഒരു അടിമ തന്റെ ഏറ്റവും

ഉന്നതമായ ശിരസ്സ് ഭൂമിയിലേക്ക് വെക്കുമ്പോൾ തന്റെ നാമനോട് ഏറ്റവും അടുത്ത അവസ്ഥയിലായിരിക്കും. അല്ലാഹുവിന്റെ മുന്നിൽ വിനയം പ്രകടമാക്കുന്നതിനെയും അല്ലാഹുവിലേക്ക് പശ്ചാത്തപിച്ച് മടങ്ങുന്നതിനെയും വളരെ സ്പഷ്ടമായി സൂചിപ്പിച്ചുകൊണ്ട് ഇബ്നുൽ ഖയ്യിം رحمته പറയുന്നു: “നിന്റെ പ്രതാപം കൊണ്ടും എന്റെ വിനയം കൊണ്ടും നിന്റെ ശക്തികൊണ്ടും എന്റെ ദുർബലത കൊണ്ടും എന്നെ തൊട്ടുള്ള നിന്റെ ഐശ്വര്യം കൊണ്ടും നിന്നിലേക്കുള്ള എന്റെ ആവശ്യം കൊണ്ടും ഞാൻ നിന്നോട് ചോദിക്കുന്നു. എന്റെ തിന്മയുടെയും പാപത്തിന്റെയും കൂടുമ നിന്റെ കരങ്ങളിൽ വെക്കുന്നു. നിന്നെ ക്ഷൊഭിപ്പാതെ യാതൊരു അഭയസ്ഥാനമോ ശരണമോ ഇല്ല. ഞാനല്ലാതെ നിന്റെ അടിമകൾ ധാരാളം ഉണ്ട്. ദുഃഖപൂർണ്ണനും ദരിദ്രനുമായവനെ പോലെ ഞാൻ നിന്നോട് ചോദിക്കുന്നു. അന്ധനും ഭീരുവുമായ ഒരാളെപ്പോലെ ഞാൻ നിന്നോട് ചോദിക്കുന്നു. കഴുത്ത് പൂർണ്ണമായി നിന്നിലേക്ക് കുനിച്ച് വെച്ചവനെപ്പോലെ, കണ്ണുകൾ നിനക്കുവേണ്ടി കണ്ണീർ പൊഴിച്ചുകൊണ്ടും ഹൃദയം നിന്നിലേക്ക് വിനയാന്വിതമാക്കിക്കൊണ്ടും” എന്നു പറഞ്ഞ് പ്രാർത്ഥിക്കുന്ന ഒരാളുടെ വാക്കുകൾ എത്ര മധുരമുള്ളതാണ്! ഇത്തരം വാക്കുകൾ ഒരടിമ ഉരുവിടുകയാണെങ്കിൽ അവന്റെ ഈമാൻ ഹൃദയത്തിൽ പല മടങ്ങായി വർധിക്കും. ഒരാളുടെ ആവശ്യം അല്ലാഹുവിനോട് പറയുകയെന്നതും ഈമാൻ വർധിപ്പിക്കും. നമ്മുടെ ഏതൊരാവശ്യങ്ങൾക്കും അല്ലാഹുവിനെ ആശ്രയിക്കാൻ അവൻ നമ്മോട് പറയുന്നു:

﴿ يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ﴾

“മനുഷ്യരേ, നിങ്ങൾ അല്ലാഹുവിനെ ആശ്രയിക്കുന്നവരാകുന്നു. അല്ലാഹുവാകട്ടെ, സ്വയം പര്യാപതനം സ്മൃതപരനാകുന്നു.” (35:15).

13. ദീർഘായുസ്സ് (അഥവാ ദീർഘമായ ജീവിതം) ആഗ്രഹിക്കാതിരിക്കുക. ഈമാനിനെ പരിപോഷിപ്പിക്കാനുതകുന്ന വളരെ പ്രധാനപ്പെട്ട ഒരു സംഗതിയാണിത്. ഇബ്നുൽ ഖയ്യിം رحمته പറഞ്ഞു: “ഖുർആനിൽ ‘എന്നാൽ നീ ആലോചിച്ചിട്ടുണ്ടോ? നാം അവർക്ക് കുറെ കൊല്ലങ്ങളോളം സുഖസൗകര്യം നൽകുകയും, അനന്തരം അവർക്ക് താക്കീത് നൽകപ്പെട്ടു കൊണ്ടിരിക്കുന്ന ശിക്ഷ അവർക്ക് വരികയും ചെയ്തുവെന്ന് വെക്കുക. (എന്നാലും) അവർക്ക് നൽകപ്പെട്ടിരുന്ന ആ സുഖസൗകര്യങ്ങൾ അവർക്കൊരു പ്രയോജനവും ചെയ്യുമായിരുന്നില്ല.’ (26:205 - 207) എന്ന വചനത്തിലും ‘അവൻ അവരെ ഒരുമിച്ചുകൂട്ടുന്ന ദിവസം പകലിൽ നിന്ന് അൽപസമയം

മാത്രമേ അവർ (ഇഹലോകത്ത്) കഴിച്ചുകൂട്ടിയിട്ടുള്ളൂ എന്ന പോലെ തോന്നും. അവർ അന്യോന്യം തിരിച്ചറിയുന്നതുമാണ്. അല്ലാഹുവുമായി കണ്ടുമുട്ടുന്നതിനെ നിഷേധിച്ചുതള്ളിയവർ നഷ്ടത്തിലായിരിക്കുന്നു. അവർ സന്മാർഗ്ഗം പ്രാപിക്കുന്നവരായതുമില്ല (10: 45) എന്ന വചനത്തിലും പറയുന്ന സുപ്രധാനമായ പാഠം, ഈ ദുനിയായിൽ ഒരു മനുഷ്യൻ ഒരിക്കലും ദീർഘായുസ്സ് ആഗ്രഹിക്കുന്നവനോ “ഞാൻ ജീവിക്കും, ഞാൻ ജീവിക്കും...” എന്ന് പറയുന്നവനോ ആവാൻ പാടില്ല എന്നതാകുന്നു. സലഹുസ്വാലീഹീങ്ങളിൽ പെട്ട ഒരാൾ ഒരു മനുഷ്യനോട് പറഞ്ഞു: ‘ഞങ്ങൾക്ക് ഉഹ്റർ നമസ്കാരത്തിന് നേതൃത്വം നൽകുക.’ ആ മനുഷ്യൻ പറഞ്ഞു. ‘ഞാൻ ഉഹ്റർ നമസ്കാരത്തിന് നേതൃത്വം നൽകാം, അസർ നമസ്കാരത്തിന് നിൽക്കാൻ കഴിയില്ല.’ “അസർ നമസ്കാരം വരെ ജീവിക്കണം എന്നാണോ നിങ്ങൾ ആഗ്രഹിക്കുന്നത്? ദീർഘമായ ജീവിതം ആഗ്രഹിക്കുന്നതിൽ നിന്നും ഞങ്ങൾ അല്ലാഹുവോട് കാവൽ ചോദിക്കുന്നു” എന്നായിരുന്നു അപ്പോൾ അവരുടെ മറുപടി.*

14. ഹൃദയത്തിൽ വിരക്തിയുണ്ടാകുന്നതു വരെ ലോകത്തിന്റെ നിസ്സാരതയെക്കുറിച്ച് ചിന്തിക്കുക. അല്ലാഹു പറയുന്നു:

﴿ وَمَا الْحَيَاةُ الدُّنْيَا إِلَّا مَتَاعُ الْغُرُورِ ﴾

“.....ഐഹികജീവിതം കബളിപ്പിക്കുന്ന ചരക്ക് മാത്രമാണ്”(3:185).

നബിﷺ പറഞ്ഞു:

إن مطعم ابن آدم قد ضرب للدنيا مثلاً، فانظر ما يخرج من ابن آدم وإن
 فزحه وملحه، قد علم إلى ما يصير

“ആദമിന്റെ സന്തതിയുടെ ഭക്ഷണം ഈ ജീവിതത്തിന്റെ ഒരു ഉപമാലങ്കാരമാണ്. ഉപ്പും മസാലയും ഒക്കെ ചേർത്താലും അവസാനം എന്താണ് പുറത്തു വരിക എന്നവനറിയാം. അതുപോലെ എങ്ങനെയാണ് പര്യവസാനം എന്ന് അവനറിയാവുന്നതാണ്”(ത്വബ്റാനി 1/198, സിൽസിലത്തുസ്സഹീഹ : 382).

അബൂഹുറൈറഃﷺ പറഞ്ഞു: നബിﷺ പറഞ്ഞത് ഞാൻ കേട്ടു.

الدنيا ملعونة ملعون ما فيها إلا ذكر الله وما والاه أو علماً أو متعلماً

* ആയുസ്സും ആരോഗ്യവുമൊന്നും നന്മയിൽ വിനിയോഗിക്കാതെ ദീർഘമായി സുഖ ജീവിതം നയിക്കണമെന്ന ചിന്തയാകാം ഇവിടെ ഉദ്ദേശിക്കുന്നത്. ആയുസ്സും ആരോഗ്യവും നന്മയിൽ ഉപയോഗപ്പെടുന്ന തരത്തിലുള്ള ദീർഘായുസ്സിനെ പ്രോത്സാഹിപ്പിക്കുന്ന പരാമർശങ്ങൾ ഹദീഥുകളിൽ വന്നിട്ടുണ്ട് - പരിശോധകൻ

“ഈ ലോകവും അതിലുള്ളതും ശപിക്കപ്പെട്ടിരിക്കുന്നു. അല്ലാഹുവിന്റെ സ്മരണയും അതുമായി ബന്ധപ്പെട്ടതും ഒഴികെ, വിജ്ഞാനവും ശിക്ഷണവും ഒഴികെ.” (ഇബ്നുമാജ 4112, സ്വഹീഹത്തുത്തർഗീബുവത്തർഹീബ് 71).

15. അല്ലാഹുവിന്റെ ചിഹ്നങ്ങളെ ആദരിക്കുക: ഖുർആൻ പറയുന്നു:

﴿ ذَٰلِكَ وَمَنْ يُعْظِمَ شَعْبِيرَ اللَّهِ فَإِنَّهَا مِن تَقْوَى الْقُلُوبِ ﴾

“(നിങ്ങൾ ഗ്രഹിക്കുക,) വല്ലവനും അല്ലാഹുവിന്റെ മതചിഹ്നങ്ങളെ ആദരിക്കുന്ന പക്ഷം തീർച്ചയായും അത് ഹൃദയങ്ങളിലെ ധർമ്മനിഷ്ഠയിൽ നിന്നുണ്ടാകുന്നതത്രെ.” (22:32).

അല്ലാഹു നിശ്ചയിച്ചിട്ടുള്ള പരിധികൾ എന്നുള്ളത് അല്ലാഹുവിന് നമ്മുടെ മേലുള്ള അവകാശങ്ങളാണ്. അത് സമയവുമായോ, സ്ഥലവുമായോ, വ്യക്തികളുമായോ ബന്ധപ്പെട്ടതാകാം. വ്യക്തികളുമായി ബന്ധപ്പെട്ടതിനുള്ള ഉദാഹരണം- നബിﷺയോട് വേണ്ട ബഹുമാനവും ആദരവും കാണിക്കുക. സ്ഥലങ്ങളെ സംബന്ധിക്കുന്നതിന് ഉദാഹരണം-മസ്ജിദുൽ ഹറമിനെ(മക്ക) ബഹുമാനിക്കുക. സമയവുമായി ബന്ധപ്പെട്ടതിന് ഉദാഹരണം- റമളാൻ മാസത്തെ ആദരിക്കുക. അല്ലാഹു പറയുന്നു:

﴿ ذَٰلِكَ وَمَنْ يُعْظِمَ حُرْمَتِ اللَّهِ فَهُوَ خَيْرٌ لَهُ عِنْدَ رَبِّهِ ۖ وَأُحِلَّتْ لَكُمْ الْاَنْعَامُ اِلَّا مَا يَتَىٰ عَلَيْكُمْ ۖ فَاجْتَنِبُوا الرِّجْسَ مِنَ الْاَوْثَانِ وَاَجْتَنِبُوا قَوْلَ الزُّورِ ﴾

“അത് (നിങ്ങൾ ഗ്രഹിക്കുക). അല്ലാഹു പവിത്രത നൽകിയ വസ്തുക്കളെ വല്ലവനും ബഹുമാനിക്കുന്നപക്ഷം അത് തന്റെ രക്ഷിതാവിന്റെ അടുക്കൽ അവന് ഗുണകരമായിരിക്കും. നിങ്ങൾക്ക് ഓതിക്കേൾപ്പിക്കപ്പെടുന്നതൊഴിച്ചുള്ള കന്നുകാലികൾ നിങ്ങൾക്ക് അനുവദിക്കപ്പെട്ടിരിക്കുന്നു. ആകയാൽ വിഗ്രഹങ്ങളാകുന്ന മാലിന്യത്തിൽ നിന്നും നിങ്ങൾ അകന്ന് നിൽക്കുക. വ്യാജവാക്കിൽ നിന്നും നിങ്ങൾ അകന്ന് നിൽക്കുക.” (ഹജ്ജ് : 30).

അല്ലാഹു നിശ്ചയിച്ച പരിധികളെ ആദരിക്കുന്ന മറ്റൊരു രീതിയാണ് ചെറിയ തിന്മകളെ നിസ്സാരമായി കാണാതിരിക്കുക എന്നുള്ളത്. അബ്ദുല്ലാഹിബ്നു മസ്ഊദ് റിപ്പോർട്ട് ചെയ്യുന്നു. നബിﷺ പറഞ്ഞു.

“നിസ്സാരമായി കാണുന്ന ചെറിയ തിന്മകളെ കരുതിയിരിക്കുക. അത് മനുഷ്യനെ നശിപ്പിക്കുന്നത് വരെ വർദ്ധിച്ചുകൊണ്ടേയിരിക്കും.”

നബിﷺ ഇതിനെ വിശദീകരിച്ചുകൊണ്ട് പറഞ്ഞു: “വിജനമായ പ്രദേശത്ത് തമ്പടിക്കുന്ന ആളുകൾ തീ കൂട്ടാനായി ഉദ്ദേശിക്കുന്നു. ഒരു മനുഷ്യൻ പോയി ഒരു വിറക് കൊണ്ടു വന്നു. മറ്റൊരാളും ഒരു വിറക് കൊണ്ട് വന്നു. അങ്ങനെ അവർക്ക് ആവശ്യമുള്ളതൊക്കെ പാകം ചെയ്യാൻ കഴിയും വിധം വിറക് ശേഖരിക്കപ്പെട്ടു.”(അഹ്മദ് 1/402, സിൽസിലത്തുസ്സഹീഹ 389).

ഇബ്നുൽ ജൗസി ‘സ്വയ്ദുൽഖാത്തിനി’ൽ പറയുന്നു: “നിസ്സാരമെന്ന് കരുതി പല കാര്യങ്ങളെയും അധികമാളുകളും ലാഘവത്തോടെ കാണുന്നു. യഥാർഥത്തിൽ ഇവ വിശ്വാസത്തിന്റെ അടിത്തറ തന്നെ തകർക്കുന്നതായിരിക്കും.” ഹറാമായ കാര്യങ്ങളിലേക്ക് നോക്കുക, ചില കുട്ടികൾ ചെയ്യുന്നത് പോലെ പുസ്തകങ്ങൾ കടം വാങ്ങുകയും തിരികെ കൊടുക്കാതിരിക്കുകയും ചെയ്യുക തുടങ്ങിയവ ഉദാഹരണങ്ങളാണ്. സലഹുകളിൽ പെട്ട ഒരാൾ പറഞ്ഞു: “ഞാൻ ഒരു ചെറിയ ഉരുള(ഒരു പിടി) നിസ്സാരമായി കണ്ട് അത് ഭക്ഷിച്ചു. നാൽപ്പത് വർഷങ്ങൾക്കു ശേഷവും ഞാൻ പിന്നിലേക്ക് വഴുതിപ്പോവുകയാണ്.” അദ്ദേഹത്തിന്റെ വിനയം കൊണ്ടാണ് അദ്ദേഹം ഇത് പറഞ്ഞത്. അല്ലാഹു അദ്ദേഹത്തിന് പൊറുത്തുകൊടുക്കട്ടെ.

16. ‘അൽ വലാഅ് വൽ ബറാഅ്’(ബന്ധം സ്ഥാപിക്കലും വിച്ഛേദിക്കലും): വിശ്വാസികളോട് സൗഹൃദവും വിശ്വസ്തതയും പുലർത്തുകയും(ശത്രുത പുലർത്തുന്ന)അവിശ്വാസികളോട് നിഷേധവും വെറുപ്പും തോന്നുകയും ചെയ്യുക. അല്ലാഹുവിന്റെ ശത്രുക്കളോട് ഹൃദയം അടുക്കുകയാണെങ്കിൽ ഈമാൻ ദുർബലമാവുകയും വിശ്വാസത്തിന്റെ തത്വങ്ങൾ അകലുകയും ചെയ്യും. അതേ സമയം അല്ലാഹുവിലേക്ക് തന്റെ വിശ്വസ്തത സമർപ്പിക്കുന്ന ആൾ വിശ്വാസികളായ അല്ലാഹുവിന്റെ അടിമകളെ അനുകൂലിക്കുകയും സഹായിക്കുകയും അല്ലാഹുവിന്റെ ശത്രുക്കളെ എതിർക്കുകയും വെറുക്കുകയും ചെയ്യും - അങ്ങനെ ഹൃദയത്തിലെ ഈമാൻ നവീകരിക്കും.

17. ഈമാനിനെ നവീകരിക്കുന്നതിലും ധിക്കാരമുള്ള മനസ്സിനെ ശുദ്ധീകരിക്കുന്നതിലും വിനയത്തിന് സുപ്രധാനമായ പങ്കുണ്ട്. കാരണം വാക്കിലും ഭാവത്തിലുമുള്ള വിനയം ഹൃദയത്തിൽ അല്ലാഹുവിനോട് വിനയമുള്ളതിന്റെ സൂചനയാണ്. നബിﷺ പറഞ്ഞു:

البذاءة من الإيمان

“വിനയം(പ്രത്യക്ഷമായിക്കാണുന്നത്) ഈമാനിന്റെ ഭാഗമാണ്.” (ഇബ്നുമാജ: 4118, സിൽസിലത്തുസ്സഹീഹ:341). വസ്ത്രത്തിലും രൂപ

ത്തിലുമുള്ള വിനയമാണ് ഇതുകൊണ്ടുള്ള ഉദ്ദേശ്യം. വിശദ വിവരങ്ങൾക്ക് ഇബ്നുൽഅമീറിന്റെ 'അന്നിഹായ' 1/110 കാണുക.

നബിﷺ പറഞ്ഞു:

من ترك اللباس تواضعاً لله وهو يقدر عليه، دعاه الله يوم القيامة على رؤوس
الخلائق حتى يخيره من أي حلال الإيمان شاء يلبسها

“അല്ലാഹുവിനോടുള്ള വിനയം കാരണം(ആവംബരത്തിന്റെയും അലങ്കാരത്തിന്റെയും) വസ്ത്രം ഉപയോഗിക്കാനുള്ള കഴിവുണ്ടായിട്ടും അവ വർജ്ജിക്കുന്നയാളെ പുനരുത്ഥാനനാളിൽ അല്ലാഹു അവന്റെ സർവസൃഷ്ടികളുടെയും മുമ്പിൽ വിളിക്കുകയും ഇഷ്ടമുള്ള ഈമാനിന്റെ വസ്ത്രം തിരഞ്ഞെടുക്കാൻ അവസരം നൽകുകയും ചെയ്യും.”(തിർമുദി: 2481, സിൽസിലത്തുസ്സഹീഹ: 718). ഈ ജീവിതശൈലി കാരണം അതീവ സമ്പന്നനായിരുന്ന അബ്ദുർറഹ്മാനിബ്നു ഔഫ്നെ തന്റെ അടിമകളുടെ ഇടയിൽ നിന്നും തിരിച്ചറിയാൻ സാധിക്കുമായിരുന്നില്ല.

18. അല്ലാഹുവിനെ സ്നേഹിക്കുക, അവനെ ഭയപ്പെടുക, അവനിൽ പ്രതീക്ഷയർപ്പിക്കുക, അവനെക്കുറിച്ച് നല്ല നിലയിൽ ചിന്തിക്കുകയും അവനിൽ ഭരമേൽപ്പിക്കുകയും ചെയ്യുക, അവന്റെ വിധിയെ അംഗീകരിക്കുക, അവനോട് നന്ദി കാണിക്കുക, അവനിലേക്ക് പശ്ചാത്തപിച്ച് മടങ്ങുക. ഇവയൊക്കെയും ഹൃദയത്തിന്റെ പ്രവർത്തനങ്ങളാണ്. ഹൃദയം താഴെ പറയുന്ന ഘട്ടങ്ങളിലൂടെ കടന്നു പോയി കഴിഞ്ഞാൽ ദുർബലമായ ഈമാനിന്റെ ചികിത്സ പൂർത്തീകരിക്കപ്പെടും: ധർമ്മബോധമുണ്ടാവുക, അല്ലാഹുവിലേക്ക് മടങ്ങുക, അല്ലാഹുവിനെ സ്നേഹിക്കുക, ഖുർആനിലേക്കും സുന്നത്തിനോടും പൂർണ്ണമായി യോജിക്കുക, വിനയമുണ്ടാകുക, ലളിതമായി ജീവിക്കുക, അല്ലാഹുവിനെ ഭയക്കുക, അല്ലാഹു എപ്പോഴും കാണുന്നുണ്ട് എന്ന മനോഭാവമുണ്ടാവുക. ഇബ്നുൽ ഖയ്യിം رحمته ഈ ഘട്ടങ്ങളെക്കുറിച്ചെല്ലാം 'മദാരിജുസ്സാലിഹീൻ' എന്ന ഗ്രന്ഥത്തിൽ വിശദീകരിച്ചിട്ടുണ്ട്.

19. സ്വയം വിലയിരുത്തുക: അല്ലാഹു പറയുന്നു:

﴿ يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ
لِغَيْرِ اللَّهِ وَآتُوا اللَّهَ حَبِيرٌ بِمَا تَعْمَلُونَ ﴾

“സത്യവിശ്വാസികളേ, നിങ്ങൾ അല്ലാഹുവെ സൂക്ഷിക്കുക. ഓരോ വ്യക്തിയും താൻ നാളേക്ക് വേണ്ടി എന്തൊരു മുന്നൊരുക്കമാണ് ചെയ്തു വെച്ചിട്ടുള്ളതെന്ന് നോക്കിക്കൊള്ളട്ടെ. നിങ്ങൾ അല്ലാഹുവെ സൂക്ഷിക്കുക. തീർച്ചയായും അല്ലാഹു നിങ്ങൾ പ്രവർത്തിക്കുന്നതിനെ പറ്റി സൂക്ഷ്മജ്ഞാനമുള്ളവനാകുന്നു.” (അൽ ഹശ്ർ:18).

ഉമറുബ്നുൽ ഖത്വാബ് പരഞ്ഞു: “നിങ്ങൾ വിചാരണ ചെയ്യപ്പെടുന്നതിന് മുമ്പായി സ്വയം വിചാരണ ചെയ്യുക.” അൽ ഹസൻ പരഞ്ഞു: “സ്വയം വിലയിരുത്തുന്ന നിലയിലല്ലാതെ ഒരു വിശ്വാസിയെ നിങ്ങൾ കണ്ടെത്തുകയില്ല”. മജ്മൂനുബ്നു മഹ്റാൻ പരഞ്ഞു: “നിന്ദനും പിശുക്കനുമായ പങ്കാളിയെക്കാൾ കൂടുതൽ (സ്വന്തം വിഷയത്തിൽ) കർശന നിലപാടുള്ള ആളായിരിക്കും ഒരു വിശ്വാസി”. ഇബ്നുൽ ഖയ്യിം പരഞ്ഞു: “സ്വയം വിലയിരുത്തുന്നതിനെ അവഗണിക്കുകയും സ്വന്തം ഇച്ഛകളെ അപ്പാടെ പിൻപറ്റുകയും ചെയ്യുമ്പോഴാണ് അന്ത്യവിധി സംഭവിക്കുക.”

അതുകൊണ്ട് ഒരു മുസ്ലിം ഏകനായി സ്വയം വിലയിരുത്താൻ സമയം കണ്ടെത്തുകയും അന്ത്യദിനത്തിനു വേണ്ടിയുള്ള എന്തു മുന്നൊരുക്കമാണ് ചെയ്തത് എന്ന് പരിശോധിക്കുകയും ചെയ്യേണ്ടതുണ്ട്.

20. അല്ലാഹുവിനോടുള്ള പ്രാർത്ഥന: ഒരു അടിമ നിർവഹിക്കേണ്ട വളരെ കാര്യപ്രാപ്തിയുള്ള സംഗതികളിലൊന്നാണത്. നബി പരഞ്ഞു: “വസ്ത്രം പഴകുന്നതുപോലെ ഹൃദയത്തിലെ ഈമാനും പഴകും; അതിനാൽ നിങ്ങളുടെ ഹൃദയങ്ങളിലെ ഈമാനിനെ പുതുക്കാൻ വേണ്ടി അല്ലാഹുവിനോട് ചോദിക്കുക”.

അല്ലാഹുവെ, നിന്റെ സുന്ദരമായ നാമങ്ങൾ കൊണ്ടും ഉന്നതമായ ഗുണവിശേഷങ്ങൾ കൊണ്ടും ഞങ്ങളുടെ ഹൃദയത്തിലെ ഈമാനിനെ നവീകരിക്കുന്നതിനായി നിന്നോട് ചോദിക്കുന്നു. അല്ലാഹുവേ, ഈമാനിനെ ഞങ്ങൾക്ക് സുന്ദരമായി തോന്നിപ്പിക്കുകയും ഞങ്ങളുടെ ഹൃദയങ്ങളെ അതുമുഖേന അലങ്കരിക്കുകയും ചെയ്യേണമേ. കൂഫ്റിനെയും പാപത്തെയും നിഷേധത്തെയും ഞങ്ങൾക്ക് അങ്ങേയറ്റം വെറുപ്പുള്ളതാക്കേണമേ. ശരിയായ മാർഗദർശനം ലഭിച്ചവരിൽ ഞങ്ങളെ ഉൾപ്പെടുത്തണേ. രക്ഷിതാവിന് മഹത്വം. പ്രവാചകന്മാരുടെ മേൽ സമാധാനമുണ്ടാകട്ടെ, സർവലോക രക്ഷിതാവിന് സർവസ്തുതിയും.

